

05
12594
III 47193
КРИВИЧ

МЕСЯСНИК

ЛИТЕРАТУРЫ


КАЛЬТУРЫ І

ГРЯМЯДЗКА

ГЯ ЖЫЦЬЦЯ

№ 2.
Ліпень.
1923

mp 442



05
12594

Związek Spółdzielczych Stowarzyszeń Spożywców
„KRYVIČ“
z s. w Wilnie, Spółdz. z o. o.

Кры́віч

МЕСЯЧНИК
ЛІТЭРАТУРЫ, КУЛЬ-
ТУРЫ І ГРАМАДЗКАГА
ЖЫЦЬЦЯ.

Пад рэдакцыяй В. ЛАСТОЎСКАГА і К. ДУЖ-ДУШЭЎСКАГА.

Адрэс рэдакцыі: Kaunas, Vitauto prosp. Nr. 30. (Lietuva).

Падпіска на поўгада з перасылкай Lit. 15 — (1:50 доляра)
Цапа нумару паасобна Lit. 3 — (0:30 „)
Рукапісы рэдакцыя ня вертае і пакідае за сабой права пераробак і скарачанняў.

1923 г. Л І П Е Н Ь № 2.

В. ЛАСТОЎСКІ.

Рэйнскі вадапад.

Як вар,
укруг скалы
што высіцца сярод ракі,
кіпіць,—рычыць, валва
і пеніцца, як веpr дзікі
калі яго ў княі аступіць смыч.
Пс... во, ў голкаце, чыйсь кліч,
чыйсь плак цяжкі чуваць!
То зборанай валвы апошні рык
распачны!
Ня ўздымецца яна ўжо зноў
ў напружаньні змагарным:
ў ручве ціхім і марным,
у забудзі ей суджана сплываць.
Змаганьне, гон, сталока...
Ціж толькі для таго ўся гэта склока
каб грываю трахнуць
адзіны міг?!
.....
У гроце камяннай,
панад шалёнаю кіпежай,

хр 442
Ш 47188

стаялі мы, з табой, Іване,
 ўслушаючысь ў змагарны гуд;
 і ты сказаў з задумаю ў вачах:
 „Во так шуміць нязмоўчна бор
 у нас і дождж аб дах
 ў бязсонлівыхъ начах“...
 І ты хацеў каб бор гудзеў
 табе пад вечны сон...

Адзін стаю я зноў
 над сьпенянай валвой;
 спаміны ціснуцца наваляй...

Тутніць у жылах кроў...

І я дрыжачаю рукой,
 з сьвятарнаю пашанай,
 пасьцерты ўжо дожджом
 твой надпіс паднавіў.

І мне здалось,
 што быў ты, зноў, са мной...

І быў ткі, мусі,
 як дух змаганьня
 Беларусі.

Кельнскі Сабор.

Пачвар брыдкіх збароўшы роты,
 наўзвыш рвануў пабедны дух!

Такі уздойм, пачулі Готы
 ў сваей душы, скрышыўшы Рым.
 Пазбыт ланцуг!!!

І Богу ў чэсьць, кудзьбіт старэтны,
 зьмяняў скалу у хвальны сьпеў,
 шыбаў да зор; хоць апраметну
 глыбежу знаў, ды шчасьця міг
 Багоміць ўмеў...

Кудзебных кроз, хацьбы магутнай,
 агідных мар—у гэты мур—
 ўклято бязмер! З пад сьнедзі бруднай,
 яшчэ цяпер, лучаць гудзьбы
 змагарных бур!

У Альпах.

Кругом
 правечна бель сьнягоў
 ня топтаных людзкой ступой...
 Ў вышы сінеюць льды
 дамаскай стальлю,
 і небазвод ўражае дальлю
 панадлівых нябёс паўдзённых.
 Як надзен іх блакіт чароўны
 з краіны вечных сьцюж!
 А глянеш ўніз, з гары,—
 пабачыш там муры
 дамоў, сьвятынь,
 малых ў нізіннай далі.
 І горнага арла
 на скале,
 што з годнасьцю спакойнай,
 паміж забаў ў стыхіі вольнай,
 аднехаця, цікае зайчы троп.
 За намі шэры строп
 нябёс паўночных,
 абшар, дзе лютуе зіма,
 дзе белым саянам сьнягоў
 засьцелена зямля.
 Тут, на рубяжы двух сьветаў,
 двух культур,
 дзесь з вершадзі высокай,
 глядзя на рымскіх замкаў звалы,
 тваей мінуўшай славы,
 што ўжо ня дасьць натхненьня,
 я не завідую табе.
 Італьяская зямля!
 лепш наша бедная калыска
 жыцьцём напоўнена у шчэрць,
 як ваш трупехлы гроб,
 з якога зеціць сьмерць.

Сабор Св. Марка у Вэнэцыі.

Візантыі таўпежнай,—
 бліскучай, чваннай і многагрэшнай,—
 сівы мармур старэтных сьцен
 замацаваў пакайны гімн!

Масыў яго к зямлі прырос,
 як собіна сьвятая;
 і толькі Апаллонаў воз
 імкнецца да нябёс.
 Ўнутры, вачамі грозных ўладароў
 з залочанага стропу, на шэры дол,
 сьвятыя посьнікі, халодным зрокам,
 з суровасьцю нямой глядзяць!
 Яны—імперыі нябеснае княжаты,—
 багомасьцю багаты,—
 нясьлі ў жыцці крыжы,
 дык, ты... цяпер,
 дрыжы!
 Ці будзь раўнёю ім:
 або чарнец, або ўладар...
 Спагаду, літасьці табе
 ня суліць іхні зрок,
 калі зьняважыў, неўнарок,
 зямны, ці то—нябесны цэзарызм.
 Ўвесь гэты холад, пыху і суровасьць
 адно мякчыць: залочана асноведзь.

Г е н у э с к і р ы н а н.

Купцам рады палацаў пышных
 бязродны раб тут настаўляў,
 і маўрытанскі лук выгібны
 вычурнай вязьцю аздабляў.

Зусюль

сюды палон звазіўся;
 з далёкай нат Русі,
 які штогод набіралі
 у нас сьвятыя, добрыя князі.

.....
 Алег сталіцу Крывічоў,
 град людны і вялік, палоніў:
 ён першы шлях ў Геную,
 цераз таўрыдзкія факторы,
 з людзкім таварам торыў...
 Рагнеду Ладзімір перад баярамі
 растліў,
 а гордых полацкіх мяшчан
 куды-ж?—Ў Геную збыў...

Пазьней ён тураўцаў да Бога навярнуў,
у веры прасьвяціў:
„со кліром і епіскапы“ у Прыпяціхрысьціў.
Хіба сваіх! Бо бунтароў, а гэта ўсіх,
пляніў;

і цераз корсунскіх купцоў,
на віны кіпрскія зьмяніў.
І, ось, пашлі у Кіеве піры;
князь-сонейка на покуце,
пры ім багатыры:
Дюковічы, Плянковічы
дапушчан смэрд той Селянінавіч
да княжага стала,
скранулі Мурамскога з пушчаў сядуна
к вялікай справе.

Па п'янаму ідзе застольная лахва
з разбойніцкіх учынкаў...
Наслухаўшысь якой, да гэтае пары—
кудзёбнікі, гудзьбіты, скамары—
дурылі й дураць сьвет
былінамі!

Прост, радасна было дружыне ваякоў,
паверыўшым насьвежа у Хрыста,
што ім ад кождага храста, пяцёх паган,
прыходзіцца па душ пяцьсот
славянскай нехрысьці...

Якіх аднак,
—хай новы Gott gross прыйме dank—
Карсунь за золата купляе;
пазьней, штолепшых дзевак спаміж іх,
—ну, ведама, паганак,—
ў Геную высылае.

Ладзімір Манамах, спаліўшы Менск,
замежны свой папоўніў крам:
ні чэлядзі ані жывіны
ня кінуў там;
усё і ўсіх забраў,
і, дзедаўскай сьцягой,
у Геную пагнаў!

І дзьвесьце з лішнім лет трывала оргія хрышчэньня;
гуляла Русь без ўсякае аглядкі:
палілі гарады, з зямлёй раўнялі весі,
дасьцейны Рурыка нашчадкі...
То іх,—мясцовыя мужы,

што з даняю прышлі
і з горкім словам,—
да воўкаў роўнілі ў аўчарні:
яны—бо люд не распасьлі.
як некалі свае,
мясцовыя князі.

Затое поўныя галеры,
набітыя ўпавал людзьмі,
плылі ад Крымскіх берагоў
па ўсіх партовых гарадах
паміжземельных.

І тут,
на гэтым рынку,
княжыя мужы „таварам“ таргавалі:
рабоў, рабынь—палоненых ў вайне,—
на продаж выстаўлялі.

Мінула тысяча, ўладаньня русаў, лет;
і воляю каноднай,
на гэтых самых камянёх,
ідзе зноў торг нягодны.

А толькі, ў нашы дні, ідзе ўжо ладам новым:
з раздробнага, малога,
ён стаўся, бач, гуртовым!
Ізноў, патомкаў Крывічоў,
паставіў камунізм
на торжашчым кружале:
ня тых, партыйных, а такіх,
якіх й Варагі прадавалі.

Рабіндранат Тагорэ.

Н а р ы с ы.

I.

Я прахапілася раным раненька і знайшла ліст ад яго.

Я ня ведаю што ён піша, бо ня ўмею чытаці.

Я не стурбую мудрага чалавека і не адарву ад кніг яго. Бо хто ведае
ці трапіць ён вычытаць тое, што ў лісьце пераказана.

Не, лепш прытулю ліст да майго сэрца ды патрымаю каля чала.

А калі ноч прыдзе і зоркі, адна за другой, замігцяць на небе, я раз
гарну яго на маіх грудзёх і моўчкі буду ўслухацца.

Лісьцё дрэваў, што шумяць пад тхненьнем, ветру, будзе чытаць яго;
сем мудрых зорак стануць апаведаць мне аб ім з неба.

Я не магу знайсці таго, што шукаю: я не магу зразумець таго, чаго хацела-бы навучыцца; але гэты нячытаны ліст спатоліў душу маю і ў песьні ператварыў сумныя думы мае.

II.

Судас—агроднік сарваў ў сваім ставе апошнюю кветку лотаці, якая ухагалася ад страшэннага спуставання зімы, і нёс, каб прадаць яе каралю, каля брамы палацу.

Але тут сустрэў яго падарожны, які мовіў яму:

— Вазьмі столькі жадаеш за апошнюю лотаць! Я хачу яе ахвяраваць Буддзе!

Судас сказаў:

— Калі ты заплаціш мне адзін чырванец, то гэтая кветка стане тваёю!...

Падарожны ўжо плаціў.

Якраз пад той момант вышаў кароль купіць кветку, бо ён кіраваўся з дому, ў сьвятыню Будды і думаў:

— Добра было-бы ахвяраваць тую апошнюю лотаць, што красуе зімой!...

Калі агроднік сказаў, што яму давалі за кветку чырванец, то кароль выняў дзесяць. Але падарожны падвоіў цану.

Тады агроднік, будучы дужа скупым і хочучы вялікага зыску з гэтай кветкі, за якую так таргаваліся падарожны і кароль, пахіліў галаву і сказаў:

— Я не магу прадаць гэтай лотаці

...
 Ў глухой цішыне паўднёвага гаю, за гарадзкімі мурамі стаяў Судас—агроднік—перад Буддай, на вуснах якога спачывала маўчаньне любові і з вачэй якога ясьнеў спакой ранічнае зоркі ў часе чыстай, як раса, восені.

Судас узіраўся ў яго аблічча, палажыў лотаць каля ног яго, а галаву сваю скланіў аж да запарушанай зямлі.

Будда пасьміхнуўся і спытаў:

— Чаго жадаеш мой сыну?...

І Судас адказаў:

— Каб ты дакрануўся да мяне тваімі нагамі!

III.

Красу і супакойнасьць, ўнясі ў маё безладнае жыцьцё, як калісь ты, жана, ўнасіла іх ў мой дом, калі жыва была.

Чыста зьмяці пылам запарушаны астаткі дзён маіх. Напоўні ўшчэрць парожнія жбаны мае. І папраў тое, што было занедбанае.

Тады адчыні апошнія дзьверы Сьвятыні маея, засьвятлі сьвечкі, і мы, змучаныя, станемо разам перад нашым Богам.

IV.

Сонца хавалася за заходны бераг ракі; і апошнія яго праменьні падалі, прабіваючыся праз лесавую гушчу.

Пастухі з недалёкага манастыра, пазаганяўшы статак, сядзелі каля агня і ўважна слухалі вялікага Вучыцеля Готамо, не прапускаючы ніводнага згуку яго слоў; ажно прышоў чужы хлапец. Ён павітаў Вучыцеля і, даючы ў дар яму кветкі і фрукты, прыпаў да ног яго і сказаў павучым галаском:

— Вучыцелю, я прышоў да цябе, каб ты ўзяў мяне з сабою, калі пойдзеш ў дарогу да найвышэйшай праўды!... Саціякама—імя маё!...

Ласкавасьць няхай апачывае над табою!—сказаў Вучыцель. З якога ты роду, маё дзіцятка? Бо толькі браманы лічаць сябе годнымі найвышэйшай праўды!...

— Вучыцелю! Ня ведаю, з якога я роду. Пайду і спытаю маці сваю.

Сказаўшы гэта, разьвітаўся Саціякама і ў брод перайшоўшы рэчку, пабег да сваёй маткі ў хатку, якая стаяла ў канцы беднай вёскі.

Сьвечка кідала сваё мутнае сьвятло ў хатцы; а маці стаяла ў дзьверах, чакаючы звароту свайго сына. Яна ўзяла яго ў свае абоймы; цалавала залатыя яго валасы і пытала, як прыняў яго Вучыцель.

— Як звалі майго бацьку, дарагая мама? —спытаў хлапец,—бо толькі браману гожа імкнуцца да найвышэйшае праўды... сказаў мне Готама!

Кабета сумна пахіліла галаву і ціха прамовіла:

— Беднай была я ў маею моладасьці; і многа паноў я мела. Карміла цябе грудзьмі сваімі маці твая Габаля, маё золатца, якая ня мела ніякага мужа!..

Першыя прамені сонца цалавалі вярхі дрэў наўкол лесавога манастыра. Вучні з пакалмачанымі і мокрымі ад ранічнага купаньня валасамі, сядзелі пад старым дрэвам каля вучыцеля. Тады падышоў Саціякама.

Ён скланіўся ў ногі Мураму і моўчкі чакаў стоячы.

— Скажы мне, спытаў яго Вялікі Вучыцель, з якога роду паходзіш ты?

— Вучыцелю,—адпавядаў хлапец, я ня ведаю. Маці мая мне сказала, калі я яе пытаўся: „ў маею моладасьці я служыла многа якім паном, а цябе ўскарміла сваімі грудзьмі маці твая Габаля, каторая ня мела ніякага мужа“.

Тады паднялося глухое незадавальненьне паміж вучняў, быццам сярод пчолаў у вульлі, калі стрывожаць іхны спакой, незадавальненьне безсаромлівасьцю гэтага выкідыша людзкой грамады.

І ўстаў Вялікі Вучыцель са свайго месца, выцяг свае рукі, прыгарнуў хлапца да грудзёў сваіх і сказаў:

— Найдабрароднейшы з усіх браманаў гэта ты, маё дзіцятка! Табе прыпала найвартнейшая спадчына—спадчына праўды.

“ПЕРАКЛАЎ Л. А.

ГЭРГАРТ ГАЎПТМАН.

А ф о р ы з м ы.

Мастак, катораму апошняя тайна яго мастацтва ня ёсьць музыкай—гэта пакульшто дзіця.

* * *

Па чым я найбольш сумую? Па веручых людзях, кождае адмены.

* * *

Перажыць цэлы доўгі дзень бяз моманту адзіноты—мне гэта тое самае, што для рыбы жыць у ставе без вады.

* * *

У кожным чалавеку сьпіць якісь заклёты танец.

* * *

Ня трэба прыслухацца, як трава расьце, бо ад гэтага можна аглохнуць.

* * *

Мастак, каторы ў адным якім кірунку стаў майстрам, павінен стацца ўчням у іншым.

* * *

Мы павінны быць такімі, як многацэнныя кілімы: чым больш людзі ідуць таптаць па нас, тым лепшымі трэба нам быць.

* * *

Забава з кабетамі: З імі ня можна ніякай партыі давясці да канца: ра-ей ці пазней прыходзіцца нам з імі памешаць фігуры.

* * *

Яна была запраўдная жанчына: дзень—ў дзень цешылася сваімі сан-альчыкамі.

* * *

Сужэнства—гэта такая дзяржаўная ўстанова, як і катарга, толькі іншай атэгорыі.

* * *

Дылетантызм у мастацтве можна дараваць і нават пахваліць; але ня-можна рабіць з яго прафэсыі.

* * *

А, што, каб так пашырыць новае паняцце: шубраўцы гуманнасьці? *)

С. Т.

ВЛАСТ.

Л а б і р ы н т ы.

I.

Ад некалькіх гадоў, стала ў мяне звычаем выяжджаць, на тыдзень-два, які-колечы закутак Беларусі для апазнання роднай старасьвеччыны. Мяне даўно маніў, к сабе наш сівагорбы Полацк сваім рамантычным мінулым, ягаючым у легендарныя часы і, гэтага году, я пастанавіў сабе пару вольных дзён у гэтых тыдняў, правясці ў Полацку. На маю пастанову астаточна заважыў іст атрыманы з Полацка, ад тамтэйшага аматара—архэолёга Івана Іванавіча, які даносіў, што каля яго ўтварыўся кружок любіцеляў старасьвеччыны з мясцовых жыхароў. „У нашых вячорніх вольных бясёдах запраўды ажываюць мінулыя векі ў казках, легендах і фантазіях“... пісаў ён мне ў сваім лісьце.

Вечарам, таго-ж дня, я сеў ў вагон у Вільні, а на другі дзень раніцай ужо ішоў старымі вуліцамі Полацка, шукаючы сабе памяшчэння ў гасьцініцах.

Днём пабываў у Івана Іванавіча, дзе аглядаў цікавыя кахлі і металёвыя бляшкі, паходзячыя з раскопак у даўнай княжай сялібе—Бельчыцах. Пазнаё-

*) У гэтым годзе ўся Нямеччына святкавала 60 гадавіну нараджэння найвыдатнейшага вайго сучаснага паэты. Аб творчасці Гаўпмана, падамо пазней, пакуль што памешчаем вя-анку яго афорызмаў.

міўся ў яго з двума учасьнікамі, як яны называлі, „Архэолёгічнай Вольнай Контэрфратэрніі“. Адзін з іх быў мясцовы чыноўнік, абруселы немец, якога я знаў з брашуры напісанай ім, калісь, калі было яшчэ моднае і паплатнае для чыноўніцкай кар’еры русыфікатарства. У гэнай брашурцы ён задаваўся мэтай даваць, што па расійску трэба пісаць названьне гораду ня „Полоцк“ а „Полотск“ і што быццам ў гэтым перамянаньні прастарой назовы крыўся сам цэнтр „абрусеньня краю“. Вынікам яго брашуры сталася тое, што ў расійскай мясцовай пісоўні завёўся хаос, бо некаторыя пачалі, запраўды пісаць „Полотск“, „полотскій“, і т. д., а іншыя, пайшлі яшчэ далей і пісалі— „Полотеск“, консэрватары-ж і мясцовыя жыхары асталіся пры старой назове.

Пры цяперашняй, асабістай, з ім знаёмасьці я даведаўся, што ён, ужо 40 гадоў, збірае матэрыялы і дакуманты да гісторыі краёвай, што ў яго два пакоі бітком набіты гэтымі матэрыяламі, сярод якіх маюцца неашацаванай вартасьці рэчы.

Другі быў колішні акалічны памешчык, які, злажыў гаспадарку разпрадаў зямлю, і, цяпер, жыў у Полацку, ў сваім ўласным доме з садам, з гатовага граша. Бацька яго меў нейкія блізкія адносіны да Васільянаў, а ён сам цікавіўся галоўна дэмоналёгіяй, кабалістыкай і г. п. Меў як зарэкамандаваў мне яго Іван Іванавіч, у сябе „чорнакніжную бібліятэку“ якой нікому не паказываў і ня даваў чытаць. Знаў ён гэбрайскую мову любіў час, ад часу, пайсьці ў жыдоўскую сынагогу падыскутаваць.

Мы ўмовіліся сустрэцца, разам з іншымі яшчэ учасьнікамі „Вольнай Контэрфратэрніі“ на кватэры у Івана Іванавіча.

Вечарам прыбыло яшчэ двое. Мясцовы полацкі мешчанін Грыгор Н. маўклівы, сівавусы старац, які ўпарта гаварыў толькі пабеларуску, а часам прытвараўся, што не разумее некаторых слоў па расійску і па некалькі разоў перапытаўшы, паўтараў слова ў перакладзе на беларускае, з асаблівым на яго націскам. Мне яго зарэкамандавалі пад найменьнем „Падземны Чалавек“, спэцыяльнасьцю яго было знаньне розных фантастычных легенд аб падзямельных ходах і дзівах скрытых у іх, якія ён умеў апявадаць з паражаючым рэалізмам, але на заканчэньне заўсёды дадаваў: „так пераказуюць, а хто-ж ведае ці ёсьць ў гэтым хоць кропля праўды“.

І, ўрэшце, апошнім учасьнікам „Контэрфратэрніі“ быў сярэдніх гадоў вучыцель гарадзкой школы, які цікавіўся галоўна мясцовай гісторыяй да прыняцьця хрысьціянства Крывічамі.

Перазнаёміўшыся разселіся мы за сталом на выгодных т. зв. „клубных крэслах“, глыбокіх і мяккіх, з шырокімі поручамі. На стале вясёла шумеў самавар і красавалася бутэлька, запарушаная пылам і плесьню, з водкай-старкай. На талерках панадна была параскладана ўсякага гатунку дымляніна: кумпячына, сальцэсона, каўбасы, якія ня маюць роўных сабе ў сьвеце, калі бываюць прыгатаваны паводле старасьвецкіх рэцэптаў, рукамі беларускіх гаспадарных кабёт.

Пасля другой-трэцяй чаркі „Падземны Чалавек“ пахінуўся да мяне і пачаў даводзіць, што гара, на якой стаіць Верхні Замак—насыпная. Што першапачаткова гэта была толькі магіла знамянітага валадара ўсей пабалтыцкай „ратайскай“ Скіфіі, а пазьней яе дасыпалі і на ёй стаяла бажніца пасьвячоная Дзеве Сонцу, якую чцілі тут ў постаці агністага птаха з дзявочай галавой. Пры гэтым ён сягнуў у кішэнь і падаў мне бронзавы мэдалёк са стылізаваным рысункам, характэрнага вельмі, але не бачанага мной дагэтуль стылю. На аднэй старане мэдалю быў зьмяявік, а на другой—Дзева—Сонца, ў постаці птаха з людзкой галавой, акружанай аўрэоляй.

— Гэткія мэдалі даўней знаходзілі часта каля гары, а гэты—я сам выкапаў ў пясочку.

У нашу размову ўмяшаўся вучыцель, які сказаў:

— Я бачу, што вас застанаўляе закончаны стыль рысунка. І я пэвен, што вы думаеце—вот сабе грубы прымітыў! Людзі імкнуліся нешта адтварыць, але нямаглі перабароць тэхнікі, а дзеля гэтага зрабілі быццам цень падобнасьці да рэальных зьмеяў. Вось, аkurat, у гэтым крыецца наша самае грубае незразуменьне старасьвеччыны. Пасьлядзіце за разьвіцьцём мастацтва ў Грэцыі: там пасьля груба рэалістычных скульптураў Фідзія і яго сучасьнікаў, пасьля вульгарнага клясыцызму, наступае пэрыод, пазьнейшы—Візантыйскі. Стыль Візантыйскі, гэта ня ёсьць упадак мастацтва, а яго вышэйшая ступень. Першы пэрыод належыць, як і ў разьвіцьці рэлігіі, да богатвораньня прыроды; другі—да тварэньня прыроды па свайму замыслу і хаценьню. У першым пэрыодзе, чалавек ня пэўны сваіх духовых сіл і яму здаецца, што зьвер ня толькі фізычна, але і духова сільнейшы за яго, яму імпануе зьверачы сьвет і ён пачынае яго багоміць. А таму ахвотна прыбірае сваю галаву бычачымі рагамі, цела акрывае мядзьведжымі скурамі, або размалеўвае на ім падабізны імпануючых яму зьвярат і гадаў. Калі-ж, ходам разьвіцьця культуры, чалавек даходзіць да пазнаньня самога сябе, да ацэны сваіх духовых сіл, ён, разам з бычачымі рагамі, ськідае з сябе і багомленьне рэальных форм ў мастацтве. Пачынае сам тварыць неіснуючыя формы, ўстанаўляе канон мастацтва. Візантыйскае мастацтва гэта ёсьць мастацтва вышэйшай фармацыі чым грэцкі клясыцызм, бо гэта ёсьць мастацтва не натуралістычнае, а канонічнае. Тое, што мы бачым у Грэцыі паўтараецца ўсюды, дзе толькі цывілізацыя людзкая даходзіла вышэйшых ступеняў: і ў Асырыі і Вавілоніі, і ў Егіпце, і ў Індыі, і ў Кітаі і Японіі...

„Гэты мэдаль сьведчыць нам, што і мы, на гэтай зямлі, ў гэтым краю праходзілі ўжо раз росквіт высокай самаістай, культуры, якая загінула, якой істанкі, вельмі рэдкія, зьяўляюцца, пакуль што, для нас таёмнымі крыптонімамі даступнымі толькі рэдкім, як я сказаў бы, пасьвячоным людзям. Нашае шчасьце, ў тым, што край наш не абладае ні годным да будовы камянем, ні капальнямі мінералаў, а з гэтай прычыны, адзіным годным да будовы матэрыялам было дрэва, нашы мастацкія будоўлі былі драўляныя, малатры-валыя. Нашы пісаныя памятнікі не на камянях высыкаліся, але на бяроставых пластках, былі крэсьляны, якія лёгка запалаліся і гнілі. Скажыце, каб у Егіпце, Індыі, Вавілоне была драўляная культура, то ці ведалі-б мы сягоньня штокоlechы аб ей? Не.

— Маеце слухнасьць,—сказаў памешчык. Нашы продкі перажылі ста-дзію высокай культуры. Як довад магу прывясьці, што дагэтуль, сярод на-шага простага народу, які поўтысячы лет ходзіць у чужым ярме, дагэтуль маюцца ўласныя назовы важнейшых нябесных знакаў. Напрыклад, гвязду Вэнэру, дасягоньня сяляне называюць „Чагір“. Пад найменьем „Чагір“ фі-гуруе Вэнэра ў Супрасльскім календары XVIII ст., дзе аб ёй гаворыцца: „Гвезда Чагір між ўсімі гвездамі 10 месц у кожным месяцы мае, а па тры-рот прыходзіць на кождае месца, кождага месяца“. Вялікую Мядзьведзіцу называюць „Стажарамі“; Плеяды—„Сітцом“, або „Вуціным Гняздом; Орыо-наў пояс—Кігачамі; тры гвязды, каля Млечнай Дарогі, называюць „Прахамі“, або „Жалезны Абруч“; ў галаве Млечнай Дарогі знаюць „Касьбітаў“, а саму Млечную Дарогу называюць „Вайсковым Станам“. Назоў гэтых захавалася многа. А што гэта знача? Гэта знача, што быў калісь час, калі ў нас праць-італа астралёгія, глыбокае знаньне якой зьяўлялася прывілеям клясы вучо-ных, але была адначасна, мабыць, ведай даступнай для ўсіх станаў.

Тут яго пёрапыніў стары чыноўнік, кажучы:

— Сярод маіх сабраньняў, меў я карціны кніг пісаных на бяросьце, незразумелымі знакамі, падобнымі да рунічнага пісьма. Ямаю данныя цьвердзіць, што т. зв. Ятвягі ня былі асобным племенем, як памылкова ўтрымліваюць, а гэта ёсьць названьне клясы сьвятароў, паганскіх часаў. Тых зорнікаў і зораведаў, а па цяперашняму астраномаў, якія адначасна былі і клясай сьвятароў, духоўнікаў. Прашу звярнуць увагу на падобнасьць паняцьця ўложанага ў словы „ятвяг“ і „жрэц“. Там і тут да ўтварэньня слова ўзята паняцьце яды — жорці, есьці. Выйдзіце з гэтага пакою на рынак і спытайце, дзе прадаюць ядомыя рэчы? Усякі вам адкажа:—ў ятках. У старапольскай мове жэртва называецца „objata“, ізноў такі тое самае паняцьце яды ўложана ў слова. Наш селянін дагэтуль кажа на страву „ятво“, славянскае—яство, яства. Па польску пішацца „Jadźwingowie“ дык і тут ёсьць карэнь „яд“, яда...

Ў даўныя часы паміж словамі: „ятвяг“ і „жрэц“ была акурат такая рожніца, як у цяперашнім нашым разуменьні, паміж словамі „сьвятар“ і „жрэц“. Для ваюючага і нішчачага, ўсё паганскае, хрысьціянізму, ўсе старой веры і сьвятары, і грубыя шаманы, і варажбіты—былі агульна пагарджанымі жрэцамі. Гэта стараверная, з высокай культурай, інтэлігенцыя, брыдзілася змагацца забойствамі з новай верай і эмігравала ў глухія пушчы на паграніча старавернай і аднавернай з імі Літвы. Як іх там тропілі і нішчылі, немаль штогод, палячы будоўлі і выразаючы людзей, сьведчаць ужо расійскія і польскія летапісцы. Разам з тым, калі загінулі ятвягі, загінула і старая дахрысьціянская наша культура.

Тут ізноў узяў слова „Падземны Чалавек“.

— Я там няведаю, якое названьне насілі сьвятары дахрысьціянскіх часаў. А што яны займаліся астраноміяй—гэта пэўнае. Ваша, хіба ведаеш,—звярнуўся да мяне,—Богінскае возера? Цікавы закутак! Уся ваколіца поўна старога жыцьця. На возеры ёсьць паўвостраў „Богіна“, а таму „Богіна“, што там былі знамянітыя бажніцы. Ў канцы возера ідуць валатоўкі бронзавага веку, на пяшчым урочышчы; гэта мейсца—жалю, смутку, па нашаму—могілкі—носіць найменьне Жаль-Бор. На востраве, яшчэ да скасаваньня паншчыны, трымаўся высокі капец, ў сярэдзіне каторага была старой веры бажніца з адзіным аконцам, праз якое прамень сонца ў сярэдзіну падаў толькі роўна ў поўдзень. Капец гэты ўзарвалі маскалі ў часе польскага паўстаньня, думаючы, што гэта нейкая крэпасць. Там, ў Богіне, ёсьць такжа падземныя ходы, як і ў нас, пад Верхнім Замкам, ў сярэдзіне гары. Старая веда і старая культура не загінула. Кажуць людзі, а хто-ж ведае, ці ёсьць у гэтым хоць кропля праўды, пад Верхнім Замкам, за магілай невядомага валадара, ёсьць склады з багацьцямі вялікімі. Кажуць у абход абшырнай грабніцы, на права, ёсьць мураваны праход, крокаў 60 даўжыні, і праз яго ўходзіцца ў сховы са старымі кнігамі. Часьцю пісаны яны на дасочках, часьцю на бяроставых пластах. Зложаны кнігі ў каваных серабром скрынях, ў сярэдзіне абітых скурай. З гэтай кніжні пракавечнай ёсьць ход ў скарбец... Толькі дужа страшна ісьці там.

Голас яго абарваўся спазмай ў горле, ён сам неяк згарнуўся ў крэсьле, а вочы застыглі, быццам угледжаны ў няведаную даль.

На момант спынілася размова, а, пазней, памалу, перашла на знамянітую полацкую бібліатэку, якой здабываючы Полацак, у 1572 гаду, шукаў Іван Грозны і не знайшоў. Якую даручаў папа Грыгор XII Поссэвіну знайсці і пераслаць у Рым. Усе аднагалосна ўтрымлівалі, што бібліатэка гэта была тады добра схавана і, сягоньня, ёсьць недзе ў падземных полацкіх лёхах. Іван Іванавіч раскажаў, што ўласнымі вачамі чытаў, у старых

мэтрычных кнігах, ў архіве вітабскай лютаранскай кірхі, запісь на белягу аб тым, што ігумен Бельчыцкага манастыра, перад аблогай гораду Масковіяй, влажыўшы ўсе манастырскія скарбы і кнігі, паплыў ўніз Дзьвіны каб захаваць усё гэта ў падзямельлях Верхняга Замку. Старык чыноўнік, вылічаў якія кнігі маюцца ў захаванай бібліятэцы.—А найперш ёсьць там, казаў ён, летапісь полацкага князства, пісаная рукой св. Ефрасініі, праўдзівы экзэмпляр „Повесьці временных лет“, бо дахаваўшыся да нашых дзён копіі, пераблутаны і далёкі ад арыгіналу, далей—ўласнаручныя пісаньні братоў Кірыла і Міфодзія, Візантыйскія хронографы і г. п.—Памешчык сказаў:—васільяне ведалі, дзе захавана бібліятэка, але баючыся, каб яе не забралі езуіты і ня зьнішчылі, хавалі мейсца яе знаходжаньня ў сэкраце.

Гутарка зацягнулася да познай ночы.

Разьвітаўшыся мы разыйшліся кожны ў свой бок.

Мой пакой ў гасьцініцы быў на другім паверсе і акно выходзіла ў сад ва якім, на мураваным доме, красаваўся агалавак коміну ў кшталце кароны. Полацкія старажылы кажуць, што даўней больш было гэткіх аздобных комінаў ў горадзе, з часам яны вывеліся, і я пашкадаваў ў душы заміраньню роднай старасьвеччыны. У стылю агалоўка было нешта неўхватнае, што напамінала мне стыль нядаўна бачанага мэдалю, які паказываў „Падзымны Чалавек“. Ціж-бы рэшткі стылю яшчэ жылі? Я пахінуў галаву на абраменьне акна і задумаўся. Перадамной, ў фантазыі, стаў расьці стылёвы горад з аграмаднымі, дзіўнымі будоўлямі...

II.

Першы мой сон стрывожыў ціхі стук у акно. Я ўскочыў з ложка і падышоўшы пабачыў ў акне вусатае аблічча „Падземнага Чалавека“. Ён даваў мне знакі рукамі каб адчыніць яму акно, пры чым клаў палец на вусны, даючы гэтым знак каб я не нарабіў гоману.

Калі акно было адчынена, ён сеў на падаконнік, зажыў з сярэбранай табакеркі і пачаў гаварыць шэптам:

— Я даўно ўжо ведаю ход ў схаваную бібліятэку, але сам ня рухаў і нікому не паказываў, маўчаў, баючыся каб не заграбілі у нас і гэта наша апошняе багацьце. Адзявайцеся, пойдзем! Я ўзяў з сабой сьвечку, ліхтарню і усё патрэбнае...

Німа што казаць аб тым, як хутка я быў апрануты і гатовы ў дарогу.

Мы сышлі па драбіне ўніз, аднясьлі яе ў старану і паклалі на зямлі, а самі цішком вымкнуліся з брамы і ськіраваліся ў старану Верхняга Замка. Мінут за 20 мы былі на месцы. На гарэ, ў старану Дзьвіны, тады стаялі яшчэ руіны замковых будынкаў, ў якіх да 1839 г. месціўся васільянскі, ўніяцкі манастыр.

Замак быў, як апавядаюць, зруйнаваны ўсяго толькі ў 40-х гадах. Сьпярша па загаду цара Мікалая I, з яго зьнялі медзяны дах і адправілі ў Пецярбург на будову Ісаакіеўскага сабору, а пазьней нехта, ці запарушыў няўмысна, ці мо ўмысна падпаліў будынак. Пасьля пажару—ён больш паўстаецца пакінут быў на руйнаваньне сіламі прыроды. Урэшце руіны, каля 1913 г., прадаў расійскі Урад нейкаму маскалю падрадчыку на цэглу, які, разабраўшы шацоўныя мury, сплавіў лайбамі цэглу ў Рыгу.

Але тады, калі мы ўходзілі ў будынак, часьць яго, а найменна, левы вугал ў ніжнім паверсе, меў яшчэ цэлыя скляпеньні. Мы пацёмку дабраліся да вялікай вуглавой, ў скляпох, салі, сыцены якой і столь былі пакрыты ста-

рымі фрэскамі, месцамі асыпаўшыміся, месцамі сьцэртымі і павыдзіранымі. Зправа, між двух атворын ад дзвярэй, была круглая ніша да самага памосту.

— Во, тут, ход у падзямельле,—сказаў мой павадыр і пачаў рукамі адгартцаць насыпаны, на добрага поўаршына груз. Супольным высілкам мы ачысьцілі дно нішы, якое было зроблена з аднэй, ў квадратовы мэтр, камяннай пліты.

— Гэта дзьверы,—сказаў „Падземны Чалавек“ і засунуўшы ў шчалугу, між камяняў, загнуты жалезны прут, с высілкам павярнуў яго. Нешта глуха храснула і пліта, аднэй стараной, пачала апускацца ўніз. Адкрыліся вітыя мураваныя сходы, якімі мы, пры слабым сьвятле „сьляпой“ ліхтарні, пачалі зыходзіць ўніз. Калі нашы галовы зраўняліся з канцом павісшай пліты, то пліта сама сабой паднялася ўверхі, зашчоўкнулася, пры помачы прыладжанага да яе мэханізму.

— Акромя мяне, з жывых, ніхто ня ведае аб гэтым ходзе. Ты другі будзеш ведаць аб ім і перадасі патомным. Але перш чым увайсьці ў тайныя ходы, ў якіх, нашы празорлівыя прадзедаў захавалі ня толькі свае культурныя, але і вялікія матэрыяльныя багацьці, ты павінен даць абяцаньне злажыць прысягу на вечную тайну.—Казаў стары ўрочыстым голасам, з націскам на кожным слове.

Я высказаў сваю згоду і ён рушыў далей. Ішлі мы мінут 10 вузкім, з пачарнеўшымі сьценамі ходам, маючым многія павароты але ўсьцяж пахіляючымся ўніз. На адным з паваротаў мой павадыр стрымаў мяне кажучы:

— Памятай, пасья сёмага вугла ёсьць за́пастка. Перад намі, ўровень цэглянаму памосту, была, на сажань даўжыні і ва ўсю шырыню ходу, ўпраўлена ў памост дубовая дашка.

— Гэта дашка на вяртугу ўстаноўлена, хто няведае, ступіць на яе, то і зваліцца ў глыбокі калодзезь, а дашка, сама сабой, стане на месца. Пры гэтым, хочучы паказаць як гэта адбываецца, ён націснуў палкай на канец дашкі і тая віхнулася ўніз, адкрываючы чорную пропасьць, скрытага пад ёю калодзезя. Праваднік патрымаў гэты рухомы мост, а мне загадаў выцягнуць засунутую за жалезныя скобкі, збоку мураванай студні, дашку, паклаўшы якую на мост, мы перайшлі на другі бок яго і схавалі дашку ізноў, з другой стараны.

Прашоўшы некалькі крокаў мы знайшлі ў сьцяне нізкія чорныя дзьверцы, за якімі была рухомая сьценка, адсунуўшы ktorую ўвашлі ў даволі абшырны пакой, з мураванымі лавамі каля сьцен і высокім падмуркам пасярэдзіне, на каторым стаяла старасьвецкая труна, знаная яшчэ данідаўна мейсцамі на Беларусі пад назвай „корсту“. Гэта—тоўстая кало́да з высечаным ў сяредзіне дуплом, ў якое клалі нябошчыка; верх закрывалі плашкай ад такойжа кало́ды. У асабліва важных здарэньнях, хаваючы багатых або заслужаных людзей, корст пакрывалі смалой і „берасьцілі“ г. зн. густа спаясывалі доўгімі паяскамі бяро́сты ўсю труну, як бандажам, а наверх шчытна акручывалі яшчэ добра прасмоленымі вяроўкамі. Гэтак прыгатаваны корст мог соткі гадоў ляжаць ў зямлі не паддаючыся буцьвежы. Гэткія корсты бачыў я раней, калі адной вясны Дзьві́на падмыла старое магілішча і вада то зносіла ўніз, то прыбівала да берагу іх, а селяне вылаўлівалі, каб нанова за́капаць ў зямлю.

— Гэта корст ў якім ляжыць той, хто дабудаваў гэты ходы, сказаў мне праваднік. Тут ты і зложыш прысягу, а на знак датрымання слова, пацалуеш ў чало гэты шацоўны астанкі. Пры гэтым ён запаліў тоўстую,

як добрая бэлька, васковую сьвячу, што стаяла ў канцы труны. Кнот, трашчэў і дыміў, але памалу ўгарэўся і я пабачыў на труне зробленую ў акружнасьці надпісь глаголіцкімі літэрамі. Надпісь гаварыла:

„Я, Ярамір, ходы гэты працай многай ўтварыў і дэманаў пяці, моцай слоў тайных на пілnavаньне давечнае ўвязаў тут. Хай ўнасячага сюды прапусьцяць, а на вынасячым споўніцца слова“.

Мы адкрылі корст і маім вачам паказаўся забальзамаваны нябошчык з густой сівой барадой, адзеты ў злотатканую павалоку. Ляжаў ён крыху на правы бок павернуты, адна рука яго была пад галавой, другая ляжала на пазлацістым паясе; левая нага крыху паднята ў сагнутым калене. Выглядала, што гэта не нябошчык, а заснуўшы старец з шэра папелястым обліччам.

„Падземны Чалавек“ сказаў мне стануць ў нагах, а сам стануў каля галавы на ступеньках падмурку. Ад руху, калі ён праходзіў, закалыхалася полымя сьвечкі і, мне здалося, нябошчык зьмігнуў вачыма.

Сярод неапісанай цішы прагучэлі урочыстыя словы формулы прысягі, якую чытаў мне праваднік з узятага з пад галавы нябошчыка зьвітку пэргаміну.

Словы былі так урочысты, закліцы так страшныя, акружэньне так незвычайнае і нечаканае, што мне закружылася галава. Мой праваднік, таксама, стаўся бледны і ўвесь дрыжэў. Раптам ён, як быццам аступіўшыся, зваліўся ўніз, адначасна падсьвечнік з грокатам рынуў на памост, гасячы сьвячу. Запанавала непраглядная цемь і ціш. Я пачаў клікаць яго. Глухое маўчаньне ды нягулкое эха былі адзінай адповедзьдзю на мой кліч.

Сьвігавіцай, праз мысьль прабеглі, страшныя абразы з легенд і запрэдных здарэньняў а такжа той факт, што пры мне няма серчыкаў. Я чуў, што ў гэтай нямой цішы і чорнай, да болю ў мазгах, цемні, пад ўражаньнем сьвежага страсеньня нэрваў, знаходжуся на самым рубе да ўтраты прытомнасьці. У мазгах інстыктыўна і распачліва пачала біцца адна-адзіная думка: трэба быць спакойным, трэба быць спакойным! Я чуў, разумеў, што цяпер адзіны ратунак ў захаваньні спакою. І як люнатык, з працягнутымі наперад рукамі, пашоў, ў старану, шукаючы бачаных мной, пад сьценамі, мураваных лавак.

Я сеў на лаўку і пачаў глыбока ўдыхаць паветра. У вушах званіла цішыня, пры якой чыканьне гадзінніка ў кішані, чулася як рытмічны ход паравой машыны, ды глухое тутненьне крыві ў шыі і вісках. Як доўга я сядзеў—зьмяркаваць нельга, магла эта быць адна мінута, як і цэлая вечнасьць.

Ўрэшце надумаў пайсьці шукаць, майго правадніка і пры ім серчыкаў і ліхтарні. З гэтай мэтай я зсунуўся з лавы і папоўз на руках і каленях к сярэдзіне. Хутка нашчупаў падмуроўку, на якой я нідаўна стаяў і папоўз кругом яе бо нямог зьмяркаваць з якой стараны знаходжуся. За другім паваротам рука натрапіла на нешта мокрае і клейкае. Я падумаў, што гэта кроў; што недзе тут блізка ляжыць мой праваднік і асьцярожна выцягнуў руку наперад, якая наткнулася сьпярга на масыўны мэталічны падсьвечнік, а пасля на людзкае цела. Я падаўся яшчэ бліжэй, шукаючы рукі. Пульс ня біўся, галава яго была мокрая і сьцюдзёная. У бакавым кішані курткі яго я нашчупаў серчыкі і з радасьцю хапіўся паліць іх, але рукі мае былі мокрыя і дрыжэлі, серчыкі ламаліся або толькі давалі іскры. Перапсаваўшы штук з дзесяць, я спахапіўся, што іх ў скрынцы ня шмат і, сілай волі, стаў пастрымліваць сябе, каб не псаваць болей дарэмна. Высілак над самім сабой

даў найлепшыя вынікі; з увагай выняты серчык і пацеры аб скрыначку загарэўся, асьвятляючы страшэнны абраз: перадамной ляжаў наўзнач мой праваднік з разьбітай і акрываўленай галавой. Ад правага вока і да вуха зіяла страшэнная крывавая рана. Сернік дагарэў і згас. Цяпер я толькі заўважыў, што, акром сернікаў у мяне больш німа нічога. Куды паставіў праваднік ліхтарню, якую згасіў, пасля таго як запаліў свечку, я не заўважыў. Сернікаў было ўсяго толькі некалькі ў скрыначцы і я пастанавіў ужыткаваць іх з мудрай асьцярожнасьцю. А дзеля гэтага ізноў папоўз па памосьце. Па доўгіх шуканьнях была знайдзена і запалена ліхтарня. Пры сьвятле ліхтарні я сцьвердзіў сумны факт, сьмерці майго правадніка. Ён такі запраўды аступіўся зыходзячы і падаючы ўдарыўся віском аб востры выступ падстаўкі ліхтарні, якую цягаром свайго цела абярнуў.

Паднімаючы цяжкі ліхтар, я заўважыў на ім, ўнізе надпіс: „Обьятопримчэ, прыймі другога с чары тайн піўшага“.

(далей будзе).

А. ТОЛСТОЙ.

Б о р ы в о й.

I.

К справам веры сэрцам крэўкі
Папез шле ў Роксылду слова
І паход на Бодрычанаў
Прапаведуе крыжовы.

II.

„Устаньце, то ж цесьняць ня ў
меру

„Вас паганьнікі ліхіе,
„Падыміце сьцяг за веру,
„Адпускаю вам грахі я!

III.

„Гэнрык-Леў на бой вялікі
„Ўжо узьняўся мною званы,—
„Ён ідзе ад Брунзавіка
„Рынуць ў плечы Бодрычанам.

IV.

„Ўсе, хто к гэтай справе стане,
„Хто падзе пад знакам хрэсным,
„Перш чым кроў яго астыгне,
„Будзе ў царстві у нябесным“.

V.

Толькі кліч далынуў ў Доні
Першы ўстаў сам біскуп Эрык,
З ім ўсе мніхі ўздзеўшы броні
Пасьпяшаюцца на бераг.

VI.

Глядзь, і Свэн прышоў, сын
Нільса,
Ў шышаку сваім крылатым,
А з ім разам апалчыўся
Вікінг Кнут з пачтом багатым.

VII.

Крывічы сабе абодвы,
За пасады вайной гулялі;
Дзеля слаўнага ж паходу
Варажню у забудзь далі.

VIII.

І як птах прыморскіх стада,
Многа панцырнага люду
З бразгам, блескам, пахвальбою
К ім прымкнула ад усюду.

IX.

Ўсе стругі парадным шыхам
Пакідаюць разам бераг,—
І абняўшы сілу зрокам
Так прамовіць біскуп Эрык:

X.

— „З намі Бог! Вядзе нас знамя
„Спаравядліўца Сьвят-Ягорья:
„Разабьем цяпер з нахрапу
„Мы славянскае Паморье“.

XI.

Свэн-жа мовіць: — Ё бітве
грознай
Німа роўнаго мне воя,
Абы толькі ў сінім моры
Не сустрэцца з Борывоем“.

XII.

са сьмехам ад карміла
Мовіць Кнут: — „Німа прапона:
Борывой цяпер далёка:
Бьецца з немцам пры Арконе“.

XIII.

вясёлыя ўсе трое,
імі грозная дружина:
Усе плывуць даладным строем
Сьценам горада Валына.

XIV.

Раптам ўзняўшысь над кармою
Прамаўляе Свэн, сын Нільса:
Мне здалося над скалою
Бытцам лес заварушыўся!“

XV.

Кнут ўгледзеўшыся аткажа:
— „Не, ня лес то варушыцца,
Асначын відаць вярхоўкі
Аб касіцу бьё касіца“.

XVI.

стаў сам біскуп парупліва
недаўменьнем у пазоры:
— Што то чмуціцца за дзіва?
Коні ржаць у сінім моры!“

XVII.

тут біскупу спужаны
Паясьняе бледны інак:
То ня ржаньне, то гудзеньне
Борывоевых валынак!“

XVIII.

як мовіць, дзе клубяцца
сплескі колыбі марское,
па-за скалаў вырынаюць
лайкі-чоўны Борывоя.

XIX.

Расьпіснымі парусамі
Мора сіняе пакрыта, —
І плыве па ветру знамя,
На бел коню, Сьвятавіта.

XX.

Плешчуць вёслы, блішчаць
броні,
Тапары зьвіняць стальныя
І, як коні шалам зьняты,
Ржаць валынкi баявыя.

XXI.

І даводца с першым дубам,
Прыадзет ё гартоўны бляхі,
Борывой ківае чубам:
„Добры дзень бацькі-манахі!“

XXII.

„Я вярнуўся с пад Арконы,
„Дзе пяскі ўжо чырванеюць,
„Адлі немчынаў знамёны
„Пад сыцянамі ўжо ня веюць.

XXIII.

„Разшматаўшы іхні полкі,
„Заплацілі доўг мы немцам,
„І прышлі цяпер адляскаць
„Вас па голеным гуменцам!

XXIV.

І пад ўсімі парусамі
Ен пашоў ім на сустрэчу,
З лёту ўдарыліся стругі
І пашла між імі сеча.

XXV.

То ўзнімаючысь на хвалях,
То ныраючы ў глыбіны
Бок-а бок ў сушчэп баграмі
С крыкам рэжуцца дружны.

XXVI.

Брыджжаць іскры кроў хлынае,
Трэск і энк ў баю самкнурым,
Да заходу бітва трвае —
Ня здаюцца Свэн ды с Кнутама.

СБ 17.193 #

XXVII.

Усё-ж дарэмны іх усілкі:
Ад удароў цяжкай сталі,
Пазалочаныя крыльлі
С шлема Свэна ўжо упалі.

XXVIII.

Прастрамлёна ў жорсткім споры
Кнута крэпкая кальчуга,
І кідаецца ён ў мора
С перавернутага струга.

XXIX.

А той біскуп, Эрык, ў схватцы
Каб зьмінуць пагібель тую
Пераскочыў без аглядкі
Са сваей стругі ў чужую.

XXXI.

І галосіць:— „Ўвесь дабытак
„Дам да цэркві да сьвятое,
„Абы толькі у Роксылду
„Мне ўцячы ад Борывоя!“

XXXI.

І грабцы з упуду ўчулі
Сілу рук сваіх у двоя,
Ды галосіць:—Збаў нас Божа,
„Ўберажы ад Борывоя!“

XXXII.

— „Уцякай клабучча племя!“—
Борывой крычыць ў дагоню:—
„Вам спачыць ня даўшы часу
„Хутка сам я буду ў Доні“.

XXXIII.

„К вам, праз мора, ці праз сушу
„Пралажу сабе дарогу,
„І загодам вашы душы,
„Абцяю Чорнабогу!“

XXXIV.

Худа Доням вышла худа,
Ў гэнай бітве знамянітай;
У той дзень морскі дзівы
Панажорлісь трупаў сыта!

XXXV.

І стругоў ў сваім прасторы,
Перавернутых ня мала,
Пачырвонеўшае мора
Ўверх палозьзямі кідала

XXXVI.

Гэнрык-Леу ішоўшы сьмела
На Валын к забаве ратнай,
Як пачуў такую справу
У Брунзавік пашоў папятна.

XXXVII.

І ад Бодрычаў да Рэтры,
Ад Асны да Дубравіка
Ўсюды весць разносяць ветры
Аб пабедзе тэй вялікай.

XXXVIII.

Гамам поўн Валын вясёлы;
Ўкруг Пярунавай бажніцы
Карагодным ходзяць колам,
Дзеў паморскіх вераніцы.

XXXIX.

А ў Роксылдаўскім саборы
Сабіраюцца манахі
Выклікаюць: „Гора, гора.“
І малебны служаць ў страху.

XXXX.

І пан біскуп с клірнай сілай
На каленях ў фары стоя,
Моліць: „Божа, ты злітуйся,
Барані ад Борывоя“.

Пераклад з расійскага Л. А.

ОНАС БІЛЮНАС.

Бура у горах.

Гудзіць і бушуе бура ў швайцарскіх горах. Быццам усе пякельныя духі вылезлі з пропасцяў, зляцеліся на гэты горы і, цяпер, выюць сьвішчаць і змяюцца. Як шалёныя палёхтаюцца яны ў возеры, выкідаючы ў гару, з самага дна, валы вады; лётаюць верхам і нізам, ўдараюць аб скалы, ламаюць дрэвы. Магутны вецяр нясе і кідае кругом, з цёмных хмар, сьнегам... Неба зямлёй змяшалася... Увесь засьнежаны, змучаны ідзе, тонучы глыбока ў сьнягу, малады падарожны. Нічога кругом ня бачыць... У вачах меніцца, яшчэ,—ў вушах гучыць страшэннае гудзеньне буры. Ня ведае ані дзе знаходзіцца, ані ў каторы бок трэба ісьці. Таму пасуваючыся, перш асьцярожна чухае палкай зямлю: баіцца каб не ўваліцца ў пропасць, бо чуе, што ўжо падарозе ідзе.

А яшчэ зусім нідаўна, было так хораша ў гэтых горах! І гадзіны не прайшло з таго часу, як стуючы высока бачыў ён ў нізе Фірвальдштэцкае і ругія вазёры, палыскуючыя стаячымі на іх берагах гарадамі і мястэчкамі! Кругом, саўсім нідалёка, мігацелі ў гарэ серабрыстыя вершадзі гораў... Калі на гэтымі горамаі заходзіла дзіўна прыгожае сонца, ён павярнуў у ніз. У нізе відаць было гасьцінніцу. Там думаў пераначаваць, а заўтра раніцай вярнуцца ў Цурых. Але раптам паветра змянілася, пачаў падаць сьнег і сільны вецер пачаў склубіць, змяшаць. Астаўся ён у горах адзін, усімі пакінуты, сумны...

Падарожны прыстануў. Пачаў аглядацца, прыслухоўвацца, ці ня відаць ве сьвятла, ці не пачуе голасу чалавечага. Нічога. Толькі чуе, як гудзіць бура і як сэрца бьецца ў грудзёх.

— Божа, няўжо-ж трэба будзе тут загінуць! прамігнула ў галаве думка. Чуў як агартвае яго страх і прыпыняе кроў у жылах. Але гэта хутка прайшло: спомніў што недалёка павінен быць готэль... Трэба толькі падысьці яшчэ крохі і пакажацца аганёк. І ён цьвёрдым крокам стаў ісьці наперад, падаючы і ўзноў устаючы хутка ішоў, спяшаючыся быццам баяўся спозьніцца... Доўга-доўга... так яму здавалася. Але ані аганёк, ані людзкой хаты не пабачыў. А бура ўсё больш гудзела, вецяр шумеў, сьцюжа была штораз большая.

— Ратуйця! З усей сілы крыкнуў нешчасны і сам спужаўся сваго голасу; так ён быў слабы. Ніхто ня адазваўся...

Толькі засьвішчэла, засьмяялася ў вышыне і адлынула далей.—Ратуйця! Ратуйця!—крыкнуў зноў не сваім голасам, але ледзьве сам сябе пачуў. Змучаны паў ня зямлю і ўчуў, што з вачэй яго падаюць горкія, цяжкія сьлёзы.

Але пасьпешна ізноў схапіўся і пачаў брысьці па сьнягу. На нішто неважаў. Аднаго толькі хацеў: хутчэй дабрацца да людзей, да сьвету, да япла, як можна далей ад гэтай буры, ветру.

Брыў штораз хутчэй, быццам чуючы за плячыма сьцюдзёнае тхненьне мерці. Урэшце ўсім сваім целам грывнуў на нешта цьвёрдае. Ашчупаўшы кругом зразумеў, што гэта было дрэва. Падпоўз да яго і прытуліўся хаваючыся ад ветру. Але вецер і тут знашоў яго. З усіх старон прабіраўся праз дзежу да самага цела нясучы з сабой дрыготку і зьбкасьць. Чуў, што ногі яго мярцьвеюць, што ўжо нямажа крануць пальцаў.

— Ўсё роўна тут прыдзецца начаваць. Скажаў сабе голасна...

Седзячы пад дрэвам прыгледзіўся, што гэта была аграмадная хвоя, з апушчанымі ўніз лапамі. Успомніў, што мае нож і ў яго галаве паўстала цьвёрдая мысль. Устаў і пачаў, адну за другой, зрэзаць лапкі ды кідаць іх на зямлю. Нарэзаўшы сабраў і пазатыкаў іх у сьнег, ад стараны ветру, рэшту паслаў ўдоўж і лёг на іх. Пасьля пачаў церці рукі, хочучы крыху сагрэцца. У канцы лёг спакойна, прытуліўшыся да дрэва. Пачуваў сябе ўжо лепш,—ўсьміхаўся, лежучы на сваёй сьнегавой пасьцелі.

— Можа неяк перакавэнчу тут ноч, дачакаюся раніцы,—думаў сабе.— Далей ня пайду каб яшчэ больш ня зьбіцца з дарогі...

— А што цяпер таварышы ў Цурыху робяць?—ўспомніў ён:—Сягоньня ноччу пачынаецца Новы Год... Пэўне ж сабраліся ўсе, цешацца і чакаюць яго, спамінаючы сваякоў і таварышаў, што асталіся далёка ў Бацькаўшчыне. І чаго я пашоў адзін у гэты горы? Як добра было б цяпер быць там разам з імі, сустрачаць Новы Год: горы і пасьля бы пабачыў. Уявілася яму як там сьветла, цёпла, як утульна... А тут—бррр!... І па яго цэле прабегла дрыжаньне. І зноў ў яго галаве паўстае другі абраз. У сьветлым, абшырным пакоі сядзіць яго бацька, доктар, і маці. У старане дзьве яго сястры, абедзьве маладыя, прыгожыя як дзьве распушчаныя пукалкі белых лілей. Далёка ён ад іх, дзеляць яго соткі міль...—Добра ім, цёпла—ўсьміхаецца як праз сон хлапец.—Мяне ўспамінаючы чакаюць майго прыезду.

Абраз гэты навеяў на яго добрыя, сьветлыя мыслі; на сэрцы робіцца лёгка, спакойна: зразу стала цёпла, добра, быццам маці рукамі пагладзіла, ўтуліла яго.

І ён пачынае драмаць.

Але што гэта? У вачах яго стае постаць маладой дзяўчыны.

Юльця, мая дарагая Юльця!—шэпчуць зьбялеўшыя вусны і сэрца крэпка—крэпка бьецца. Хоць сплюснуты вочы але бачыць выразна яе вясёлае аблічча і сінія вочы глядзяць на яго так сьветла, радасна. Успамінае як апошні раз з ёю разьвітаўся, абяцаў за год вярнуцца.—Я ўжо хутка вярнуся,—шэпча быццам спакоіваючы яе.—Будзем разам жыць на Бацькаўшчыне, паміж сваіх людзей, будзем працаваць для іх дабра; будзем шчасьлівы, шчасьлівы... Я хутка, Юльця, вярнуся... З гэтай відзежай ў душы хлапец заснуў... на заўсёды...

З літоўскай мовы пераклалі: Г і Ж.

Н. КАРЖАНСКИ.

З запісной кніжкі невядомага.

На прадмесці.

Пачалося з таго, што мне непраўдна паказалі дарогу. Таму і пасьміхаўся пад вусамі чырванашчокі вазец, які паслаў мяне ў адваротную старану.

Каля шостой вуліцы на rue des Ecoles паказалася ня тое, што я шукаў, я зайшоў у рэстаран. Вугальшчык, які піў каву, разтлумачыў мне, што трэба вярнуцца назад па rue des Ecoles або зрабіць абход міма станцыі. Я выбраў апошняе: ісьці папярэдняй дарогай паказалася мне нечым кшталтам безслаўнага адступленьня.

Калі зусім сьцямнела, я зьбіўся з дарогі. Трапіў у лабірынт крывых, заблутаных вуліц, і ўсе гэты вуліцы, вулкі і тупікі называліся „Леньяк“. Я зьненавідзіў глупага Леньяка, пакінуўшага ў гэтай дзірэ аб сабе памяць.

Пашоў дождж—сьпярша дробны, пасьля ўсё большы. Праходжых становілася ўсё меней.

Парасон акрываў плечы і грудзі, але ногі прамоклі. Сьцюдзёная ручвіна спаўзала ад каленаў ўніз. Аб нічым ня думалася. Ўсё было безразрожліва.

* * *

Пад загібам жалезна-дарожнага маста ляжала куча сухога лісьця. Я агарнуў парасон і лёг туды. Было сьцюдзёна і вохкі вецяр дуў мне прост ў аблічча. Жоўтай плямай падымаўся зьлева рэстаран. За ўсе тры тыдні, што я быў у Парыжы, першы раз яшчэ агарнула нейкая бязмежная апатыя і сэрца сьціснулася ад невядомага працуюцца. І не хацелася нават рукой крануць, здаецца, я не парушыўбыся з месца, каб ведаў, што за мінуту зваліцца мост на мяне. І толькі з аднаго я рад быў: што ніхто не падойдзе да мяне са славамі спогаду ці шкадаваньня.

Час ад часу прабегалі паязды, я здрыгаўся ад прадоўжнага грокату і пязгу. А пасьля ізноў акружала чорнае маўчаньне.

* * *

Урэшце я знашоў гэты дом № 132.

Званю.

Валянтын праз дзьверы пытае на французску.

— Хто там?

— Валентын! Гэта я, Ладзімір.

Ён спазнаў мяне і адчыніў дзьверы. Але на абліччы яго ні радасьці, ні подзіву.

— А, гэта ты. Заходзь. Я чуў, што ты тут.

Я старопіўся гэткім прывітаньнем, але усё-ж такі распранаюся і стаўлю парасон у куток.

— Во, тут кілімчык! Вытры чысьцей ногі;—сухавата кажа ён.

Садзімся абопал пісарскага стала. Мне здаецца што я трапіў на афіцыйны прыём. Робіцца нязручна, і я пасьпяшаю пераказаць яму даручэньне Анны і Марка.

* * *

— ... Німа, стасоўнага знаёмства. Ды і часу німа. А да таго ўсё гэта вельмі супярэчлівае.

У голасе гразка стыгнуць ноткі змораньня і безразрожлівасьці. Быццам н хоча хутчэй адкараскацца і ад даручэньня і ад мяне.

— Трэба ісьці; пастанаўляю я.

Пастукалі ў дзьверы і жаночы голас сказаў:

— Ідзі сьнедаць.

Праходзіць некалькі хвілін нядружнай закалубістай, размовы. Ён відачна чакае майго выхаду.

Тады я устаю і кланяюся. І зноў у ім німа здзіўленьня.

— Даць табе мой адрэс? Зайдзеш, калі будзеш у Парыжы?

Ен падстаўляе мне запісную кніжку, але відаць, што адрэс саўсім не патрэбен яму.

— Бывай, Валентын!

— Бывай, Ладзімір!

Ізноў я на вуліцы, і дождж агартае мяне дробнай сеткай.

Няўжо гэта Валентын? І ён—мой прыяцель? І гэта я яму нёс так многа гарачай душы?

Я стараюся ўвесць скорчыцца пад парасонам. Дождж імжыць, не пераставаючы.

Мытная камора.

Гэта было ў мытнай каморы Паўночнага вагзалу. Я бязконца чакаў, пакуль мне выдадуць пасылку: карзіну с кнігамі. Мяне пасылалі ад аднаго да другога стала, і пры кожным трэба было доўга чакаць.

А чацьвертай гадзіне мне сказалі, што пераблутаны нумары і трэба рабіць нейкія спраўкі.

Прышлося пагадзіцца з гэтым і я сеў на аграмадную скрыню, бясьпечна баўтаў нагамі і ўзіраўся на маіх таварышоў па нешчасьцю. На ўсіх абліччах была нуда і тупая пакорнасьць.

Малады фін ламанай французскай мовай апавядаў, як хутка выдаюць пасылкі у Гэльсінгфорсе.

— Але-ж гэта Парыж!—неакрэсьленна сказаў стары француз і усміхнуўся ўсімі зморшчкамі свайго хітраватага аблічча, і няможна было зразумець ці насміхаецца, ці заздросьціць Гэльсінгфорсу.

Каб вывесці старога прайдоху на чыстую ваду, я закінуў вудачку.

— Я лепш у Парыжы перачакаю цэлы дзень, чым у Гэльсінгфорсе атрымаць наконадні раніцой.

Усе засьмеяліся і стары сказаў:

— Гэта праўда monsieur, тысячу раз праўда.

У кавярні.

Мы гаварылі.

Аб чым могуць гаварыць людзі у якіх наперадзе адны трывогі і смуткі?

Мы гаварылі аб людзях, а жыцьці аб свабодным чалавеку, аб каханьні—сьветлым каханьні без якога стала-бы пустым жыцьцё.

Яна сказала:

— Новай кабеты не стварыў яшчэ ніхто. І вы такжа. Дзіўныя вы людзі, паны пісьменнікі! Калі жанчына меняе каханцаў, як рукавічкі, вы раз-жа апавяшчаеце, што гэта —новая кабета, свабодная і якая там яшчэ у вас? Вось і ваша апошняе апаведаньне. Дык-жа гэта ваша Алена—нявольніца. Свайго каханьня, сваіх каханцаў. А пасля будзе нявольніцай дзяцей. Паводле сэзонаў. Новая кабета! Я нават няведаю, ці ёсьць яна. Але, Бог мой, хіба-ж вы ня чуеце няўхватных намёкаў гэтай будучай кабеты? І трэба гаварыць толькі аб гэтых намёках. Вы раскажыце, што быў храм пабудаваны на гарэ, але ашуканыя людзі раскапалі яго, не пакінулі камяня на камяні. І на крушнях павырасталі кветкі, простыя польныя кветкі,—і яны крозяць аб новым прадзіўным храме, з мармуровымі белымі калоннамі, дзе німа болей ніякіх ланцугоў. Толькі крозяць! Ах, ня тое, саўсім ня тое!

Пасьля яна ўспомніла аб сваім дзіцяці. Засьпяшалася. І адразу сталася гэткай маленькай, нязручнай.

Мінутная стрэлка набліжалася да лічбы 12.

Трэба было выходзіць.

Вочы мадам Дюбуа.

Мне падабаліся вочы мадам Дюбуа. Яны былі шэрыя, вялікія, з пава-локай, і заўсёды мне здавалася, што ў іх таіцца водблеск глыбокай нязгой-най раны.

Калі бывалі грошы, я заходзіў у яе краму і доўга выбіраў у альбоме аткрыткі. Яна заўсёды сядзела за канторкай і з аткрытак я пераводзіў по-гляд на яе вочы—яна аставалася нязьменна спакойнай.

Часам мы абменіваліся кароткімі рэплікамі: аб пагодзе, аб авіяцыі, аб якім колечы сэнсацыйным забойстве.

* * *

Таго дня у мяне было 6 франкаў. Я праходзіў міма крамкі мадам Дюбуа і не астоіўся супроць спакусы—паўзірацца на яе вочы.

Узяў, як зазвычай, альбом і пачаў выбіраць аткрыткі.

Аблічча у мадам Дюбуа было сумнае і зморанае. Шкада было, што я не магу зрабіць ей штоколечы ласкавае.

— Прышлі новыя аткрыткі! — кажа яна і голас яе глухі і маркотны: можа жадаеце паглядзець?

— О, абавязкова! Мне трэба паслаць прыяцелю некалькі пекных аткрытак.

Яна становіцца побач і нахіляецца да мяне над аткрыткамі. Я чую яе аддыханьне. Мяне агартае хваляваньне і кволасьць.

Ці не вазьму я гэту аткрытку? Напэўна. І гэту? Абавязкова!

У руках у мяне было дзесяткі 2 аткрытак, а мадам Дюбуа усё дадавала і дадавала.

— Во, гэту аткрытку на тэму з „Валькірыі“—можна паставіць на стол: яна будзе аздобай кабінэту. Гэта зьнімак з апошняй рэзьбы Бурдэльля.

Я ужо пачынаў казаць, што, бадай, годзі, але быццам чорт апанаваў гэтай жанчыной: яна не хацела і слухаць. Прышлося ўступіць і ўзяць яшчэ некалькі аткрытак.

— Мабыць, вы захацеце ўзяць во гэту гравюру?—кажа яна, і падае мне агідны зьнімак з Вэнэры Мілоскай.

Гэткая нахраплівасьць вывела мяне з роўнавагі, і я, даволі суха, сказаў ей, што болей мне нічога ня трэба.

Даў ей пяць франкаў; яна вярнула здачы тры дробных медзяных манэткі.

Згортак з аткрыткамі я хацеў было шпурнуць у грязь, але ўбачыў замурзанага мальчика і аддаў яму. Ён няверліва касавурыўся на згортак і на мяне, падазрэваючы нейкі здрадлівы подступ з маёй стараны.

Завяртаючы за вугал, я абярнуўся, пагразіў кулаком у старану крамкі мадам Дюбуа і сказаў голасна:

— Ах, ты стары лом!

На розстані двух бульвараў.

У яго сіня-зямлявітае аблічча і сінія плямы пад вачамі. Я не адказаў на яго паклон і хацеў прайсцьці міма. Але ён заступіў мне дарогу.

— Не пазнаеце?

— Як не пазнаць, Кавалёў?

Некалькі хвілін мы размаўляем. Пасьля я кажу, што мне некалі.

— Ды пачакайце. Хоць адрэс дайце!

— „Адрэс“. На што? Грошы вам не пазычу—німа. Вы мне—такжа, а гаварыць аб тым, хто з нас радзей абедае, запраўды, ня цікава. Бывайце.

Я дакранаюся да брыля і адходжу.

Каля вялікай кавярні абяртаюся,—ён яшчэ глядзіць мне ў троп.

Знаходна.

Бульвар Монпарнас. Каля адной крамкі ляжыць каліта — чорная, ужо крэпка выцёртая, туга напханая.

Я неяк мэханічна апускаюся на лавачку і абдумываю, што рабіць. Баюся, што хто колечы заўважыць каліту.

Гэта-ж так проста: выцягнуць руку і заціснуць каліту ў жмені. Я ўселяк дакараю сябе за трухлівасьць і сяджу нярухома.

Праходзіць лішне многа часу. Трэба адважыцца.

Я ўзяў каліту,—і ў той момант пачуў рогат пару дзясяткаў дзіцячых галасоў:

— Вун! вун!

— Глядзіця.

— Ён знайшоў.

— Ён украў.

— Папалам! Праўда?

— Купіце нам цукеркаў.

Хлопчыкі 10-12 гадоў. У акне першага паверху. Вылазяць адзін з-за аднаго. Сьмяюцца. Паказуюць на мяне пальцамі.

Пагляд расійскіх вучоных на беларускую мову.

Прафэсар Карскі ў закончаньні сваёй, цяпер ужо в. рэдкай кнігі. „Обзор звуковъ и формъ бѣлорусской рѣчи“. (М. 1885 г.), прыводзіць рад высказаў расійскіх вучоных аб беларускай мове. Ён кажа што рожнае месца, давалі рожныя вучоныя беларускай мове. Адны лічылі яе дыялектам мовы вялікарускай, другія—дыялектам украінскім, і ўрэшце трэція прызнавалі яе такой самай самаістай мовай, як мовы вялікаруская і украінская.

Потебня ў нарысе „Два досьледы“ і Срезневскі ў „Мыслях“ даводзілі, што ў беларускай мове німа ніводнай згукавой рысы, якая бы не паўтаралася, хоць дзе-небудзь у Вялікаросы.

На гэта адпавядае праф. Карскі, ў вышэй памянёнай кнізе, што:—Ведама запазычаньні пры зносінах аднаго народу з другім бываюць, іх нельга прырачыць і для Беларускага племя. (Гэтак напр. саўсім пэўна, што утры-

маньне *di* і *mi* на поўначы Беларусі трэба тлумачыць вялікарускімі ўплывамі, якія ідуць ад стараны Пскова, Ноўгарада, Твэры і што гэтымі ж ўплывамі тлумачыцца паяўленьне нязвычайнай для Беларусаў замены *ч* цераз *ц* і г. п. зьявішчы, але яны ня могуць быць такімі, каб налажыць сваё таўро на ўсю мову народу, на ўсе яго асобнасьці. Прышчэпленьне тых ці другіх рысаў магчыма толькі пры велмі доўгім ўплыве, чаго нельга сказаць датычна ўплыву Палуднёва Вялікарусаў на Беларусаў.

Беларусы выдзеліліся з агульнарускага жыцця яшчэ ў канцы XIII ст., калі магчыма яшчэ да падзелу рускай мовы на дыалекты. Далейшая гісторыя беларускага племя выключала магчымасьць крэпкага ўплыву вялікарускай мовы.

Умысловая Беларусь сыпярша была пакінута сама сабе, пасля падлягала кіеўскім ўплывам, ўрэшце-рэшт утвараецца больш цесная сувязь з Вялікакарасіяй, але і цяпер рух быў не адцэнтральны, так што палуднёва-вялікарускі дыялект тады яшчэ толькі складаўся, калі немаль усе асобнасьці беларускай мовы былі ўжо замацаваўшыміся (г. зн. у XIII—XIV ст.); так што тут мы бачым нават хронолёгічную нетасоўнасьць. Калі прыняць пад увагу каленізацыйны рух беларусаў на абшары Вялікаросыі, то гэту сходнасьць беларускага з вялікарускім, запраўды прыдзецца тлумачыць запазычаньнем, толькі—запазычалі не беларусы ў вялікарусаў, а наадварот. Так што лепей-бы сказаць—не беларусы галіна вялікарусаў, а акурат наадварот. Врэшта гэта сходнасьць, заўважым тут, далёка ня поўная, можа быць тлумачана саўсім іначай. У ёй можна бачыць толькі прыпадковасьць, зьявіўшуюся вынікам аднастайных прычын. Падобныя прыпадковасьці часта бываюць у такіх мовах, у якіх аб запазычаньні ня можа быць гутаркі. Возьмем для прыкладу беларускае *у з в і л і* падобнае-ж *у* словацкай або палабскай мове! Або беларускае *цвёрдзе* *р і* падобнае-ж *у* сэрбскім; або украінскае *і* падобнае-ж *і* ў чэскім! Няўжо ж гэты мовы запазычалі памянёныя асобнасьці адны у другіх? Можна бы назваць і многа другіх рысаў сходнасьці з славянскіх рознакіх моваў, дзе гаварыць аб запазычаньні німа ніякай падставы. Ты калі ўжо ўсё тлумачыць запазычаньнямі; то і для вызначных прымет вялікарускай мовы можна адшукаць паралелі ў другіх славянскіх мовах. Гэта самае можна зрабіць і з прыметамі якой-хоць славянскай мовы, калі азглядаць кожную з іх ў асобнасьці. Наагул пры параўнаньні моваў трэба азглядаць іх ўсестаронна, каб, загнаўшыся падобнасьцямі рысамі, не прамінуць рысаў разрозніваючых і ня даваць здогадаў блізкай кроўнасьці там, дзе ёсьць толькі прыпадковасьць, або запазычаньня. А калі так глядзець на мову, то і беларуская мова павінна лічыцца самаістай: сабраньне ўсіх яе характэрных рысаў не паўтараецца ў ніводнай славянскай мове; не кажучы ўжо аб палуднёвым дыялекце (найбліжэйшым да беларускага) вялікарускай мовы, ў якой сустрачаюцца толькі дзе-недзе аддзельныя асобнасьці беларускай мовы. Гэта іх спарадычнасьць найвымоўней сьведчыць аб іх паходжаньні—запазычаньні з беларускага, якому гэты рысы прыналежаць ва ўсёй поўнасьці. Так што формула: „У беларускай мове німа ніводнай згукавой рысы, якая-бы не паўтаралася дзе небудзь ў Вялікаросыі“—можа быць аднесена да вялікарускага дыялекту, бо ў ім німа ніводнай рысы, якая-бы не паўтаралася ў беларускай мове. Наадварот у беларускай мове, калі кажа за Жыцецкім (Очеркъ звуковъ малор. нарѣчія, стр. 256): „шмат больш арыгінальнасьці, бо ў ёй ёсьць і такія рысы, якія не сустрачаюцца ў вялікарускіх дыялектах, а толькі ў мове украінскай і прыгэтым рысы, трудна адлягаючыя тэорыі запазычаньняў“. Формы беларускай мовы часта больш

архаічны чым формы вялікарускія, ды і сучасныя асобнасьці часта адыходзяць да часаў паяўленьня славянскай пісьменнасьці, калі вялікарускі дыялект яшчэ не існаваў і калі не заўсёды гэты асобнасьці маюць адбіцьце ў літэратурных помніках, то гэта тлумачыцца толькі выключным палажэньнем беларускай мовы. І гэтак, падобнасьць беларускай мовы з некатарымі рысамі палуднёва вялікарускага дыялекту трэба тлумачыць ўплывам беларускай мовы на вялікарускую, — ўплывам які пачаўся, праўдападобна, яшчэ ад часу фармаваньня апошняга, а не наадварот. Можна, ведама, дапусьціць, што нейкія рысы сходнасьці з беларускім разьвіліся ў вялікарускім і самаіста. Гэткім чынам тэорыя Потебні падае пры бліжэйшым разглядзе, і погляд яго на беларускую мову, як на паддыялект палуднёва-вялікарускага дыялекту, павінен быць закінут.

Ня больш грунтоўны і другі погляд, прадстаўніком якога зьяўляецца Ф. Міклошыч (У „Vergleichende Grammatik“). Запраўды сходнасьць беларускай і украінскай моваў у некаторых рысах паражаючая (праточны *г*, двомленне сугалосных *+j*, частковая сходнасьць у замяне *л* і *в* пасля галосных і перад сугалоснымі, захаваньне пераходнага зьмякчэньня). Ведама аб запазычаньнях тут можна гаварыць з большым правам, нячым з вялікарускага, бо Беларусь мела безупынную сувязь з Украінай (Потебня: Два досьледы, стр. 54-56.) Але калі мы будзем разглядаць беларускую мову ўсестаронна, то ўбачым, што і з украінскай сходства ня так вялікае, каб можна было лічыць беларускую мову дыялектам украінскім: шмат болей рысаў нясходнасьці. Як, напрыклад, вытлумачыць з украінскіх асобнасьцяў цьвёрды *р* у беларусчыне, або дзеканьне, аканьне? Або чаму ў беларускай мове ня сталася звужэньня *а* і *е* ў закрытых складах, ўласьцівага украінскім дыялектам? З прычыны гэтых істотных разыходжаньняў і сходства з украінскім трэба тлумачыць ня гэтулькі запазычаньнямі, сколькі аднастайным разьвіцьцем у тэй і другой мове пры аднастайных варунках. Дзеля гэтага, не запярэваючы, зрэшта, магчымасьці некаторага ўплыву украінскай мовы на беларускую, заўважым, што гэты ўплывы ня былі так вялікі, каб з іх можна было вытлумачыць ўсе беларускія асобнасьці і каб можна было лічыць беларускую мову дыялектам украінскай.

Урэшце, прадстаўніком трэцяга абозу зьяўляецца М. Максімовіч. Ён бачыць у беларускай мове саўсім самаістую мову, якая займае сярэдзіну між вялікарускай і украінскай. Да гэтага абозу далучаецца Наеждін і ў сваёй крытычнай запісцы, напісанай ў нямецкай мове (Mundarten der russischen Sprache), Наеждін лічыць першапачатковае існаваньне двух дыялектаў: понтыйска-рускага (украінскага) і балтыцка-рускага (беларускага), разьдзеленых ракой Прыпяццю і Сожам. Спачатку гэты плямёны вельмі былі варожамі сабе, а пазьней сталі высялаць на ўсход сваіх каляністаў, ад крыжаваньня якіх і ўтварыўся вялікарускі народ (стр. 223-226 названай кнігі).

Гэтулькі довадаў з Карскага. Аднак не саўсім можна з гэтым пагодзіцца. Найперш, Карскі, як і ўсе расійцы, выходзіць з саўсім фальшывай асновы — бытам да XIII ст. існавала нейкая адналітная расійская мова, якая пазьней распалася на тры дыалекты: вялікарускі, беларускі і украінскі. Пры гэтым прытрымліваючыся палітычных ці патрыятычных мяркаваньняў, часьць расійскіх вучоных, наперакор гісторыі і навуковай праўдзе, даводзіла, што аснаўным дыялектам, самым чыстым, зьяўляецца вялікарускі, а беларускі і украінскі ёсьць паддыалекты гэтага апошняга, папсаваныя чужымі ўплывамі, а пераважна польскім ўплывам.

Памылковасьць такой тэорыі стане ачавістай, калі мы заглянем у гісторыю, ў якой німа ніводнага доваду гаворачага ў карысьць існаваньня калі

небудзь адналітнай рускай мовы, а этнографія усходна славянскіх плямён і палеографія гавораць акурат аб тым, што адналітнасць гэтай ніколі нябыло. Не з XIII, а ўласьціва з X ст. пачынаецца працэс нівэляцыі племянных асобнасьцяў, пад ўплывам хрысьціянства, якое прыходзіла з царкоўна-славянскай, анзінай для ўсіх плямён, граматнасьцю, малітвай абавязковай для ўсіх і школай. Кніжная мова да XIII ст., дый пазьнейшая, абсалютна нічога ня можа сьведчыць аб тым як вялікі былі разыходжаньня, паміж асобнымі племяннымі дыялектамі, бо не захавалася ніводнай кнігі пісанай, якім колечы мясцовым славянскім дыялектам, ўсе яны пісаны царкоўна-славянскай мовай, мовай літургіі і сьвятога пісьма, кніжнікамі, якія кождае адступленьне ад канонічнай мовы лічылі за грэх, за зьнявагу мовы хрысьціянства паганскімі барбарызмамі. Зрэшта, па аналёгіі, можна с пэўнасьцю сказаць, што ўсе вярхі, ўся тагочасная арыстокрацыя і інтэлігенцыя, старалася гаварыць мовай кніжнай, мовай навукі і рэлігіі.

Праўда, найсьильнейшы ўплыў царкоўна славяншчыны мы бачым на вялікарускай мове і гэта гаворыць акурат не ў карысьць яе самабытнасьці, а даводзіць, што каланісты, якія ішлі на ўсход з Беларусі і Украіны, і мяшаючыся з фінскімі і другімі мясцовымі плямёнамі, вытваралі вялікарускі народ, былі адарваны ад роднай стыхіі. Прыклад мы можам бачыць у нашы дні: латышскія немцы гавораць самай блізкай да кніжнай, нямецкай мовай; памешчыкі палякі ў Беларусі і Украіне гавораць так сама бліжэй да кніжнай польскай мовы чым запраўдныя палякі ў Польшчы.

Дзеля гэтага мы склонны думаць, што да прыняцьця хрысьціянства было большае разыходжаньне паміж мовамі паасобных усходна-славянскіх груп, чым цяпер, пясьля тысячаляцця нівэлюючага ўправу цэрквы і царкоўна-славянскай граматнасьці. З XIII стагодзьдзя, з часу закончання працэсу ахрысьціанленьня славянскіх плямён, мясцовыя асобнасьці пачынаюць пра кра да ц а ў кніжную мову, але не па праву іх юрыдычнай роўнасьці з літургічнай мовай, а таму толькі што ў рамках царкоўна-славяншчыны нельга было ўталячыць цывільнага жыцьця. Гэта новая кніжная мова (прыкладам наша мова ў актах і ў „Статутце Лёўскім“) не зыходзячы з царкоўна-славянскай асновы, ўбірае ў сябе адміністрацыйны і інтэлігенцкі жаргон, саўсім не датыкаючы ні слоўнікавых ні граматычных асобнасьцяў народнай мовы. Школа-ж, царква ў далейшым служаць фактарамі збліжэньня. Дык ўласьціва трэба на гэты пэрыод, ад XIII ст., глядзець як на пэрыод нівэляваньня мясцовых асобнасьцяў, які працэс трываў да нашых дзён.

Запазычаньня, асабліва славарныя, зрабілі Вялікарусы з беларускай мовы найбольшыя ў апошнія часы. Прыкладам слоўнік Насовіча (каля 30.000 слоў), цалком быў ўключан у Расійскі акадэмічны слоўнік (выданьня Акадэміі навук), ня кажучы ўжо аб ранейшых запазычаньнях. І калі мы возьмем расійскую кніжку пачатку XIX ст. мы ўбачым, што за сто гадоў, вялікаруская мова прыблізілася да беларускай на аграмадны дыстанс і формамі і слоўнікам, а не наадварот.

У гэтым працэсе аграмадную ролю сыграла тое „выключнае палажэньне“ беларускай мовы, аб якім мімаходам заўважае Карскі. А гэта „выключнасьць“ зводзіцца да таго, што беларускі народ рана ўтраціў сваю палітычную незалежнасьць і праз гэта мова беларуская апынулася ў палажэньні безгаспадарскай ўласнасьці, якой гаспадарамі, поўнымі і безкантрольнымі, па праву „братэрства“, абазваліся Маскалі, і якія цягнулі ўсё што трапіла пад руку, з беларускага дабра ў свой культурны скарбец.

Л—кі.

Аб Беларусах лаціньніках*).

За апошнія 3 гады можна зацёміць у беларускай працы дзіўное й шкоднае зьявішча. Справа ў тым, што ў нашым грамадзянстве вытвараецца пагляд на Беларусаў каталікоў, як на часьць Беларускага Народу меней важную пры нашым нацыянальным і гаспадарственным адраджэньні і шмат меней робіцца дзеля адраджэньня Беларусаў каталікоў, чымся дзеля адраджэньня Беларусаў праваслаўных. Гэта выклікана дзвюма прычынамі. Адна прычына тая, што ў апошні час да беларускага руху прыбыло шмат новых сіл з боку абруселае беларускае інтэлігенцыі. Гэтая інтэлігенцыя, жывучы раней маскоўскім жыцьцём, прывыкла была памаскоўску ўважаць усіх каталікоў, у тэй лічбе й каталікоў Беларусаў, Палякамі. Дзеля гэтага часьць іх і цяпер, стаўшыся сьвядомымі Беларусамі, недаверчыва адносяцца да сваіх братоў, Беларусаў каталікоў, меней або й сусім ніякае ўвагі не звярочуе дзеля працы сярод іх і ў гэтым-жа кірунку робіць уплыў (навет паміма свае волі) на тыя беларускія арганізацыі, сябрамі якіх зьяўляюцца, а гэтым і на усё грамадзянства. Другая, ня меней важная, прычына тая, што працаваць цяпер паміж беларускага каталіцкага насяленьня, вялізарная большасьць якога жыве на захадзе Беларусі і апынулася ў даную часіну пад польскай акупацыяй, цяжэй чымся паміж праваслаўнымі Беларусамі пад тэй-жа акупацыяй. Навет несьвядомы праваслаўны Беларус, ня хочучы мець польскае, прыкладам школы, спачатку згаджаецца, а потым, усьвядомляючыся, і дамагаецца беларускае школы. Каталік-жа Беларус будзе гэта рабіць толькі тады, калі ён запраўды сьвядомы, бо ў той час, калі дзеля адчынення польскае школы ён непатрабуе нічагусенькі рабіць, то каб адчыніць у сябе беларускую школу, мусіць мець грамадскую й асабістую адвагу, мусіць перамагчы страх паліцыі, жандармэрыі, быць прыгатаваным сесці ў турму, як „агітатар“, „бальшавік“ і гэта ўсё з малой надзеяй, што польская ўлада беларускую школу дазволіць адчыніць. Пры другіх-жа, болей спагадных варунках дзеля ўсьвядомленьня Беларусаў каталікоў, праца паміж іх бывае лягчэйшаю. Пад маскоўскаю ўладаю праца паміж каталікоў была і ё балеі удачная, як паміж праваслаўных. Адносіны да Беларусаў каталікоў, як да нейкае меней важнае часьці нашага Народу, не апраўдуецца ні гісторыяй, ні тым запраўдным значэньнем, якое прыпадае Беларусом каталіком у нацыянальным і дзяржаўным адраджэньні Беларускага Народу.

Гісторыя нам кажа, што заўсёды сярод Беларусаў быў і некаторы % Беларусаў лаціньнікаў.

Яшчэ да агульнага прынятку хрысьціянства ў Беларусі, дзякуючы заходнім і бізантскім культурным уплывам, сярод Беларусаў былі паасобныя хрысьціяне лацінскага і грэцкага абраду. Трэба думаць, што тады-ж, дзякуючы арабскаму культурнаму уплыву, некаторыя Беларусы прыымалі і іслам. Пасьлей, калі з аднаго боку Печанегі й Полаўцы, прыйшоўшы з Азыі і зьяўляўшы Хазар, загарадзілі дарогу арабска-скандынаўскаму гандлю, па Волзе, які быў найважнейшаю галіною ўсьсёветнага арабскага гандлю, і тым спынілі арабскі уплыў, а з другога боку з Скандынавіі прыйшлі Русы, Варагі, якія пабіўшы супольна з тагочаснымі Украінцамі Хазар, навязалі тарговя і іншыя зносіны пераз вялікую дарогу „з Вараг у Грэкі“ з адроджанай тады Візантыяй,—пачынаюцца ў Украіне і Беларусі вялікія візантскія уплывы. З прыняткам візантскага хрысьціянства, ў Кіеве 988 г., яно пашыраецца і ў

*) Гэты нарыс—старога беларускага дзеяча, палажыўшага значныя заслугі перад беларускім адраджэньнем,—Рэдакцыя памішчае ў парадку дыскусыйным.

Беларусі. Цікаўна ў нашай старой царкоўнай літэратуры полеміка проці лацінства; з яе відаць, што візантскае хрысьціянства шырылася адначасна вядучы барацьбу з лацінскім абрадам. Праваслаўная гіерархія натушвала ўсе сілы, каб зьнішчыць лацінства і наадварот, лацінства старалася выціснуць уплывы праваслаўныя. Няпрыязныя адносіны паміж Беларусамі і Немцамі, якія пачаліся з пачатку XIII в., ад закладзін Немцамі ў пераходны Лівонскі ордэн, ад якога часу паміж гэтым ордэнам і Полацкім князьствам вядзецца барацьба за ўладу над Лівоніяй, вытварылі няпрыязнь да лацінства, якое тады ўважалася ў нас нямецкаю вераю. Зважваючы аканчальна лацінства, праваслаўе ў Беларусі стала нацыянальнаю беларускаю вераю. Але й пасля гэтага, дзякуючы рэлігійнай толеранцыі, якой саўсёды адзначалася Незалежная Беларусь, беларусы лацінныкі, хоць і ў малой лічбе, аставаліся.

Былі Беларусы лацінныкі і ў часе т. зв. 1-га літоўскага пэрыоду (другі літоўскі пэрыод трэба лічыць ад Крэўскае уніі 1386 г. да Люблінскае уніі 1569 г.), беларускае гісторыі. У часы князя Гедыміна быў нейкі лік Беларусаў каталікоў і гэты Вялікі Князь ўлетку 1323 г. звярнуўся да нямецкіх францішканаў саксонскае правінцыі з просьбай прыслаць у Вільню і Новагродак для абслугі манастырскіх касцёлаў чатырох духоўнікаў, якія ўмелі былі ўтварыць і пабеларуску, такіх, „якія цяпер ёсць і даўней былі“¹⁾. Пасля В. Кн. Ягайла-Якаў перайшоўшы з праваслаўнае веры ў каталіцкую, быў ахрышчаны па каталіцку адначасна з літоўскімі й многімі беларускімі баярамі і князьмі. Пры гэтым баяры, князі й сам В. князь былі навучаны новае веры ў беларускай мове, якая ўжывалася ўжо й дагэтуль у сьвятынях; пропаведзі казалі ня толькі ў Беларусаў праваслаўных, але і ў Беларусаў каталікоў, на Вялікакнязьскім двары і стала цяпер ужывацца ў касцёле В. Князя Ягайлы²⁾. В. Князь Ягайла, перайшоўшы ў лацінства сам, абіў навет значную прынку дзеля навярненьня праваслаўных Беларусаў да лацінства. У Вільні 1387 г. ён выдаў Унівэрсал аб хрышчэньні Русіноў³⁾ надзяленьні свабод каталіцкаму касцёлу. У тым-жа дакумэнце Ягайла кажа, што жадаючы адзінай ў веры ў Літве й Русі, загадавае „omnes nationes lituanos utriusque sexus cuiuscumque status, conditionis aut eminentiad existerint in nostris dominis Lithuaniae et Russiae existentes, ad fidem catholicam et S. Romanae Ecclesiae obedientiam induere, atrahere, convocare; imo compellere in quacunque secta fuerint“: Далей Вял. Князь загадавае: „districte prohibemus, ut nullos lituanos utriusque sexus ruteno similiter utriusque (sexus) matrimonialiter copuletur, nisi prius ab eadem Romanae Ecclesiae cur effectu“.

Пад страхам кары праваслаўная старана ўсямі мусіла перайсьці на лацінскі абрад⁴⁾. Ня трэба й казаць, што, каб убіцца ў ласку В. Князю, імат тагочасных выдатных Беларусаў перайшло ў лацінства.

Ян Остроруг, вылічаючы заслугі В. Князя Ягайлы, кажа, што *plerasque Russiarum regiones a multis superstitionibus retrahit*. Гісторык кс. др. Ян Філіпка аб Ягайлу кажа: „...схызматыкаў многа ў прасторных іхніх літоўска-рускіх гаспадарствах прывёў да праўдзівае, якую й сам вызнаваў, веры“, начай кажучы да лацінскага абраду.

Гісторык Энэаш Сільвіус, у якога наагул Эўропа чытала аб Беларусах, вядучы папаю, як Піус II, даведаўся, што Ягайла „прывёў да веры нашае рымска-каталіцкае розныя народы, галоўна народ літоўскі й рускі, першы весь, а другі вялікую часць, а найменна там, дзе той жыў сярод ліцьвіноў, і то ў суседстве іх бліжэйшым, вадаль ад біскупстваў усходня-грэцкіх“, накіраваўшы на Палесьсі і ў Беларусь⁵⁾.

Універсал Вітаўта ў справе хрышчэння Ліцьвіноў (мусіць з 1392 г.) робіць палёжку ў навярненні на лацінства тагочасных Беларусаў, бо кажа: „... які Русін будзе, а будзе хацець па сваёй волі хрысьціцца, той хай сабе хрысьціцца, а які ня хоча, хай астаецца ў сваёй веры“.

Навярненне Беларусаў на каталіцтва адбываецца ўвесь XV, XVI в. і далей. У 1501 г. папа Аляксандар VI ў апычонай булі да віленскага біскупа дае спосаб прынятку Беларусаў на каталіцызм. „Выказуючы пры гэтым вялікую сваю радасць, папа катэгорычна забараняе аднаўленьня хрышчэння людзей праваслаўнае веры, якія хочуць злучыцца з рымска-каталіцкаю царквою“).

У XVI в. шмат беларускіх паноў перайшло ў лацінства пры пасярэдніцтве рэформацыі (кальвінізму й лютэранства).

Учасе Люблінскае уніі Вялікага княства Літоўскага з Польшчаю 1569 г., калі валынскія паслы ня хочучы гэнае уніі, не прыяжджалі на прысягі дык у сойме Палякі прыдумавалі на іх кары. Паміж іншымі, як запісана адзін Паляк, аўтор соймавага дзеньшніка, хацелі: „рымска-каталіцкаму біскупу Луцкаму Вікторыну Вярбіцкаму двары поконфіскаваць, бо ён ня хоча прыехаці, ані ня відаць з ліста яго, каб ён меў ахвоту прыехаці, бо ён то Русін“. А відаць гэта з таго, што ён напісаў каралю ліст не папольску, а папаруску⁷⁾. Кіеўскі рымска-каталіцкі біскуп Язэп Верашчынскі, патрыярх Украіны, хадзіў з казакамі ў паход на татар і лятучеў аб закладзінах Запароскага рыцарскага ордэну, падобнага да Мальтыйскага. Калі ў той час Украіне, гдзе быў шмат меншы ўплыў лацінства, былі сьвядомыя свае нацыянальнасьці „русіны“ каталіцкія біскупы, дык ў Беларусі й пагатове. Беларусам, родам з Крайска, цяпер Вялейскага павету, быў у XVI в. віленскі рымска-каталіцкі біскуп Валеріян Протасэвіч-Суткоўскі. Добра характэрны для той час і тое, што кароль Жыгімонт Аўгуст II вядзе карэспандэнцыю з віленскай капітулай пабеларуску⁸⁾.

Прывяду яшчэ адзін дакумэнт XVII в. аб Беларусах і Украінцах у ліцвінствах. Ёсць „Суплікацыя“ пададзеная Сэнату Рэчыпаспалітае на Соўбі 1623 г. усёю праваслаўнаю шляхтаю Вялікага Княства Літоўска-Беларускага і каронных зямель (украінскаю). Вось адрывкі з гэнае „Суплікацыі“ „Шляхту Народу Рускага сьвятое памяці кароль Яго Міласьць Жыгімонт Аўгуст у прывілеі Народу Рускаму, учасе інкорпарацыі (да польскае кароны) дадзеным, на два яе законы дзелячы, адну закону рымскага, другую закону грэцкага ймянуе. А абодвух гэтых законаў Русь усіх свабода, вольнасьця, правоў і станоў Кароны Польскае чыніць ён у роўнай меры учасьніка, восьжа і шляхту закону грэцкага, тую, што за яго панаваньня, так як і мінуўшых сталецьцях, пад паслушнасьцяй Канстантынопальскага Патрыярха была. Гэтае цяперашняе Русі уніяцкае і правы нашыя ня знаюць, і Кароль Я. М. Польскі ня зналі, бо аб ёй ніякага ўспаміну ў прывілеях. Народу Рускаму дадзеных, не знаходзім, а гутарка там толькі аб Русі закону рымскага і Русі закону грэцкага“.

„Калі Русь уніяцкая ёсць Русяй закону рымскага, то яны мусяць прастаці на правы і вольнасьці Русі закону рымскаму дадзеныя, а нам, Русі закону грэцкага, і правом нашым маюць даці сьвяты спакой, бо яны да іх належаць таму, што яны ня ёсць Русяй таго закону грэцкага, якога былі тыя, каму гэныя правы дадзены. Калі ж яны горнуцца пад нашыя правы, нашымі вольнасьцямі цешыцца хочуць, то няхай астаюцца таго грэцкага закону Русяй, якога былі тыя, каму гэныя правы й вольнасьці дадзены, значыцца хай астануцца Русяй закону грэцкага пад паслушнасьцяй Патрыярха Канстантынопальскага, а ня Русяй закону рымскага пад паслушнасьцяй“.

пы Рымскага. Калі-ж яны ані рымскага закону, ані грэцкага, то ім гэ-
лькі правы й вольнасьці нашыя рускія службыці маюць, на колькі служаць
у прабываючым у нашых краёх чужаземцам. А калі яны хочуць быці і
го і другога закону Русьей, то такой Русі ніякіх правоў і ніякіх прывілеяў
на нас няма“.

„Бо вольнасьці Народу Рускаму належацца дваякія: таму Народу Рус-
му, які ёсьць веры рымскае, паслушнасьці заходняе і таму Народу Руска-
му, які ёсьць веры грэцкае, паслушнасьці ўсходняе.

„Русь рымскае веры пры сваёй вольнасьці астаецца, а нам, Русі веры
грэцкае, вольнасьць выдзерта“)...

З гэтага дакумэнту бачым, што ня толькі было шмат Беларусаў лацінь-
скаў, але і як беларуская шляхта, якая прадстаўляла тады Беларускі Народ,
носілася да іх. Вось-жа бачым, што тагочасныя праваслаўныя Беларусы
сім прызнавалі Беларусаў каталікоў Беларусамі, прызнавалі такімі самымі
беларусамі, якімі былі яны—праваслаўныя Беларусы, прызнавалі няменш, як
прызнаюць цяперашніх Беларусаў каталікоў цяперашніх праваслаўныя
беларусы!

Тут прыходзіць у дум адно пытаньне. Чаму Беларусы каталікі, якія
высталіся ў рэлігійным жыцці сваёю беларускаю моваю і ў вечавы пэ-
рыод беларускае гісторыі, і ўвесь літоўскі пэрыод, і ў XVI в., чаму яны
дапушчаюць польскую мову ў касцёл і полёнізуюцца ў сваіх вярхох?
Каз можа быць гэтка. Полёнізацыя пачалася ў нас у езуіцкіх колегіях. У
тагочаснаю эўропэйскаю мудрасьцяю і ўзгадаваньнем, зацягалі нашых
хатоўкіх дзяцей (наўперад праваслаўных) і вучылі вучоныя эўропэйцы, але
яна таго, што езуіцкія колегіі закладаліся й забасьпячаліся польскімі ка-
лямі, то нацыянальнае ўзгадаваньне ў іх было ў руках Полякоў і вялося
польскім нацыянальным духу. Праваслаўны Беларус выходзіў з езуіцкае
школы каталіком і чуў сябе Поляком. І толькі моцная цягочасная нацыяналь-
ная традыцыя ўдзержавала пасья гэтага многіх яшчэ пры сваёй нацыяналь-
насьці. Як езуіцкія вучанінікі, скончыўшы школу, ўваходзілі ў грамадзянства
польскае, займаючы найчасьцей высокае палажэньне ў гаспадарстве і будучы пат-
рыянамі паасобных каталіцкіх касцёлаў, якія яны самі ставілі, яны рабілі по-
літыкацыйны ўплыў на ўсю беларускую каталіцкую царкву. З другога боку
палякі таго, што дзеялася з моваю ў праваслаўнай царкве, спрычынілася
завядзеньне польскае мовы ў беларускай каталіцкай царкве. З XIII в. у
нас былі дзьве літэратурныя мовы. Адна была ўтворана адміністрацыяй, ку-
льтурай і ўсім сьвецкім грамадзянствам; гэта была мова актаў, „Літоўскага
статуту“ Ураду і ўсяго, што не належыла да царквы. Мова гэтая была аба-
ротна на народнай беларускай мове і была шчыра беларускаю літэратурнаю
моваю. Мела яна ў сабе некаторы ўплыў стара-баўгарскае (царкоўна славянскае)
мовы. Але ўжо з самага пачатку Беларусы стараліся спабыцца стара-баўгар-
скаю ўплыву, творачы новыя беларускія словы, адпавядаючыя тым стара-
баўгарскім і іншым, якіх ня было тады ў беларускай мове. Гэтак прыкла-
м, у гандлёвых умовах з Ганзаю XIII ст. знаходзім заместа стара-баўгар-
скага слова „благородный“, адпавядаючае яму беларускае „дабрародны“.
Пасля, на што былі свае прычыны, гэтая мова прыняла некаторы ўплыў
славянскае мовы. Сталі пісаць такою моваю, што яна была супольнаю ўсім
беларусам, адчасьці паўночным Украінцам. Пасьлей-жа стаў ўплыў і польскае
мовы. Але ў праваслаўнай царкве ў службе, дадатковым набажэнстве, кнігах
шчыра рэлігійнага зьместу, так і зьместу рэлігійна-палемічнага—ужывалася
стара-баўгарская мова (толькі ў пропаведзях ужывалі беларускую мову),
якую зьмененая на беларускім грунце, можна сказаць старабаўгаршчына

беларускае рэдакцыі. Толькі др. Франціск-Юры Скарына (сын купца, а ня духоўнага) спрабаваў увесці да царквы беларускую літаратурную мову, перакладаючы 1517 г. „дзеля лепшага зразуменьня людз паспалітага“ біблію на нашу літаратурную мову. За ім пайшоў Васіль Цяпінскі. Але ад часу выдання ў 1619 г. ў Вільні стара-баўгарскае граматыкі, Мелеція Смятрыцкага сфанатызаванае (рэзультат заўзятае тагочаснае рэлігійнае барацьбы) праваслаўнае духавенства стромка варочаецца да старыны і прыдзержваецца выключна стара-баўгаршчыны ў царкоўным жыцці. Дык трудна было невялічкай адносна часці Беларусаў лаціннікаў, маючых у сабе пры гэтым найбольш дэнацыяналізаваных вярхоў, удзяржаць і развіць у царкоўным жыцці сваю родную беларускую мову, калі гэтая мова не шанавалася царквою вялізарнае большасці гэтага народу. Не маглі Беларусы лаціннікі завесці ў сябе ў царкоўным жыцці стара-баўгарскае мовы, бо яна была адзнакаю ўсходняга абраду, дык памалу ў дадатковае каталіцкае набжэнства пачынае ўціскацца баяў зразумелая за лацінскую польская мова. Польская мова, як даступнейшая і спалучанай часці інтэлігенцыі, была выгаднейшая за стара-баўгарскую ў полемічных выданнях, аб чым сведчыць і тое што паслей праваслаўныя, напару, выдаюць свае полемічныя творы папольску.

Бачым у „Суплікацыі“ і адносіны да уніі. Адносіны да гэтае „новае веры шмат горшыя, чымся да іншае, старое рымскае веры, адносіны праваслаўнае шляхты да уніі сусім благія. Благія яны таму, што, як чытаем далей у „Суплікацыі“: „Ня дзеяцца бяспраўя і ня церпіць вольнасць паняволення, калі Русін рэлігіі грэцкае пакідае яе і стае Русіном рэлігіі рымскае. Бо зьменаю свае рэлігіі не адмяняе ён правоў нашых і вольнасцяў веры, але пакінуўшы самахоць тую сваю духоўную вольнасць, якую ён меў у рэлігіі грэцкай, прымае на сябе вольнасць духоўную рэлігіі рымскае і ёю здаваляецца. Ад такога затое праву нашаму гвалт дзеяцца, ад такога і вольнасці нашыя церпяць паняволення, хто рэлігію нашу грэцкую пакінуўшы, разам з сабою і правы нашыя забірае так, каб ужо правамі тымі ня можна было карыстацца тым, хто пры рэлігіі грэцкай астаўся...“

„Вось дзе ёсць бяспраўе, якое нам ад уніятаў дзеецца. Вось у гэтым ёсць вольнасцяў нашых паняволення, што яны ня будучы духоўнымі рэлігіі грэцкае паслушнасьці ўсходняе, а толькі плашчом пад назовай рэлігіі грэцкае апрануўшыся, ўладыцтвы, належныя духоўным паслушнасьці ўсходняе, пазабіралі, іхныя бэнэфіцыі паабсаджавалі, а нас, у паслушнасьці ўсходняй астаўшыся і ніўчым ня вінных, чапаюць, прыціскаюць і як мага ў набжэнстве нашым перасьледуюць“⁹⁾.

Праваслаўным магнатам, паном, наагул праваслаўнай шляхце балюча і крыўдна цярпець, калі пастаўленыя імі, праваслаўнаю шляхтаю, царквы, надораныя ёю праваслаўнай царкве бэнэфіцыі новая вера адбірае сабе.

Нялюба новая вера й сваім нячуваным нейкім дагэнуль дэмакратызмам, непашаною да стану шляхоцкага, „што мы шляхта,—кажацца далей у „Суплікацыі“,—ад тых усякіх Пакасьцяў, Шышкаў, Стэцькаў, Душахватаў, Палісьветаў, Пачапоўскіх і Руцкіх (імяны тагочасных уніяцкіх духоўных у вялікай большасці не шляхоцкага паходжаньня), якія цяпер выдаюцца за ўлады рускіх, церпім на зьдзек нашаму стану шляхоцкаму і павінасьці нашай хрысьціянскай—бачыць Бог, ведае Кароль Я. М. Пан наш Міласьлівы, ведаюць і Вяльможнасьці Вашы“.

У задачу аўтара гэтае стацьці не ўваходзіць разгляд шкоднасьці ці карысьці уніі, а так сама прычыны яе пашырэння. Зацёмім толькі, што унія шырылася ў Беларусі 200 год і што ня толькі ўканды большасць

Беларускага Народу да яе належыла, але, як прызнаюць усе гісторыкі, яна сталася ў Беларусі народнаю вераю з дадаткавым беларускім набажэнствам у царкве, з беларускімі песнямі, пропаведзямі і г. п. Вось гэтую народную веру маскоўскі цар Мікола I скасаваў у 1839 г. адным росыркам пяра. Уніяты мусілі перайсці або ў праваслаўе або ў лацінства. Яны так і зрабілі: часць перайшла туды, а часць туды. Пераходзіць у праваслаўе змушаў маскоўскі ўрад, але аказалася, што уніяцкія духоўныя добра працавалі над рэлігійным усьвядамленьнем сваіх верных, і мноства уніяцкаў, ня гледзядзячы на аднолькавасць абрадаў, ні завошта не хацелі перайсці ў праваслаўе, а ня могучы аставацца уніятамі, перайшлі ў лацінства.

У часы перад скасаваньнем уніі да лацінства ў Беларусі належыла большасць шляхты, ладная частка мяшчанства і невялікая частка сялянства. У сваёй „Суплікацыі“ XVII в. праваслаўная шляхта, лічылы Народам толькі шляхту, раўнавала беларускую лацінскую шляхту да беларускае праваслаўнае шляхты, і, гэтак прыраўнаваўшы, Беларусоў лаціннікаў выглядала шмат у XVII в., а яшчэ балей у XIX. Запраўды-ж у адносінах да ўсяго Беларускага Народу Беларусы лаціннікі яшчэ ў XIX в., да скасаваньня уніі, складалі нязначную меншасць. Калі-ж звярнуць увагу, што як праваслаўе, так і унія з боку нацыянальнага самазахавання і нацыянальна-рэлігійнае адзнакі былі аднолькава добрымі для Беларускае. Нацыі і прадстаўлялі з гэтага боку адзін усходні абрад, то да скасаваньня уніі можна было гутарыць аб аднаабрадавай, а значыцца з боку нацыянальнага й аднавернай Беларусі. Лаціннікі Беларусы складалі якіх-небудзь 10% ўсяго Беларускага Народу. Як лацінскі, так і ўсходні абрад прадстаўлялі тады кожны паасобку заднаважаную часць, ня было перацягання ці „перакулявання“ з аднаго абраду на другі а значыцца ня было рэлігійнае звады й ненавіднасьці паміж часцямі аднаго Народу. Скасаваньнем уніі Беларускі Народ быў падзелены на дзве няроўныя часці — Беларусоў праваслаўных усходняга, Беларусоў каталікоў лацінскага абраду, абрады, якія, пачынаючы з XI в., а нават і раней, вялі паміж сабою на ўсім сьвеце, дзе толькі з сабою стыкаліся, заўзятую барацьбу. Лацінская часць Беларусоў была меншая, але затое урадовымі ўціскамі надзвычайна сфанатызавана і праяўляла вялікую актыўнасць. Касуючы унію, расійскі ўрад адначасна забараніў ужываць беларускую мову ў каталіцкіх касцёлах і праваслаўных цэрквах і гэтым маскалячы адных у праваслаўнай царкве, другіх аддаваў пад полёнізацыю польскай каталіцкай царкве, бо беларуская мова была забронена. Гэта была нягодная палітыка, якая, дзелячы штучна на дзве часці суцэльны Беларускі Народ, адначасна гатавала зваду паміж гэтымі дзвюма часцямі, зваду наўперад на грунце рэлігійным за хісьлявыя (найчасцей у праваслаўных) „уніяцкія душы“, а пасля нат на грунце нацыянальным за маскоўскія й польскія інтарэсы, Беларусы на думку маскоўскага ўраду павінны былі стацца разьдзеленымі на два непрыяцельскія табары, янычарамі, якія, быючыся паміж сабою, мусілі самі сябе знішчыць. Скасаваньнем уніі і забаронаю ў касцёлах і цэрквах беларускае мовы маскоўскі ўрад Міколы I зрабіў над Беларускім Народам праступленьне, роўнага якому няма ў гісторыі Беларусі. Праступленьне гэтае нават шмат вялікшае за тое, якое было зроблена Маскалямі над Беларусамі ў 1915 г. перад наступленьнем Немцаў, калі звыш мільёну беларускага насяленьня Горадзеншчыны, Віленшчыны і Меншчыны былі імі выгнаны ў далёкую маскоўскую чужыню, дзе ўміралі масамі ад голаду, сьцюжы й пошасьцяў; тыя-ж што неяк перажылі, ўміралі сёлета ў 40% ад голаду ці сьцюжы па бальшавіцкіх і польскіх зялезных дарогах і бараках: шчаслівыя, якія вярнуліся ў Бацькаўшчыну цяпер без насеньня і еміны ўміраюць на сваіх спаленых і задзірванелых дзядоўшчынах. Дапаўненьне Міколаўска-

га праступленьня рабілася ў працягу ўсяго XIX в., асобліва ж у часе Аляксандра II, калі лаціньнікаў Беларусоў розныя князі Хаванскія казацкімі нагайкамі „хрысьцілі з тутэйшых ды ў Палякі“, як кажа Мацей Бурачок. А барацьба за „уніяцкія душы“ з новай сілаю ўзьнялася ў 1905-6 г., калі ў затручаным і затручаваным ненавіднасьцяй паветры паміж „польскімі“ й „рускімі“ Беларусамі апошнія масамі пераходзілі ў лацінства.

Гэтак сталася і паправіць гэта аказаўся здольным і ўсё будзе здальнейшым Беларускі Рух. Ня новым шкоджаньнем, новымі абмылкамі і ненавіднасьцяй а любоўю і працаю дзеля адраджэньня ўсяго Беларускага Народу, бяз розьніцы абраду, можна паправіць вялізарную шкоду, зробленую гэтаму Народу ў мінуўшчыне.

Беларусоў каталікоў цяпер больш 3 мільёнаў, значыцца яны складаюць адну чверць усяго Беларускага Народу. Ці-ж можа хоць адзін сьвядомы Беларус згадзіцца на загубу чверці свайго народу? Але мала гэтага. Беларусы каталікі не займаюць асаблівае тэрыторыі, але жывуць вялікаю лічбаю перамешаны з Беларусамі праваслаўнымі ў Горадзеншчыне, Віленшчыне і заходняй Віцебшчыне ды малою лічбаю ў усходняй Меншчыне, Магілёўшчыне і навет сустракаюцца ў усходняй Віцебшчыне, Смаленшчыне, Чарнігаўшчыне. Не перамешаны з праваслаўнымі Беларусы каталікі жывуць толькі ў Аўгустоўскім пав. Сувальшчыны. Гэткае перамяшаньне Беларусоў двух розных абрадаў ня дасьць магчымасьці ім пры пашырэньні беларускага руху пачуваць сябе двума рознымі народамі, як гэта сталася ў каталіцкіх харватаў і праваслаўных сэрбаў. Але з другога боку, калі-б пры нашай нядбайнасьці не настала адраджэньне Беларусоў каталікоў, дык немагчыма было-б запраўднае адраджэньне й арганізаваньне праваслаўных Беларусоў заходняе часткі Беларусі, ды яшчэ асталіся тонкія польскія пальцы ў усходняй палавіне Беларусі. Без адраджэньня-ж заходняе палавіны Беларусі, найбалей актыўнае, немагчыма беларускае нацыянальнае і дзяржаўнае адраджэньне наагул. Ня будзем казаць ужо аб тым, што Беларусы каталікі ад самага пачатку беларускага руху прыймалі й прыймаюць у ім вельмі дзейнае ўчасьце і выказалі сябе на ўсіх галінах беларускага грамадзкага й культурнага жыцьця кожны, хто знае хоць крыху беларускае жыцьцё, ведае гэта. Дык кожны Беларус мусіць сабе ясна ўцяміць, што ніякае Беларусі аднаабрадавае ці праваслаўнае, ці каталіцкае няма. Хто думае, што прадстаўляе сабе такую Беларусь, той вельмі мыліцца і выказуе гэтым сваю няпоўную сьвядомасьць.

Трудна вымагаць, каб дзеля адраджэньня Беларусоў каталікоў рабілася балей, як дзеля адраджэньня Беларусоў праваслаўных, але мусім вымагаць, каб дзеля каталікоў рабілася пропорцыянальна прыблізна гэтудлікі, колькі й дзеля праваслаўных. Асабліва гэта трэба падчыркнуць таму, што за апошнія гады, калі пад польскай уладай міжы праваслаўных Беларусоў лягчэй працаваць чымся міжы Беларусоў каталікоў, навет сьвядомыя рабачаі, Беларусы з каталікоў, ідуць у кірунку найменшага супраціўленьня і ўмысля выбіраюць сабе працу сярод праваслаўных, абмінаючы каталікоў. Ведама што працуючы наагул дзеля беларускае справы, гэтым самым працуецца й дзеля Беларусоў-каталікоў і трэба старацца, каб паміж Беларусамі розных вер была найвялікшая лучнасьць. Але, працуючы, мы павінны й прытарнавацца да тых варункаў, у якіх жывуць Беларусы каталікі. Паміж Беларусоў лаціньнікаў павінна весьціся адумысловая сыстэматычная арганізаваная праца, пачынаючы ад газэт (хоць-бы спачатку адну народную штодзенную газэту, выдаваную лаціньнікай), папулярных кніжак, друкаваных лацінікаю, далей школы й г. п. Асаблівую ўвагу трэба звярнуць спачатку на газэты й кніжкі.

Адроджаньня Беларусы праваслаўныя й каталікі прадставяць адзін цэлы

й суцэльна сьвядомы Беларускі Народ, які займе пачэснае месца міжы сваіх срседзяў.

БРАЧЫСЛАЎ СКАРЫНІЧ.

Прага, Чэрвень 1922 г.

З а ц е м к і.

- 1) „Polska i Litwa w dziejowym stosunku“ Выд. 1914 г., стр. 19.
- 2) Там-жа, стр. 51—52, 55.
- 3) Тэрмін Русь, Русін, Русіч, рускі (апошняя як прымета) ужываўся дзеля абазначаньня Беларусоў і Украінцоў. Апрача таго, дзеля назовы Беларусоў ужываліся яшчэ тэрміны Крывія, Крывіч, крывіцкі, крывіцкі; Літва, ліцьвін, літоўскі; Беларусь, Беларус, беларускі, а Украінцаў—Маларусь, Маларус, маларускі; Украіна, Украінец, украінскі. Залежна ад часу, той ці іншы тэрмін быў балей або меней пашыраны. Маскоўшчыну даўней гэтак і называлі: Масква, Маскоўшчына, Маскаль, Масковія, Масковіт.
- 4) Кс. І. Курчэўскі, „Kościół Zamkowy“ II, стр. 911, надрукаваны там-жа Унівэрсал Ягайлы.
- 5) „Polska i Litwa w dziej. stosunku“ стр. 42, 45 і 49.
- 6) Кс. І. Курчэўскі „Kosc. Zamk.“ II, стр. 23,—33—35.
- 7) Dyaryusz Sejmu Lubelskiego 1569 г., выданы Пецярбурскаю Археогр. ком., стр. 257. Гэты адрывак надрукаваны ў „Украіна на переломі“ В. Липинського, ч. I, стр. 126.
- 8) „Polska i Litwa w dziej. stosunku“ стр. 229 і 243.
- 9) Цэлая „Суплікацыя“ надрукавана ў „Документахъ objaśniających historię zap.-rus. края“ (Пецярбург 1865). Прыводжаныя тут адрывкі надрукаваны ў „Украіна на переломі“ В. Липинського, ч. I, стр. 240-244.
- 10) Апрача іншых кажа аб гэтым Михайло Возняк у „Історія української літератури“ том I до кінця XV віку. У Львові. Накладом „Просвіти“ на стр. 22: „...з часам вытварылася, з прычыны блізіні українскае й беларускае мовы ў тых часах, шмат вялікае як цяпер „рэч руская“, „мова руская“ з гукамі супольнымі беларускім і паўночна украінскім гутаркам, з абмінаньнем яркіх абсалівасьцяў українскае й беларускае мовы“.

К. ДУШЭЎСКІ.

Даваенны бюджэт Беларусі.

Часта можна пачуць гутаркі аб тым, што Беларусь, як незалежная дзяржава, ня можа існаваць, бо яе эканамічны стан ня вытрымае дзяржаўнага апарату. Некаторыя з праціўнікаў незалежнасьці Беларусі даводзяць, што бюджэту беларускага ня хопіць нават на пакрыцьцё расходаў на адну прасьвету і г. д. Яны забываюцца аб тым, што не за прыгожыя вочы беларуса, суседзі, з такой прагавітасьцю і ўпорствам, імкнуцца захапіць калі ня ўсю Беларусь, то хоць сумежныя часткі яе. Можа ня ведаюць яны, а мо ня хочуць ведаць, што, прыкладам, Польшча ў цяперашні час латае свой бюджэт і ўмацоўвае свае фінансы, якраз дабром „слабой эканамічна“ Беларусі; што Р. С. Ф. С. Р. адзіны, блізка таго, экспарт мае якраз, экспарт добра беларускага. Яны забываюцца, а можа ня ведаюць, што, пропорцыйна, галоўны цяжар контрыбуцыі за расійска-японскую вайну вынесла тая-ж самая Беларусь.

Есьць ведама што б. Расія не прыплачвала да „окраин“, а наадварот, мела з іх вялікі зыск. Толькі бюджэт Каўказу, ня гледзячы на яго вялікія прыродныя багацьці, даваў дэфіцыт, але і то не з прычыны яго самога, а з прычыны спэцыяльнай расійскай палітыкі. У Ліку „окраин“, даваўшых Расіі значны зыск, была і Беларусь. Гэтымі радкамі я не бяруся разглядаць эканамічнага стану Беларусі у цэлым, але хачу звярнуць увагу толькі на даваенны бюджэт Беларусі і Літвы. Даваенны, бяру таму, што той час быў больш-менш сталы і зьнешне нармальны, цяперашні-ж момант зьяўляецца як ненармальным палітычна, так эканамічна і фінансава, а дзеля гэтага, каб нават былі якія-небудзь лічбавыя матэрыялы ці каштарысы, то па іх нельга было-бы судзіць аб палажэньні ні эканамічным, ні фінансавым краю і народу.

Бюджэт зьяўляўся, ды і цяпер зьяўляецца адным з галоўных паказчыкаў эканамічнай моцы і трываласьці народу, як бы градусьнікам яго здароўя, працавітасьці і энэргіі. Есьць ведама, што, прыкладам, дэфіцыт у дзяржаве, зараз жа мае адгалосак на ўсім сьвеце і дзяржава такая часта траціць да сябе і даверье і крэдыт.

Пераходзячы цяпер да самога бюджэту я павінен адзначыць, што аблічыць саўсім пунктуальна бюджэт Беларусі па тых казённых абрахунках і справаздачах, якія друкаваліся быўшым урадам расійскім—даволі трудна. Многія „даходы“ аднасіліся да тэй тэрыторыі, на якой прыпадкова ляжала тое чы другое упраўленьне або дэпартамент, хаця бы даходы гэты былі і ня з гэтых зямель, але тасаваліся да ўсяго абшару быўшай Расіі. Прыкладам, мыта, адносілася да тае губэрні, дзе знаходзілася мытная камара, а фактычна мытную надвыжку у цане на тавар плацілі ўсе, хто таварам гэтым карыстаўся і яго купляў, а ня тая губэрня, на якой знаходзілася камара. У афіцыйных справаздачах ёсьць цэлая катэгорыя даходаў так званых „непадзеленых“. Гэта знача, не аднатаваных тэрыторыяльна. Да такіх належаць даходы з мыта, ад эксплоатацыі чыгунак, ад опэрацый дзяржаўнага банку і ад капіталаў, ад акцызу і некатор. другіх. Гэты „непадзеленыя“ даходы складалі да 35% усіх звычайных даходаў быўшай Расійскай Імпэрыі.

Выдаткі-ж, з большага, былі ўсе падзелены і непадзеленых было толькі да 2%, гэта выдаткі міністэрства двара, загранічных спраў і ўтрыманьне вышэйшых дзяржаўных установаў.

Даходы і расходы падзеленыя. На табліцы 1-й прыведзены падзеленыя па губэрнях даходы і расходы за 1912 год паводле: „Статистический ежегодник на 1914 год“. Табл. CXI. (лічбы акруглены).

Табл. 1.

Г у б э р н і	Звычайны даход рублёў	Звычайны расход рублёў
Віленская	16 048 000	36 222 000
Вітабская	12 509 000	12 931 000
Горадзенская	18 617 000	23 663 000
Магілёўская	12 583 000	12 826 000
Менская	21 356 000	29 423 000
Смаленская	17 001 000	12 408 000
Чарнігаўская	21 096 000	16 847 000
Ковенская	10 918 000	11 422 000
РАЗАМ	130 128 000	156 742 000

Даходы гэты распадзеляліся гэтім чынам:

Табл. 2.

Даходы з	Г у б э р н і								
	Віленская	Вітабская	Горадзен- ская	Магілёў- ская	Менская	Смален- ская	Чарнігаў- ская	Ковенская	Разам
	тысячы рублёў								
1. Налогаў пазямельных, з нярухомай маямасьці і падаткоў	538	332	534	273	438	252	613	462	3442
2. Дзяржаўнага прамысловага налогу	946	705	886	600	730	519	780	537	5703
3. Збор даходаў ад грашовых капіталаў	417	14	24	17	45	18	25	19	579
4. Зборы гербавыя, судз., канц., і з запісу дакумэнтаў	828	527	578	430	821	431	664	380	4659
5. З пераходзячых маемасьцяў	380	278	211	179	424	345	314	196	2327
6. З застрахованых ад агня маемасьцяў	6	9	5	7	29	18	22	7	103
7. Пачтовы даход	970	692	800	545	828	457	651	562	5505
8. Тэлеграфу і тэлефону	396	221	240	231	385	175	224	172	2044
9. Ад манаполькі	5836	6577	7562	8030	10118	12912	12101	5133	68269
10. Ад эксплоатацыі лясоў, і нярухом., канцэсыі, чынш і іншыя	5731	3154	7777	2271	7538	1874	5702	2450	37497
Разам	16048	12509	18617	12583	21356	17001	21096	10918	130128

З табл. 1-ай выглядае бытцам Беларусь і Літва давалі дэфіцыт, бо расходу у 1912 годзе было 156.742.000 рублі, а даходу 130.128.000; але так выглядае дзеля таго, што, як ужо сказана вышэй сюды не ўвайшлі даходы непадзеляныя г. зн. даходы з мыта, чыгунак, опэрацый дзяржаўнага банку, акцызу і некатор. другія менш значныя.

Даходы непадзеленыя. Усе казённые чыгункі на Беларусі і Літве давалі чыстага даходу 38.524.000 рублёў. Распадзел гэтага даходу па губэрнях паказаны ў табл. 3-й. Ён вылічаны з сярэдняй павёрстнай даходнасці чыгунак Эўропэйскай Расіі за 1912 год.

Мытны даход на Эўропэйскай граніцы б. Расіі у 1912 годзе агулам выносіў 295 міл. рублёў. Калі прыняць, што карысталіся таварамі абложанымі мытам, больш-менш, аднолькава ўсе часці імперыі, то без вялікага пагрэшнасці можна прыняць, што на долю Беларусі і Літвы (лічучы ўсё Смаленскую і Чарнігаўскую губ.) мытнага цяжару прыходзілася 36 міл. рублёў. Падобным чынам можна аблічыць і даход з опэрацый Дзяржаўнага Банку, даход гэты выносіў у 1912 годзе на Беларусі і Літве да 2.400.000 рублёў, і акцызны збор на той жа абшар выносіў да 27.360.000 рублёў.

Гэткім чынам, галоўных непадзеленых даходаў Беларусь і Літва давала

Табл. 3.

Г у б э р н і .	Даходы у тысячах руб. з				
	Мыта	Чыгу- нак	Дз. Банку	Акцызн. збору	Разам
Па ўсёй Літве і Беларусі	36000	38525	2400	27360	104285
Віленская губ.	4000	4095	—	3010	11105
Вітабская „	3800	5808	—	2850	12458
Горадзенская	4000	5656	—	3040	12696
Магілёўская	4600	3718	—	3500	11818
Менская	6000	5883	—	4450	16333
Смаленская	4000	5511	—	3100	12611
Чарнігаўская	6000	5100	—	4650	15750
Ковенская	3600	2754	—	2760	9114

Калі мы дадамо гэты непадзелены даход да падзеленых, то абраз саўсім зьменіцца

Табл. 4. Падзеленыя і непадзеленыя даходы па губэрнях разам.

Г у б э р н і	Падзеле- ныя	Непадзе- леныя	Разам
	тысячы рублёў		
Па ўсёй Беларусі і Літве	130128	104285	234413
Віленская	16048	11105	27153
Вітабская	12509	12458	24967
Горадзенская	18617	12696	31313
Магілёўская	12583	11818	24401
Менская	21356	16333	37689
Смаленская	17001	12611	29612
Чарнігаўская	21096	15750	36846
Ковенская	10918	9114	20032

Мы бачым, што, Расія мела з Беларусі і Літвы звычайнага даходу 4.313.000 рублёў, а расходу, як відаць з табліцы 1-ай, 156.742.000 рублі. Ліж мы далучым сюды расходы неадазеленыя гэта знача, на вышэйшае праўленне 1%; знешнія зносіны і прадстаўніцтва 0.2% і некаторыя другія 3% усяго да 2%, то расходы па Беларусі і Літве выразяцца ў суме 6.742.000 + 3.134.840 = 159.875.840 руб.

Расход 159.876.840 рублёў у даных афіцыйнай статыстыкі тэрыторыяна па стацыях не разнесены, толькі некаторыя стацыі расходу паказаны. Дзеля гэтага, ў ніжэй пададзенай табліцы 5-й, паказаны распадзел расходаў у процэнтах на ўсю Расійскую Імпэрыю. Без вялікай пагрэшнасці гэты распадзел можна прыняць і для Беларусі з Літвой.

Табл. 5. Распадзел расходаў ў процэнтах, па стацыях расходу.

Вышэйшае упраўленне	1,0
Знешнія зносіны дзяржавы (пасольствы, консуль., і др.)	0,2
Абарона Дзяржавы	25,8
Цывільная адміністрацыя	4,2
Суд	1,6
Падтрыманьне ўнутранага парадку	3,7
Асьвета і духоўныя справы	6,2
Мэдыцына, санітарн. часьць, вэтэрынарыя	0,3
Гаспадарскія справы	5,5
Почта, тэлеграф і тэлефон	2,6
Казенныя гаспадарскія апэрацыі	27,1
Аплата дзяржаўных даўгоў	14,5
Пэнсы і арэнды	4,1
Дзяржаўны кантроль	0,4

Параўнаўшы цяпер па губэрнях усе звычайныя даходы і расходы мы атрымаем:

Табл. 6.

Г у б э р н і	Даход	Расход	(+) астача (-) дэфі- цыт
	тысячы рублёў		
Па ўсёй Беларусі і Літве	234413	159877	+ 74536
Віленская губ.	27153	36222	— 9069
Вітабская	24967	12931	+ 12036
Горадзенская	31313	23663	× 7650
Магілёўская	24401	12826	+ 11575
Менская	37689	29423	× 8266
Смаленская	29612	13408	+ 16204
Чарнігаўская	36846	16847	+ 19999
Ковенская	20032	11422	+ 8610

Як бачым Расія ня толькі не дакладала да Беларусі і Літвы, а наадварот мела з іх даволі вялікі, бо аж 74 с паловай мільёны рублёў, зыск што складала звыж 31% усіх даходаў Беларусі і Літвы. Трэба прыняць пад увагу яшчэ і тое, што ў даходы не ўвайшлі зыскі ад эксплуатацыі казённых заводаў і другіх прамысловых прадпрыемстваў.

Грошы гэты не аставаліся ў краі і ня йшлі на культурныя і эканамічныя патрэбы Беларусі і Літвы. Яны выдаткаваліся, галоўным чынам, на даволі авантурную і захватніцкую палітыку Царскай Расіі. На абагачванне мільёнаў чыноўнікаў якія, для апраўданьня свайго існаваньня, уцягвалі Расію ўсё ў новыя авантуры, часам прыкрываючыся вялікімі ідэямі і мэсянізмам, а найчасцей нават і бяз гэтага прыкрыцця. За гэты ўсе авантуры і рызыку прыходзілася плаціць галоўным чынам „акраінам“, г. знача, Беларусам, Літвінам, Украінцам, Латышам і другім.

Саўсім зразумела, што калі-бы, гэты грашовыя засабы ўжыць на падняцце краю, то, пры тэй коласальнай працавітасці і энэргіі, пры тым жадаванні навукі і веды, а так сама пры тым прадпрыемніцкім духу, які маюць народы Беларускі і Літоўскі, наш край быў бы цяпер адным з найбольш культурных, багатых і эканамічна моцных краёў ня толькі ў межах быўшай Расіі, але і агульна на эўропэйскім грунце.

Нам скажуць праціўнікі незалежнасці Беларусі, што на асьвету, калі-бы яе паставіць як належыцца, патрэбны вялікія грошы. На падняцце інтэнсыўнасці гаспадаркі, на давадзеньне балотаў беларускіх да культурнага стану, на выкарыстанне торфу, і завядзеньне пляновай лясной гаспадаркі, ўрэшце, на сваё ўласнае войска патрэбны зноў-такі аграмадныя капіталы. Так, грошы патрэбны вялікія. Але, ёсць ведама, што культурнасць народу падмае інтэнсыўнасць жыцця, хуткасць грашовых аваротаў, а разам з тым і павялічвае даходнасць дзяржавы. Ёсць ведама, што затрачаныя капіталы на падняцце інтэнсыўнасці гаспадаркі акупляюцца вельмі хутка і далей, так сяма, даюць вялікія зыскі жыхарству, а знача і даходы дзяржаве. Мы ведаем, што работы экспедыцыі гэн. Жылінскага па асушцы Палескіх балотаў, акупілі сябе ў 4—5 гадоў, ня гледзячы на тое, што асушка ня была даведзена да канца. Тое-ж самае можна сказаць аб торфе і лесе. Утрыманне войска каштуе шмат, але раз, што мы плацілі і за войска расійскае, можа нават яно нам каштавала больш, чым каму другому, з прычыны блізкасці Беларусі і Літвы да граніцы нямецкай. Другое, калі, у незалежнай Беларусі ўвесці працоўную павіннасць, то войска можна дужа добра выкарыстаць для грамадзкіх работ. Магчымасць правядзеньня ў жыццё такой павіннасці, ўжо некаторымі дзяржавамі даведзена, прыкладам, у Баўгарыі пры Стамбульскім. Адным словам, ёсць ведама, што рэцыянальнае павялічванне расходаў—павялічвае яшчэ ў большай меры даходы, і дзяржава ня толькі ня церпіць дэфіцыту, а наадварат, усё больш і больш крэпне і павялічвае свае грашовыя засабы.

Вывады. 1. Бюджэт Беларусі і Літвы ня толькі не даваў дэфіцыту, але, наадварот, даваў даволі значную астачу.

2. Астача гэта ня йшла на патрэбы Краю, а ўліваючыся ў агульна дзяржаўны скарб б. Расіі, йшла на Расійскую палітыку, нічога супольнага ні з Беларусіяй, ні з Літвой, ня маючую.

3. Беларусь так сама як і Літва, з боку эканамічнага фінансавага можа існаваць незалежна.

4. Пры незалежным існаванні, Беларусь магла-бы куды лепш выкарыстаць свае фінансавыя засабы і падняць сваю дзяржаву і народ на вышэйшую ступень культуры і эканамічнай моцы.

С. К.

Беларускія вайсковыя фармаваньні на б. румынскім фронце.

(Матэрыялы да гісторыі беларускай вайсковасьці часоў вялікай Расійскай рэвалюцыі).

Загад Рускім войскам Румынскага фронту.

9 студзеня 1918 г. № 1332.

Апавешчаю гэтым аб арганізаваньні Беларускай Вайсковай Камісыі па арганізацыі Беларускіх вайсковых часьцей на Румынскім фронце.

У склад азначанай Камісыі увайшлі:

1. Старшыня—генерал-маёр Пажарскі.
2. Сэкрэтар—паручнік 117 пяхотнага Яраслаўскага палка Ленчыоні.
3. Сябры: падпалкоўнік 4-га марскога палка Чуніхін.
4. Штабс-капітан 481 пяхотнага Мяшчэрскага палка Манцэвіч.
5. Штабс-ротмістр 11 Ізюмскага гусарскага палка Пажарскі.
6. Паручнік 117 пяхотнага Яраслаўскага палка Гаранскі.
7. Старшыня фронтавой Беларускай Рады па назначэньню апошняй.

Вышэймянаваная Камісыя памяшчаецца пры Штабе Фронту, куды усім вайсковым чыном і установам ў патрэбе належыць зьвяртацца. Тэлеграфны адрэс Камісыі: Штарум, Беларуская Камісыя.

Памочнік Аўгустейшага Галоўнакамандуючага арміямі Румынскага фронту, Генерал ад інфантэрыі Ш ч а р б а ч о ў.

Загад Рускім войскам Румынскага фронту.

14 студзеня 1918 году. № 1362.

Згодна пастагове, Камітэту Нацыянальна-Абласных Камісараў пры штабе Румынскага фронту, загадываю 6-ты Таўрогенскі пагранічны конны полк беларусазаваць дзеля чаго, загадам Штабу 6-й арміі сабраць усе знаходзяцца аддзелы эскадроны разам і разквартэраваць у вёсках Боўгарцы і Абакі.

Памянёнаму палку з гэтай даты мянавацца: „Першым Гусарскім Беларускай Нацыянальным палком“.

А б а с н а в а н ь н е: Зносіны Старшыні Камітэту Нацыянальна-Абласных Камісараў пры Штабе Галоўнакамандуючага Румынскага фронту за № 28 і зносіны Старшыні Беларускай Вайсковай Камісыі па арганізаваньню беларускіх вайсковых часьцей на Румфронце за № 1.

Памочнік Аўгустейшага Галоўнакамандуючага Румынскага фронту, Генерал ад інфантэрыі Ш ч а р б а ч о ў.

Загад Рускім войскам Румынскага фронту.

21 студзеня 1918 г. № 1399.

Згодна пастанаўленьню Камітэту Нацыянальна-Абласных Камісараў пры Штабе Румынскага Фронту, загадываю:

1. 4-ты Армейскі корпус у складзе 30 і 40-й пяхотных дывізый з артылерыяй, штаб корпусу і ўсе ўспаможныя часьці і ўстановы, 43-ю дывізію з яе артылерыяй і прыдадзёнымі ей установамі і 26 аўто-броневое аддзяленьне—беларусізаваць.

2. Усіх афіцэраў і салдатаў беларусаў, загадамі Штабоў Армій перадаць дастасоўна: з 4-ай і 6-ай Армій у 4-ты Армейскі Корпус, а з 8-ай і 9-ай Армій у 43 п. дывізію.

Усіх-жа чыноў не беларусоў, знаходзячыхся ў паказаных часьцях, ў выпадку іх жаданьня, выдзеліць і перадаць загадам штабоў 6 і 9 Армій у дугі, не нацыяналізаваныя часьці.

Аб аснаваньне: Зносіны Старшыні Камітэту Нацыянальна-Абласных Камісараў за №№ 281 і 280.

Памочнік Аўгустейшага Галоўнакамандуючага арміямі Румынскага фронту, Генерал ад інфантэрыі Шчарбачоў.

Загад Рускім войскам Румынскага фронту.

23 студзеня 1918 году. № 1407.

Загадаваю 357-ю Вітабскую і 401 Мінскую дружны беларусізаваць.

Аб аснаваньне. Зносіны Камісара па Беларускіх справах Румынскага фронту г.г. за № 113.

Памочнік Аўгустейшага Галоўнакамандуючага арміямі Румынскага фронту, Генерал ад інфантэрыі Шчарбачоў.

Загад Рускім войскам Румынскага фронту.

2 лютага 1918 году. № 1436.

У дапаўненьне да загаду Рускім войскам Румынскага фронту № 1399.

Загадваю: Цяпер-жа прыступіць да фармаваньня Беларускай Дывізіі з войск 4-га Армейскага Корпусу. На ўкомплектаваньне вышэйпамянёнай Дывізіі з Румфронту назначыць усіх Беларусаў—афіцэраў і салдатаў прычым апошніх пачынаючы с прызыва 1913 году і пазьней. Афіцэры і салдаты другіх нацыянальнасьцяў, выказаўшыя ахвоту служыць у Беларускай Дывізіі, падлягаюць залічэньню ў рады названай Дывізіі.

Парадак фармаваньня Дывізіі будзе дапаўніцельна паказан асобным распараджэньнямі.

Памочнік Аўгустейшага Галоўнакамандуючага арміямі Румынскага фронту, Генерал ад інфантэрыі Шчарбачоў.

Загад Рускім войскам Румынскага фронту.

3-га лютага 1918 году, № 1442.

Наўсызмен загаду па фронту г. г. за № 1332 апавяшчаю войскам фронту да ведама.

Старшыня Беларускай Вайсковай Камісыі Генерал-маёр Пажарскі і сэкратар Камінскі, паручнік Ленчыолі выбылі ад 17 г. студзеня са складу памянёнай Камісыі з прычыны пераводу іх на службу у 7 Армейскі Корпус. У склад Беларускай Вайсковай Камісыі с 24 лютага г. г. увайшлі: Старшыня—генеральнага штабу падпалкоўнік Бітэнбіндэр і сябрамі Камісыі—падпалкоўнік Загароўскі і штабс-капітан Гартц.

Спраўка: Зносіны Беларускага Камісара Румфронта за № 20 ад 30 студзеня 1918 году.

Памочнік Аўгусьцейшага Галоўнакамандуючага арміямі Румынскага фронту, Генерал ад інфантэрыі Шчарбачоў.

Загад Рускім войскам Румынскага фронту.

11 лютага 1917 году. № 1476.

Копія.

Выпіска. Журнальнае пастанаўленьне Рады Міністраў Малдаўскай Рэспублікі. Адбытае 5-га лютага 1918 году.

С л у х а л і:

Даклад: 8) Захады прадстаўніка генерала Шчарбачова аб пазважэньні фармаваньня без аружжа Беларускіх вайсковых часьцей ў межах Малдаўскай Рэспублікі.

П а с т а н а в і л і:

Урад Малдаўскай Рэспублікі не сустрачае прынцыповых перашкод да пазважэньня фармаваньня на тэрыторыі Малдаўскай Рэспублікі Беларускіх вайсковых часьцей без аружжа і прапануе фармуючымся ў пытаньнях пракорму знасіцца з аддзелам харчаваньня пры Міністэрстве Ўнутранных Спраў і Міжсаюзьніцкай Харчавой Камісыяй. Месца і падробнасьці фармаваньня павінны быць выпрацаваны ў згодзе з Вайсковым Міністрам і Румынскім камандаваньнем.

Праўдна. За кіраўніка Справамі Рады Міністроў (подпісь).

Загад Рускім войскам Румынскага фронту.

11 лютага 1918 году № 1475.

Дзеля фармаваньня з часьцей войск 4-га Армейскага Корпусу Беларускай Пяхотнай Дывізіі, загадываю цяпер-жа прыступіць да разфармаваньня Штаба гэтага Корпусу, яго упраўленьняў, устаноў і майстэрань і ўсіх часьцей знаходзячыхся пры названым корпусе, а такжа 30 і 40 пяхотных дывізіяў з іх штабамі, установамі, артылерыяй і прыдаткамі гэных часьцей.

Пры разфармаваньні кіравацца дадзенымі ўжо ў гэтай справе паказаньнямі. Разфармаваньне закончыць да 25 лютага г. г., з якой даты спыніць выдаваньне ўсякай адмены надабьбя.

Аб разфармаваньні паведаміць мяне.

Спраўка. Загады Рускім войскам Румынскага фронту ад 21 студзеня № 1399 і ад 2 лютага г. г. за № 1436.

Памочнік Аўгусьцейшага Галоўнакамандуючага арміямі Румынскага фронту, Генерал ад інфантэрыі Шчарбачоў.

* * *

З беларускіх і беларусізіраваных вайсковых часьцей была ўтворана вайсковая сіла, маючая звыш 100.000 людзей. Больш палавіны ўсёй маёнасьці Румынскага фронту перайшла ў распараджэньне Беларускага Камісарьяту. Была мысль ўсю гэту вайсковую сілу пераправіць на Бацькаўшчыну

аднак праектам гэтым ня суджана было зысьціцца. Ходам падзей Беларускай Армія павінна была адступіць на Румынскую тэрыторыю, дзе яна павінна была раззброіцца. Многамільённай вартасьці маетнасьць Беларускай Арміі, зложная з живога і мёртвага вайскова інвэнтара, коней (да 2.000), грузавых і пасажырскіх аўтамабіляў (каля 800), баявых прыпасаў, адзежных складаў, гармат, карабінаў і інш., як кажуць, была здадзена у дэпазыт Румынскаму Ураду. У гэтай справе Народны Сэкрэтэрыят Б. Н. Р. рабіў захады каб захаваць для сябе ўсю гэту маетнасьць. У распараджэньні Рэдакцыі „Крывіча“ маецца ліст пісаны ў гэтай справе Народным Сэкрэтэрыятам Б. Н. Р., да тагочаснага Беларускага Камісара Румынскага фронту П. Манцэвіча, ніжэй-пісанага зьместу:

Беларуская Народная Рэспубліка.

Беларускаму Камісару Румынскага фронту.

Народны Сэкрэтэрыят.

П. Д. Манцэвічу.

7 красавіка 1918 г. № 175.

Знаходзячыся, на быўшым Румынскім фронце, маетнасьць і аружжа раззброеных беларускіх і беларусізаваных вайсковых часьцей Народны Сэкрэтэрыят Б. Н. Р. мае на мэце выкарыстаць для арганізаваньня на тэрыторыі Беларусі нацыянальных войск, калі варункі пазволяць гэта зрабіць (пасля зьняцьця акупацыі).

На аснове вышэйпададзенага і згодна пастанове Народнага Сэкрэтэрыяту Беларускай Народнай Рэспублікі ад 3 красавіка г. г. даручаецца Вам паведаміць аб гэтым адпаведным органам Румынскага Ураду, на быўшым Румынскім фронце, на той прыпадак, каб вышэйазначаная маетнасьць і аружжа, быўшых беларускіх часьцей, ня было перададзена іншым Урадам ці арганізацыям.

Старшыня Народнага Сэкрэтэрыяту і Народны Сэкрэтэр Зьнешніх Спраў В а р о н к а.

Кіраўнік Справамі Народнага Сэкрэтэрыяту Л. З а я ц.

* * *

Што ў пазьнейшыя часы сталася з гэнай маетнасьцю невядома. Разфармаваныя-ж войскі ў разброд вярталіся на Бацькаўшчыну, дзе ў тыя часы была нямецкая окупацыя. У самым Менску было зарэгістравана некалькі тысяч вайскоўцаў беларусаў, якія дабіваліся ад немцаў пазваленьня прыступіць да фармаваньня рэгулярных вайсковых часьцей. Пазваленьне не было дадзена. Часьць гэтых вайскоўцаў загарнула з сабой хваля, адступаўшых перад бальшавікамі, немцаў, часць распарушылася па краю, а часць ўступіла ў рады чырвонай арміі.

В.

Побыт Іероніма Пражскага ў Беларусі.

Зносіны між Беларуссю і Чэхіей сягаюць часаў калі чэская эміграцыя кіравалася ў Беларускія землі ад прасьледаваньняў славянскага абраду ў сваім краю. У свой час, ў расійскай літэратуры, была выказана дагадка, што слаўны Мэркуры Смаленскі быў родам чэх. *) У XIV сталешці ў ліку вайсковых частак быўшых на службе ў войску В. К. Літ. знаходзім чэхаў. Знаходзім чэхаў і ў ліку духавенства, аб чым сьведчыць апостал перапісаны ў 1393 гаду, для полацкага біскупа Феадосія, „многагрэшным Янам, родам Чэх“ (пераховываўся ў полацкай адзінаверчаскай царкві). Імёны чэскіх эмігрантаў сустрачаюцца такжа ў царкоўных і манастырскіх памянніках (памяннік Дзісенскага Вакрэсенскага мнастыра ўпамінае двух чэхаў—Марціна і Мікалая іконапісца).

Пропаведзь Гуса і Іероніма пражскага мела адгалосак і ў Беларусі, так што ўрэшце, ў 1413 гаду Іеронім адведвае Полацк і Вітабск, дзе праўдападобна жыў яшчэ яго „многагрэшны“ пабратам Ян Чэх, і, магчыма, аднадумец ў справах веры. Іеронім і яго вучыцель Гус лічылі патрэбным завязаць беспасярэдныя стасункі з беларускімі землямі. Аб падарожжы Іероніма ў Беларусь знаходзім зьменку ў вінуючых пунктах, пададзеных інквізытарам Канстанцкаму сабору пры працэсе Іероніма. Іеронім вінілі ў тым, што ён, прыбыўшы, ў 1413 гаду, ў сьвіце Вітаўта у Вітабск, дзе жыхары „ў большай часьці русіны або сыматыкі“, пагардзіўшы каталіцкую працэсыю, якая вышла на сустрэч князю, пайшоў да сыматыцкай працэсыі і, ўхіліўшы калені, стаў пакланяцца іх абманным рэліквіям і абразам“. Пасьля быццам Іеронім публічна вызнаваў, што вера русіноў „будзе і ёсьць дасканальная“. Быццам ён стараўся нават самога Вітаўта адхіліць ад каталіцтва і накланіць „аставацца ў названай сэкце русінскай“. У часе нябытнасьці віленскага (каталіцкага) біскупа, Іеронім сказаў што: „русіны добрыя хрысьціяне“... У Полацку (памылкова Pleskow) Іеронім „увайшоў у царкву або сынагогу тых Русіноў і няверных (paganus) у часе адправы, дзеля пакланеньня абманным іх сакрамантам... і ўхіліўшы калені паў ніц перад мнімымі іх сакрамантамі“. Каб больш і больш падабацца вышэйназваным няверным народам і паказаць ім, што ён спагадае іх сэкце і абманнай веры і быць падобным ім у абычаях, такжа як у веры, Іеронім, па абычаю тых няверных, адпусьціў сабе і насіў доўгую бараду і валасы (Витеб. Стар. Т. I. № 10 і Т. V ч. I стр. XLIV—XLIV).

Гэтымі старымі зносінамі з чэхамі трэба тлумачыць і тое, што другой славянскай, пасьля чэскай, зьяўляецца біблія беларуская, якая, як вядома, пачынае навет друкавацца ў Празе (1517 год). Скарынаўскі-ж пераклад бібліі на беларускую мову папярэдзілі рукапісныя пераклады. А знача мысьлі аб перакладзе кніг, на народную мову, была паднята ў Беларусі пад ўплывам, змагаўшыхся за сваю народную мову, чэхаў, для каторых гэтае пытаньне было пякучым ў тых часы.

*) Голубовскій (Історія Смоленской земли до начала XV ст. Кіеў 1895 г.) называе Мэркурыя, разьбіўшага войскі Батыя пад Смаленскам у 1242 гаду, немцам. Але калі прыняць пад увагу, што, як сьведчыць яго жыцьцёпісаньне, ён быў усходнага абраду і залічан у лік сьвятых усходнай царквы, то становіцца праўдападобным, што Мэркуры быў выходцам са славянскіх зямель быўшых, у той час, ў залежнасьці ад нямецкага імператара. У дадатку, тых славянскіх зямель, дзе існавала славянская літургія, а знача, найпраўдападобней, Чэхіі.

Т. ЖУДРА.

Царкоуна-парахіяльныя шпіталі у Магілеве у XVI—XVIII ст.

Беларускае жыццё, дзеля апекі над беднымі і хворымі, выпрацавала ў даўныя часы асобныя установы, званыя „шпіталямі“ (ад лац. *hospitale*). Шпіталі большай часцю паўставалі з прыватнай ініцыятывы дабрачынцаў і атрымлівалі некатарыя правы ад дзяржавы, якая давала ім больш або менш крэпкае палажэнне. Урад даваў прывілеі шпіталям на запісываныя на іх маетнасці, асланяючы цэласць гэтых апошніх. Гэты дабрачынныя установы былі ўключаны ў жыццё беларускіх праваслаўных парохій ад самага пачатку існавання іх. Каля гэтых устаноў групавалі сваю дабрачынную дзейнасць і стара-беларускія брацтвы.

У Магілеве*) шпіталі існавалі таксама здаўна. Першыя дакументальныя вядомасці аб іх адносяцца да канца XVI ст. Праз усё XVII і большую палавіну XVIII ст. яны ня спынялі свайго існавання і ўпамінаюцца ў дакументах ў даволі значным ліку. Пералічаны магілеўскія шпіталі у тэстаманце, магілеўскага мешчаніна і сябры мясцовага Богаяўленскага брацтва, Гутаровіча, з 1702 г. У гэтым тэстаманце ўпамінаюцца шпіталі: брацкі, спаскі, два пакрыўскіх пад Алейнай брамай, мікольскі, два вашкоўскіх, троіцкі, ільлінскі, прачысьценскі, глеба-барысаўскі, бліжна-васкрэсенскі, дальшы-васкрэсенскі (брацкі) і дальшы-васкрэсенскі (мураваны). З гэтага пералічэння**) відаць, што шпіталі былі блізка пры ўсіх магілеўскіх царквах***) У тэстаманце ня ўпамінаецца толькі аб шпіталю Петра-Паўлаўскай царквы, ды два шпіталі вашкоўскіх, мабыць, былі пабудаваны прыватнымі дабрачынцамі і ня лічыліся царкоўнымі.

Калі царыца Кацярына II, у 1780 г., была ў Магілеве, то знашла тут болей сарака дабрачынных устаноў; ў іх ліку былі шпіталі. Існаваўшыя да апошніх часоў у Магілеве, каля Усьпенскай, Васкрэсенскай, Мікольскай, Крыжаўзвіжанскай, шпіталі, трэба лічыць астаткамі старых шпіталёў.

Утрыманьне шпіталёў наагул ляжала на іх устаноўцах г. зн. большасцю на парахіянах. Шчодрія даткі на іх ішлі і ад прыватных дабрачынцаў. Існаваўшыя у Магілеве брацтвы у круг сваёй чыннасці ўключалі апеку над шпіталямі. Гэтак, існаваўшае у канцы XVI ст. „кушнерскае“ брацтва у сваім доме павінна было мець сходкі дзеля абмяркавання „спраў шпітальных“. Даход ад прадажы мёду, ў часе брацкіх сьвятаў, павінен быў паступаць, між іншым, на „міласэрныя учынкi да шпіталя і на ялмужну (даткі) убогім

*) Магілеў ў пачатку XIV ст. ухадзіў у межы вітабскага княства; пасля, разам з вітабскім княствам перайшоў ў дом Альгерда. Па сьмерці В. Кн. Літ. Александра (1506) Магілеўскае староства (вояволства Мсціслаўскага) ухадзіла ў склад „дажывоўцы“ яго жаны В. Кн. Алены, дачкі Івана III. **У 1526 гаду Магілеў пачаў называцца горадам.** У 1578 г. ўлада старасты Магілеўскага абмежана толькі горадам і валасьцямі; горад атрымаў магдэбурскае права. У 1597 г. устаноўлена праваслаўнае брацтва са школай пры Спаськім манастыры, а ў 1602 г. пры Богаяўленскім. Гэтае апошняе называе „крыжаносным брацтвам“ у 1633 г., граматай Канстантынопальскага патрыярха Кірыла, паднесена ў ступеню патрыяршага або стаўропігіяльнага і зраўняна ў правах са старэйшымі брацтвамі Львоўскім і Віленскім. (Витеб. Старина Т. V ч. I стр. 62-63).

**) Созоновъ: Историко-юридич. мат. т. XI стр. 202.

***) Акрам гэтага былі яшчэ шпіталі пры каталіцкіх касцёлах.

людзем**). Другое магилеўскае брацтва—Спаскае, паводле свайго статуту 1597 г., пастанавіла даваць даткі па шпіталях два разы ў год—на Коляды і на Вялікдзень. **)

У шпіталях, прынамні лепей матэрыяльна абасьпечаных, патрэбнае да жыцця (ежа, адзежа і інш.) давалася убогім натурай. Гэтак у 1702 г. бурмістр і магилеўскі братчык Гутаровіч адказаў брацкаму шпіталю 1500 залатых і ўсім іншым шпіталям ў Магілеве каля 5000 зал. з тым, каб „квота“ г. зн. працэнты з гэтага капіталу, ішла на куплю кажухоў і палатна на кашулі ўбогім; апроч таго назначыў 2000 залатых на труны для ўбогіх. Акром утрымання натурай шпітальнікі атрымлівалі і грошы. Гэтак, Спаскае брацтва устанавіла даваць „ялмужну“ па шпіталях два разы ў год. Прыватныя дабрачынцы такжа адлічалі нямалую суму на раздачу з рук, асобам, якія жывуць у шпіталях і тым што просяць датку на вуліцах. Гэтак, Гутаровіч павінуў 4000 залатых на раздаваньне убогім пасья познай мшы ў нядзельныя і сьвяточныя дні і ў часе вялікіх працэсій. Ігумен брацкі, канца XVII ст. Сьльвэстр Валчанскі даручаў у тэстаманце, каб яго спадкаемец „па шпіталях магилеўскіх, на убожства і на людзей убогіх мізэрных, па вуліцах ходзячых, раздаў 100 залатых“ ***).

Што датыча парадку жыцця ўбогіх у магилеўскіх шпіталях ведаем мы мала. У 1621 гаду магилеўскі магістрат зьвярнуў увагу на некаторыя ненармальныя зьявы ў шпітальным жыцці і выдаў пастанову аб „наглядзе за ўбогімі, якія жывуць у шпіталях, і аб парадку паступленьня ў гэты шпіталі.“ Ненармальнасьці гэты выяўляліся воль у чым. У шпіталі паступалі асобы, ў якіх жабрацтва служыла спосабам лёгка, бяз працы дабываць хлеб. Шпітальныя убогія, напрыклад, высылалі сваіх дзяцей на вуліцу, як нібы-то сірот, на жэбры і сабраны хлеб перапякалі і прадавалі на рынках. Часам прыямныя ў шпіталі, без усякага кантролю, убогія прынасілі ў горад заразьлівыя хваробы. Дзеля гэтага магістрат устанавіў урад асобных дзорцаў над убогімі, паступаючымі ў шпіталі. З паміж саміх убогіх павінны былі быць выбіраны асобныя „калецкія старасты“, лікам чатыры, а над імі назначаўся яшчэ дзорца з прысяжных магістрацкіх слуг. Стараста павінен быў мець нагляд за паступаючымі ў шпіталь. Аб кожным убогім, прышоўшым першы раз у горад, ён дае ведама магістрату. Магістрат аглядае новапрыбыўшага і ад яго залежыць прыняць агляджанага ў шпіталь ці адмовіць яму. Гэтак, калі магістрат знойдзе, што ўбогі заражан якой небудзь „прыліпчывай“ хваробай, то гэтакі ня можа быць дапушчан у шпіталь. Калі-ж німа перашкод да прыёму, то ўбогі запісываецца „калецкім старастам, у рэестр іх калецкі“ і карыстаецца ўсімі правамі шпітальных жыхароў. „Дзорца“ назначаны ад магістрату, абавязан ведаць аб усіх крыніцах і засабах утрымання убогіх і дабываных імі датках і аб усім паведамляць магістрату.

*) Акты Южн. и Запад. Россіи т. I № 188.

**) Акты Западной Россіи т. IV № 119.

***) Созоновъ: Истор. Юридич. мат. т. X, тэстамант Волчанскага.

З а п і с к і.

Леў Сапега аб перакладзе Статуту В. Кн. Літоўскага на польскую мову. Калі, пасля на друкавання Статуту В. Кн. Літоўскага (1588 г.), было паднята пытаньне аб перакладзе яго на польскую мову, то канцлер В. Кн. Літоўскага, Леў Сапега, выказываўся проціў таго, аргументуючы, што польская мова ня мае ні належна развітых форм, ні тэрміналогіі. Па доўгіх дыскусіях і няўдатных спробах стварыць юрыдычную польскую тэрміналогію, пастаноўлена было ўзяць жыўцом ў польскі пераклад усю тэрміналогію з беларускай мовы. Выдаючы гэты макаронічны польскі пераклад Статуту друкам, Леў Сапега лічыў яго незразумелым для палякаў і ня верыў што ім наагул можна будзе карыстацца і, дзеля гэтага, пісаў у прадмове да польскага выданьня: „Калі пераклад гэты, каму небудзь не падабаецца, то астанецца яму шукаць ратунку у старой русчызне“ (Гл. Вѣстник Европы 1811 г. № 22). Словам, рэкамандаваў, для пэўнасьці мець пад рукой арыгінал друкаваны па беларуску.

І. Л.

Беларусы і першыя маскоўскія славянафілы. У ХХІ т. „Ludu“ (Львоў 1922 г.) падаў грам. В. Брухальскі цікавыя „Materiały i notatki etnologiczne. Z pamiętnika M. Marksa, Witebszczanina“. У гэтым памятніку, напісаным у чэрвені 1885г., стрэчаем ўспаміны аўтора аб жыцьці ў Маскве 1835 г.

Партыя славянафілаў, на чале з Пагодзіным, толькі што пачала ўзбрацца супроць Захаду. Сам Пагодзін пабраўшыся з ангелькай, яшчэ лічыўся „лёрдам“, толькі пазьней стаў ён апрацаваць ў стылю

баяраў XVI ст. і перайшоў да старасьвецкіх страваў з кулебякамі і пітным мёдам.

Славянафілы былі тады яшчэ ня чысьленны. Між імі вызначаліся сваімі талентамі і добрароднасьцю браты Кірэўскіе. Аўтор пазнаёміўся з імі. Вучыцель расійскае пісьменнасьці Чыстыков прыслаў, пад тую пару Кірэўскім з Вітабска, некалькі беларускіх песняў, ў іх ліку: „А й ўжо сонца зашло“. Пісаў Чыстыков, зразумела, гражданкай. Абодвы Кірэўскія былі захоплены зьместам і музыкальнасьцю песняў, чыталі іх часта, але вельмі здзівіліся, калі М. Маркс зрабіў ім увагу, што чытаюць яны не пабеларуску і робяць націскі памаскальску. Слухалі яго уважліва. Маркс паясьніў братом, як трэба вымаўляць „ў“, даваў прыклад з лаціны „аў“ і „эў“, але Кірэўскія ўсе ніяк не маглі зразумець асобнасьці гэтага беларускага гуку. У іх выходзіла „ав“ і „ев“. Макс раіў ужываць да напісаньня беларускіх слоў польскую абэцаду з далучэньнем да яе „V“ (ў), каторае на рымскіх помніках і ў старых рукапісах заўсёды ужывалася замест „у“. Кірэўскія баранілі гражданку, яна здавалася ім выгаднейшай. Больш чым тыдзень спрачаліся аб пісоўні для Беларускай мовы. Сябра Маркса, Кастантын Касовіч, пазьней прафэсар зэнду і санскрыту ў Пецярбурзе, звярнуў увагу на тое, што ў глаголіцы ёсьць два „у“ — доўгае і кароткае і запрапанаваў прытасаваць кароткае „ў“ з глаголіцы да гражданкі. Гэтая прапанова выклікала гарачую спрэчку аб тым, якая абэцада старэйшая: глаголіца ці кірыліца і, ўрэшце рэшт, справа закончылася нічым.

А. Р.

Аб залатой бабе. Упамінаная ў быліне „Лесаўчыкі“ „залатая баба“ ў XV стагоддзі была тэмай размоў па ўсёй Эўропе і давала шмат корму тагочаснай фантазіі. З гісторыкаў упамінаюць аб „залатой бабе“ Гэрбэрштэйн, Гвагнін, Боксгорн, Якінсон і інш. „Бабу“ памешчалі ў Пэрміі (Barmia) на берагах Паўночнай Дзвіны. Гэта мела быць фігура кабеты, ў натуральны чалавечы рост, з двума дзяццмі з якіх адно было на руках у „бабы“, другое стаяла пры ёй; ўсе тры фігуры мелі-быць вылітымі з чыстага золата. Мясцовай мовай называлі яе „jumala voiscel-baba“, што мела значыць „бог, залатая баба“, адгэтуль пайшло, ў перакладзе, названне „залотная“, або — „залатая баба“. Зацікаўленьне гэтым залатым стодам было на гэтулькі вялікае, што на картах XVI ст. адмечалі мейсца яе знаходжаньня, але ўжо не на берагах Паўн. Дзвіны, а пры ўсходу р. Обі. Занесеная Твардоўскім у яго поэмат быліна апіралася на ўсеагульную тагочаснай апініі, што Лесаўчыкі запраўды дайшлі да сутокаў Обі і забралі „залатую бабу“. Прычынай гэтых гутарак было запраўднае вялікае багацце золатам вярнуўшыхся, з паходу на ўсход, Лесаўчыкоў.

Л. А.

Прыкрыя памылкі. У кніжцы „Weissruthenien. Herausgegeben von Walter Jäger. Berlin, Verlag Karl Curtius, 1919“, адной з найлепшых кніжак аб Беларусі ў нямецкай мове, ёсць дзве, вельмі прыкрыя, памылкі.

На 24 стр. маем фотаграфію „Селянская сямья з Смаленшчыны“ (на мяжы паміж Беларуссю і Маскоўшчынай), кідаецца ў вочы штосьці маскальскае, пачынаючы ад доўгай барады аж да ботаў „гармонікай“. Разгядку гэтага знойдзем у кніжцы В. П. Семенова „Россія. Том IX. Верхнее Поди́провье і Бѣлоруссія“,

дзе, на 205 стр., пад тэй самай фатаграфіей чытаем: „Стараверы Дзвінскага (Дынабурскага) павету“.

На 25 стр. пададзена фатаграфія „Пінскі селянін (Пінчук)“. Гэтага „пінчука“ давялося мне ўбачыць у зборніку „Матэрыялы по этнографіі Россіи под редакціей Ф. К. Волкова. Т. I. С. П. Б., этнографическій отдѣл Русскаго Музея Имп. Александра III, 1910“, дзе Н. Могілянскій ў сваім артыкуле „Падарожа ў цэнтральную Маскоўшчыну, дзеля збораў этнографічных калекцыяў“ дае фатаграфію, № 21, селяніна в. „Логаревка, Севскаго уѣзда, Орловской губ.“, які ў „Weissruthenien“ іграе ролю пінчука. Пэўна, што з апісаньня вопраткі селян гэтага кутка Арлоўшчыны можна заўважыць шмат у чым сходнасьці з беларускай вопраткай, але аблічча „пінчука“ выразна не беларускае, мусі ёсць у ім нямала фінскай ці татарскай крыві.

Клішэ абедзвех фотаграфій, здаецца, мае Т-ва „Вызваленне“ ў Бэрліне і, в. быць можа, прыкрыя памылкі будуць ізноў паўтораны ў беларускіх выданьнях.

Руж—ец.

Беларусы у Усх. Прусыі. Д-р філалогіі Вогрыцкі (Vogricki) ў сваіх працах заўважае, што ў паведах Марграбова, Лык, Бяла і Іоганісбэрг ёсць славянскае жыхарства, якое ў мове мае русінскія элементы (ruthenischen elementen) і няможа быць аднесена да мазурскага племя. Паміж гэтага жыхарства ёсць традыцыя, што часць іх перасялілася ў Прусыю ў часе прасьледаваньня уніятаў ў Расіі, пры цару Мікалаю I. У Іоганісбэрскай павеце яны маюць сваю асобную царкву ўсходняга абраду (orientalische ritus). Характэрна, што прускія палякі аб гэтым жыхарстве кажуць, быццам яны гавораць: „zepsutą polszczyzną“. Для абсьледаваньня, этнографічна-філо-

логічнага вышэйпамянёных чатырох паведаў Усх. Прусыі, Рэдакцыя „Крывіч“, гэтага лета, калі пазволіць матэрыяльная старана, вышле спецыяльную экспедыцыю, бо ёсць аснаваньне думаць, што гэны жыхары Усх. Прусыі, якія па веры належаць да усходнага абраду, а па мове, паводле сьведчаньня д-ра. Вогрыцкага „ня могуць быць залічаны да мазурскага племя“, зьяўляюцца беларусамі, часьцю старавечныні мясцовымі жыхарамі, часьцю перасяліўшыміся ў XIX ст.

С. Т.

Жан-Жак Руссо і Белавежская пушча. Ж. Ж. Руссо па просьбе польскага магната Веліогорскага, каля 1770 году, напісаў праект дзяржаўнага ўстройства для рэчыпасполітай польскай ў склад якой, як фэдэральныя часьці ўходзілі беларускія і літоўскія землі.

З гэтай мэтай Руссо азнаёміўся з гісторыяй рэчыпасполітай і стараўся дасьледаваць яе абычаі і права; у часе гэтай працы ён вырабіў сабе добрае паняцьце аб паляках і высказаўся, што хутчэй згодзіўбыся жыць ў рэчыпасполітай нячым у Парыжы. Антон Тызэнгаўз, падскарбі В. Кн. Літоўскага, пачуўшы аб гэтым жаданьні, здумаў, у часе бытнасьці сваёй у Парыжы, у 1778 гаду, угаварыць Жэнэўскага філосафа пераехаць у горадзеншчыну. Ведаючы аб яго нянавісьці да публічнага жыцьця і любоў да адзінотнага жыцьця, падскарбі прапанаваў да будучага прабываньня філосафа—Белавежскую пушчу, як самае бязлюднае месца ў Эўропе. Тызэнгаўз абязываўся пабудаваць у пушчы дом, паводле пляну, які ўложыць Руссо. Даваў яму ўсе выгоды штодзеннага жыцьця: службу, павозку, для праездаў,—ўсё без ніякіх забавязаньняў са стараны філосафа. Спачатку прапанова гэта падабалася парыжскаму пустэльніку; здавалася, што ён ахвотна ўжо гатоў быў прыняць яе,

як раптам адно нечаканае здарэньне разбурыла ўсе пляны і старэньні Тызэнгаўза.

У Парыжы зьявіўся нейкі паляк, Вязьневіч, які, пастанавіўшы скарыстацца дзівацтвамі Руссо, пазнаёміўся з ім, і выклікаўшы у яго спагадлівасьць да сябе выдуманым няшчасьцем, пасля, ашукаў яго ў самы нахрапны спосаб.

Руссо, знерваваўшыся тым, што ашукаў яго паляк, зазлаваў разам з тым і на ўсіх, хто быў з граніц рэчыпасполітай ды саўсім закінуў мысьль аб перасяленьні ў Белавежскую пушчу. Гэтым і закончыліся адносіны Руссо да Тызэнгаўза і горадзеншчыны (Balinski, Starożytna Polska III, 780. Аксаковский—„День“ 1864 г. № 44. Исторический Вѣстник 1883 г. VI, 606).

З усяго гэтага трэба зрабіць вывад, што ўсё-ж такі Руссо ня знаў гісторыі рэчыпасполітай, калі горадзеншчыну мяшаў з Польшай.

О. У.

Беларусы і Ірляндцы. Выходзячая ў Вільні беларуская часопісь „Наш Сыцяг“ у № 5 ад 20. VI. гг. памяшчае цікавы ўспамін аб адносінах паміж беларусамі і Ірляндцамі:

„Першае спатканьне беларусаў з Ірляндцамі адбылося ў самым пачатку беларускага руху да вызваленьня Бацькаўшчыны—восемнаццаць гадоў таму назад. Было гэта вось як.

У 1905 годзе ў Фінляндыі адбываўся зьезд прадстаўнікоў рэвалюцыйных партыяў усіх нацыянальнасьцёў Расійскага гаспадарства. На зьездзе гэтым дэлегатам Беларускае Рэвалюцыйнае Грамады (з якое пасля сфармавалася Беларуская Сацыялістычная Грамада) быў паводыр беларускага адраджэнскага руху, с. п. Іван Луцкевіч. Быў тутакі і прадстаўнік ірляндзкіх рэвалюцыянераў. Апошні вельмі зацікавіўся беларус-

кім рухам, прасіў беларускага дэлегата завесці сваім таварышам шчырае прывітаньне ад арганізацыі сінн-фэйнэраў і аддаць зялёны трылістнік—(ірляндзкі нацыянальны значок). Праз нейкі час ірляндзкія сінн-фэйнэры прыслалі Беларускай Рэвалюцыйнай Грамадзе нявялікую суму грошы на выдавецтва, як доказ шчырага спогаду ірляндзкага народу беларусам.

На гэтым зацікаўленасьць ірляндцаў беларускай справай ня спынілася. Праўда, беспасярэдніх зносін ня было, але ўжо ў пачатку ўсясьветнае вайны—ў 1914 годзе—ірляндзкія газеты закранулі беларускае пытаньне ў сувязі з сьветавымі падзеямі. Стацьці аб беларусах былі пранікнуты шчырай сымпатыяй да нашых нацыянальных імкненьняў.

Дзеячы вялікай французскай рэвалюцыі аб нацыянальным пытаньні. У 1795 г. на адным з апошніх засяданьняў канвэнту, аббат Грэгуар прачытаў зложаную ім дэкларацыю міжнароднага права, ў якой сказана што „народы незалежны і суверэнны, які-бы ня быў лік індывідуумаў складаючых іх, а такжа абшар тэрыторыі займаны імі: гэта суверэннасьць недатычна. Кожды народ мае права арганізаваць і зьмяняць формы свайго ўраду. Народ ня мае права ўмешывацца ў управленьне другіх народаў. Прэдыпрыемствы ськіраваныя супроць свабоды якога народу, ёсьць прастунак супроць ўсіх другіх народаў“. Гл. Andree Cochut: „Des nationalites a propos de la guerre de 1769“, ў „Revue des deux mondes“ з 1-га жніўня 1866 г. стр. 694).

Падобны-ж погляд на істоту міжнародных стасункаў высказаны ў славах Робэспьера, сказаных ім на паседжаньні канвэнту. Слаўны трыбун сказаў, што: „прыгнятаючы адну нацыю, зьяўляецца ворагам ўсіх нацый“.— „Ваюючыя з народамі

каб спыніць развіцьцё свабоды і зьнішчыць правы чалавека, павінны быць прасьледаваны ўсімі, і, пры гэтым, не як звычайныя ворагі, а як убіўцы і збунтаваныя разбойнікі“. (Даневскі: „Системы политического равновѣсія и легитимизма и начало национальности“. СПб. 1882, стр. 262). С. К.

Археалёгічныя знаходкі на Беларусі ў часе ўсясьветнае вайны. З апошняга, атрыманага ў Коўне (Унівэрсытэцкая бібліятэка) 65-го сшытку „Извѣстій Археологической Комиссии“ 1918 г., даведываемся аб археалёгічных знаходках на Беларусі ў часе ўсёсьветнай вайны.

Вітабшчына. 1916 г. 1) Знойдзены скарб з 5000 швэдзкіх, польскіх і прускіх сярэбраных манэт, рознай вартасці, першай і другой паловы XVII ст. у в. Кастрава. Дрысенск. пав. 2) 104 экз. маскоўскіх сярэбраных рублёў, часаў Кацярыны II знойдзены ў в. Данаты, Лепельскага пав.

Магілеўшчына: 1) Скарб медзяных манэт расійскіх XVIII ст. знайшлі ў зямлі, ў вёсцы Жаліжжа, Чэрыкаўскага павету. 2) 4 гішпанскіх талеры XVIII ст. і адзін ефімак; знайшлі пры карчаваньні пнёў ў урочышчы Лахманаўцы, двара Стараград, Рогачоўскага павету.

Чарнігаўшчына. 1915 г. 1) 425 медзяных маскоўскіх пятакоў знойдзены пры капаньні ямы ў в. Андрэйкавічы, старадубскага пав. 2) Скарб зложны з 319 літоўскіх і маскоўскіх срэбных манэт XVI ст. (сярод іх 61 экз. паўгрошаў Аляксандра, Жыгімонта Старога і Жыгімонта-Аўгуста, знайшлі ў в. Баўсуны, Суражскага павету.

Смаленшчына. 1914. 1) Скарб, вагою 1 ф. 34 зал., маскоўскіх сярэбраных капяк часаў Івана VI, Хведера Іванавіча і Барыса Гадунова выкапалі на гародзе ў в. Пратасава, Бельскага пав. 1916 г. 2) Скарб

—4827 маскаўскіх сярэбраных капеек (вагой 6 ф.), часоў Івана III — Пятра I, знойдзен у Смаленску на Іллінскім руччы. 3) Скарб 1906 маскаўскіх сярэбраных капеек 1533—1645 г.—у лесе, блізка сяла Дрэсны, Смаленскага павету. 4) Два камяных ножыкі і разьбітую камянную сякеру з чорнага крэмяня—ў Вяземскім павеце.

А. Р.

Манэта з выябражэньнем цэнтаўра.




Ніжэйпададзенае выябражэньне цэнтаўра ўзята з сярэбранай манэты, велічыні даўнейшых 10 капеек расійскіх (сярэбраных), знойдзенай у 1900 гаду ў р. Віцьбе ў

Вітабску, архэолёгам Федоровічам. Рысунак на другой старане манэты саўсім зацёрты. Мяркуючы па тэхніцы манэта належыць да в. старых часоў.

І. В.

✠ ПОКЛОНЪ А КНЯЗЯ СМОЛЕНСКОГО АЛЕ
КСАНДРА ГЛѢБОВИЧА КРАТЯМЪ МОИМЪ
КРИЖЬСКИМЪ И КО ВСЕМЪ ГОРОЖАНОМЪ
КАКО ЕСТЬ БЫЛИ ВЪ ЛЮБИ СЪ ОТЦЕМЪ МОИМЪ
ГЛѢБОМЪ И С МОИМЪ СТРЕМЪ ФЕДОРОМЪ
ТАКО БУДЕТЕ И СО МНОИ ВЪ ЛЮБИ А ЯЗ
ТАЖЕ ЛЮБИ ХОЧУ С ВАМИ ГОСТЬ КО МНѢ
ПУЩАЙТЕ А ПУТЬ ИМЪ ЧИСТЪ А МОИ МУЖИ
К ВАМЪ ЪДУТЪ А ПУТЬ ИМЪ ЧИСТА



Грамата смаленскага князя Александра Глебавіча, пісаная каля 1330 г. (+1277 г. гл. Никон. Лет III, пад 6786 і ў Карамзіна Т. IV, увага 171).

Зьмест граматы: Поклон от князя смоленского ото Александра. глѣбовича. к ратманом к рижским. и ко всемъ. горожаном. како есте были въ любви съ отцемъ моимъ глебомъ. и с моимъ стремъ. федором. тако будете и со мною въ любви. а яз таже любви хочу с вами. гость ко мнѣ пушайте а путь имъ чист. а мои мужи к вамъ ѣдутъ а путь имъ чиста.

Камянныя крыжы каля Дзіс-

ы. Каля самага гор. Дзісны, Віл. уб. за Дзісенкай, маецца даволі шырокае пясчанішча, дзе быў ка- тэдр старасвецкі магільнік. Ад ма- гільніку цяпер асталіся толькі ма- ўныя чорныя камянныя чатырох- канечныя крыжы, вельмі характэр- нага рысунку. Камяні, ўжытыя на крыжы, маюць ў сабе вельмі многа калеза, так што пясок пад імі афар- бовываецца ў чырвона-буры колер. Падобнага камяня ў ваколіцах нідзе няма. На некаторых крыжах маюцца сьляды падпісаў, аддзельныя літары якіх напамінаюць стара-славянскія літары, але ізноў такі саўсім харак- тэрнага рысунку. У 1914 годзе іх было яшчэ 16 штук; даўней было шмат болей, але мясцовыя камяна- клёвы забіраюць гэты крыжы і пе- рабляюць на новачасныя намагіль- ныя помнікі, так што іх з кожным годам убывае на магілішчы.

Е. Ч.

Жаноцкія назоўныя іменьні, што адпавядаюць мужчынскім канчаткам на-ель (el-jo) і-цель (tel-jo). Жаноцкія іменьні гэ- тага тыпу творацца даданьнем да мужчынскіх жаноцкага канчатку—ка. Пры гэтым у беларускай мове гэтыя жаноцкія іменьні маюць л-цвярдое а ня мягкае.

Прыклады:

прыяцель—прыяцелка
непрыяцель—непрыяцелка 336*)

*) Лічбы паказуюць старонкі ў слоўніку Насовіча, адкуль усе гэтыя прыклады ўзя- дзены. Словы вучыцелка і прыяцелка ў Ле- бедзеўскай вол. Вялейскага пав.

вучыцель—вучыцелка
пацяшыцель—пацяшыцелка 488
празвадзіцель—празвадзіцелка
522 (той, хто зводзіць або падвучаньнем, няпраўдаю „празводзіць“ да звады)

скусіцель—скусіцелка 589
спакусіцель—спакусіцелка 606
труіцель—труіцелка 641 (пра- вільней труціцель—труціцел- ка) а значыцца будзе і спасі- целка, збавіцелка.

Тое самае бачым і ў круцель— круцёлка 255.

Гэтая асаблівасьць ужываецца не на ўсім прасторы, займаным бела- рускай моваю. Я чуў, як гэтак ка- жуць у Вялейкім павеце (пачынаю- чы з Лебядзеўскае воласьці), у Дзісь- ненскім п. і Сяньскім у Магілёў- шчыне). Прыймаючы пад увагу гэта а так сама й тое, што толькі з ць- вярдым л запісаны гэтакія словы ў слоўніку Насовіча, я перакананы, што гэтая асаблівасьць беларускае мовы пашырана ў тым беларускім нарэччы, якое праф. Аўгень Карскі на сваёй дыялекталёгічнай карце Беларусі абазначыў чырвонай фар- баю.

Дзеля таго, што гэтае нарэчча найвялікшае, цэнтральнае і найха- рактыстычнае для беларускае мовы, а значыцца й гэтая яго асаб- лівасьць павінна ўжывацца ў нашай літэратурнай мове.

Я. Станкевіч,
студэнт філалёгіі.

Агляд культурнага жыцьця Беларусі.

Культурна-асьветная праца у Вітаб- шчыне.

У самым Вітабску сарганізавала- ся культурна-асьветнае беларускае таварыства. Есьць беларускае этна-

графічнае т-ва, якое выдае часопісь „Беларускі Этнограф“. Арганізаваў- ся драматычны беларускі гурток, які з вялікім посьпехам выступае ў рабочых районах.

Адным словам, праца па пашы-

рэню і замацаваньню беларускай культуры на Вітабшчыне распачынаецца сама сабою, з нізоў. Чуецца вялікая патрэба ў кіраўнічым цэнтральным органе, які яб'яднаў бы раскінутых па губэрні працаўнікоў і паасобныя гурткі і распачаў бы сур'ёзную культурную працу сярод беларускага жыхарства губэрні на беларускай мове. Тымчасам, не зважаючы на дзье паездкі інструктара БелЦБ у 1922 г., ня гледзячы на паездку гр. Пічугіна, інструктара Наркамату Асьветы ў студзені 1923 г., ня гледзячы на спэцыяльныя лісты і цыркуляры, Наркамату Асьветы. Беларускай сэкцыі пры Губэрскім Адзеле Народнай Асьветы няма.

Гэта тлумачыцца тым, што Губано Вітабшчыны і Губіспалком трымаецца погляду, што спэцыяльнай беларускай сэкцыі адчыняць ня трэба, бо ўвесь дзяржаўны расійскі апарат абслугоўвае культурна-бытавыя патрэбы краю, разумецца ў духу русыфікацыі жыхарства і нівэляцыі мясцовага „сэпаратызму“.

Прымаючы пад увагу тое, што на Вітабшчыне культурных работнікаў беларусаў мала, такі погляд прыводзіць у канцы канцоў да таго што беларуская культурная праца вядзецца стыхійна, неарганізавана, без належнага кіраўніцтва і прыймае шавіністычны і хваравіты ухл.

У Бел. Дзярж. Ін-це Сел. Гаспадаркі.

Прыехаў выдатны прафэсар, доктар зоолёгіі Сініцын, быўшы рэктар Ніжагародскага Унівэрсітэту. З восені ён пачне чытаць у Інстытуце лекцыі па зоолёгіі.

Камісія беларусазнаўства.

На апошнім сваім пасяджэньні Слуцкая камісія беларусазнаўства назначыла некалькі чарговых дакладчыкаў на маючых адбыцца сходах культурнікаў у Слуцку на тэмы: „Аповесьць і раман у беларус-

кай літэратуры“. „Беларусізацыя ці новая школа“ і інш. Камісія адчыніла курсы беларусазнаўства для дашкольнікаў першага і другога дзячых беларускіх дамоў, распрацавала плян экскурсій школьнікаў.

Перагляд праграмы па беларускай мове й літэратуры ў Сав. Беларусі.

26 і 27 мая г. г. адбыўся сход мясцовых беларускіх настаўнікаў з мэтай пераглядзець старую і выпрацаваць новую праграму па беларускай мове й літэратуры для школ сямёхгодак Савецкай Беларусі.

Перш за ўсё сходам былі заслуханы справаздачы настаўнікаў аб выніках, якія даў 1922—23 навучальны год у навучаньні беларускай мовы й літэратуры ў кожнай школе.

Агульны характар справаздач такі, што ў 1922—23 школьным годзе ў сямёхгодках м. Менску выкладаньне беларускай мовы й літэратуры ня было пастаўлена добра, прычына чаго ляжыць у недастачы падручнікаў, адсутнасьці друкаваных твораў шмат якіх пісьменьнікаў і пэўнай цвёрдай праграмы, а гэтак сама і дзякуючы розным аб'ектыўным умовам.

Пераходзячы да разгляду самае праграмы, сход папершае выказаўся за тое, каб праграму, асабліва па мове, пашырыць і курс разлічыць не на чатыры гады, а на пяць.

Што-ж датычыць праграмы па літэратуры, то такую трэба значна перамяніць для кожнай клясы.

Зрабіўшы свае ўвагі ў стасунку выпрацоўкі новае праграмы як па мове, так і па літэратуры, сход выбраў камісію з пяці асоб, якая ўжо канчаткова апрацуе яе й перадасьць на разгляд.

Беларускі культурны рух на Гомельшчыне

Яшчэ год-два таму назад у нас на Гомельшчыне вёска ня думала і

ават ня чула нічога аб беларускім ацыянальным пытаньні. Зусім ня ве цяпер. Вёска пачула і падта за-кавілася гэтым „пытаньнем“.

Есьць імкненьне да ўсяго беларускага і асабліва да беларускае школы. За прыкладам хадзіць не далёка. У аднэй толькі Стаўбунскай вольнасьці, Гомельскага павету, 3 вёскі—Пэралейка, Хлусы і Гутна дабі-ліся адчынення беларускай школы. Такія-ж чуткі ідуць з Магілёўскага, Рагачоўскага і Рэчыцкага па-ветаў. Такія настроі прыймаюць сты-ійны характар і калі не выліваюцца рэальныя формы, дык у гэтым інны адсутнасьць кіраўніцтва з цэн-ру, бюрократызм у належачых са-ецкіх органах, а падчас і варожыя адносіны таго ці іншага дзеяча. Так, напрыклад, з трох вёсак Стаўбунскай вольнасьці, дабіваюшыхся беларускай школы, удалося адчыніць толькі ў аднэй.

Сэмінарыі па беларускай літэратуры у Бел. Дзяр. Унівэрсытэце.

1922-23 акадэмічны год для сту-дэнтаў этнолёга-лінгвістычнага ад-дзяленьня даў шырокую магчымасьць заняцца навукова-крытычнымі дось-ледамі беларускай літэратуры, што іскрава выявілася ў сэмінарскіх пра-цах пад кіраўніцтвам праф. Замоці-на на другім курсе і праф. Пятухо-віча на першым.

Перш за ўсё трэба падкрэсьліць, што сэмінарскія працы праз ўвесь год праходзілі вельмі бадзёра і жвава.

Беларуская літэратура мала яшчэ мае навуковых дасьледзінаў і ўяўляе сабою цэлыя стагі сырога матэрыялу.

З гэтае прычыны, якую-б тэму з не мы ня ўзялі, кожная з іх пахне сьвежаю цаліною, па якой не прай-шоў бліскучы плуг крытычнага ана-

лізу. Кожная з іх цікавая для бела-рускага студэнцтва.

Тыя рэфэраты, якія разглядаліся на сэмінарыях, вельмі рознакалёрны. Сярод іх мы знаходзім крытыку на вышэйшую нядаўна кнігу ахадэміка Е. Ф. Карскага „Белоруссы“, у якой ён разглядае беларускую навіейшую літэратуру і беларускі рух.

Далей чыталіся рэфэраты, у якіх разглядаліся матывы лірыкі беларус-кіх песьняроў, якія зьяўляюцца прадстаўнікамі беларускай літэрату-ры другое паловы 19 і 20 стагодзьця да нашых дзён, як сацыяльныя ма-тывы лірыкі Багушэвіча, Янкі Ку-палы.

Прыродапісальныя матывы лі-рыкі Алесь Гаруна.

Потым маем рэфэраты, напісаныя на тэму „Генэзіс новай беларускай літэратуры“ і г. д.

Але на сэмінарскіх працах раз-глядаюцца ня толькі матывы ма-стацкай літэратуры. На першым кур-се шырока разьвярнулася сэм. праца па досьледах беларускага фольклёру.

Некаторымі студэнтамі зроблена клясыфікацыя і разгляд матываў бе-ларускіх казак, легендаў, аналіз і досьледы абрадовай і бытавой паэ-зіі і г. д.

Будаўнічы тэхнікум. (Слуцак).

Будаўнічы тэхнікум, які існуе у м. Слуцку ўжо шосты год, распачаў вяснавы будаўнічы практыканцкі сэзон. Студэнты пад кіраўніцтвам дырэктара тэхнікуму Яніслаўскага будуць масты ў м. Слуцку. Ужо канчаюць другі. Дзеля таго, што тэхнікуму не дапамагаюць нічым ні-якія ўстановы і ён матэрыяльна за-няпаў трохі, студэнты не карыста-юцца наёмнай працай, а самі робяць ўсё, нават самую чорную работу.

А г л я д п р э с ы.

XII зъезд Р. К. П. і нацыянальнае пытаньне. На апошнім зьездзе Р. К. П. (красавік 1923 г.), які адбыўся ў Маскве было ўрэшце паднята нацыянальнае пытаньне. Зъезд адкрыта прызнаўся да ўсіх злачынаў савецкай ўлады супроць не-маскоўскіх нацыянальнасьцяў і залічыў гэта да сваіх „памылак“.

Манаполь у справах нацыянальнага пытаньня ўзяў на сябе Сталін. Ён ў канцы даўжэзнай рэзалюцыі прызнаў што, маскальскі шовінізм у ўсіх нацыянальных рэспубліках вялікі і што трэба з ім змагацца.

„Гэта спадчына з пэрыоду нацыянальнага панявольеньня, якую нельга ў кароткім часе зьнішчыць адным махам. Гэта спадчына—перажытак Вялікадзяржаўнага шовінізму, які адбіваў колішняе упрывільёванае становішча Вялікарусаў. Гэты перажыткі пакутуюць яшчэ ў галовых нашых савецкіх працяўнікоў, як цэнтральных так і мясцовых, яны клубяцца у нашых дзяржаўных установах, маюць падтрыманьне у „новых“ зьменах маскоўскіх маскальскіх одрухах, якія ўсё мацееюць у зьвязку з нэпам. Практычна яны выяўляюцца ў лёгкаважлівых і бяздушна бюрократычных адносінах маскоўскіх савецкіх урадоўцаў да патрэб нацыянальных рэспублік.“

„У нацыянальных рэспубліках (Украіна, Беларусь, Туркестан, Айзэберджан) мае сваё значэньне яшчэ і тое, што значная частка работніцкай клясы, якая зьяўляецца асновай савецкай ўлады, належыць да маскальскай нацыянальнасьці. У тых кругаколіцах адносіны паміж горадам і вёскай, работніцкім клясам і селянствам, сустрачаюць вялікія перапоны дзякуючы перажыткам маскальскага шовінізму, і ў партыйных, і ў савецкіх органах. Паміж

тых варункаў гутаркі аб выжшасьці маскальскай культуры панад культурамі адстаўшых народаў (украінскай, айзэберджанскай, кіргіскай і т. д.) гэта ня што іншае, як спроба замацаваць панаваньне маскальскай нацыянальнасьці. Дзеля гэтага цьвёрдае змаганьне з перажыткамі маскальскага шовінізму—першае народнае заданьне нашай партыі.“

„А нэй з выразных азнак старой спадчыны трэба лічыць факт, што на сувязь рэспублік значная частка савецкіх урадоўцаў, у цэнтры і на мясцох, ўзіраецца не як на сувязь роўных адзінак, якая забасьпечае вольнае разьвіцьцё нацыянальным рэспублікам, а як на крок да ліквідацыі гэных рэспублік, як на пачатак тварэньня так званае „адзінае-непадзельнае“. Гэткім чынам некаторыя установы Р. С. Ф. С. Р. кіруюцца да таго, каб падпарадкаваць сабе самаістыя камісарыяты аўтаномных рэспублік і зліквідаваць іх. Ганючы гэткае разуменьне, як антыпролетарскае і рэакцыйнае, і апавешчаючы абсалютную канечнасьць істанаваньня і далейшага разьвіцьця нацыянальных рэспублік, зъезд заклікае сяброў партыі уважліва сачыць за тым, каб аб'яднаньне рэспублік і зьліцьцё камісарыятаў не выкарыстоўвалі шовіністычна настраеньня савецкія ўрадоўцы на ігнараваньне гаспадарскіх і культурных патрэб нацыянальных рэспублік“.

Зъезд пастанавіў:

а) пры утвараньні цэнтральных органаў Сувязі павінна быць забаспечана роўнасьць правоў і абавязкаў паасобных рэспублік;

б) у выконуючых органах Сувязі павінны прыймаць удзел прадстаўнікі рэспублік;

в) нацыянальным рэспублікам

даць шырокія фінансавыя і часьцю
бюджетныя правы;

г) органы нацыянальных рэспуб-
лік і краінаў павінны складацца з
мясцовых людзей, якія знаюць мову,
абыхай і быт адносных народаў;

д) выдаць спецыяльныя законы
якія забаспечалі-б права карыстацца
роднай мовай у ўсіх дзяржаўных ор-
ганах і ўстановах і законы гэны па-
вінны прасьледаваць і караць з усей
рэвалюцыйнай суровасьцю ўсіх
тых, каторыя будуць нарушаць на-
цыянальныя правы, а галоўна,—
правы нацыянальных меншасьцяў;

е) выхоўчая праца ў чырвонай
арміі павінна быць замацавана ў ду-
ху прапаганды ідэі брацтва і солі-
дарнасьці народаў Сувязі; трэба зра-
біць практычныя крокі да ўтварэнь-
ня нацыянальных вайсковых частак
з захаваньнем усіх магчымасьцяў да
абаспечаньня поўнай абароннай
здатнасьці рэспублік.

XII зьезд даручыў Ц. К. Р. К. П.

а) утварыць вышэйшыя марксі-
стцкія гурткі з мясцовых партый-
ных працаўнікоў нацыянальных рэ-
спублік;

б) пашырыць прынцыпіальную
марксістцкую літэратуру ў роднай
мове;

в) змацаваць унівэрсытэт Наро-
даў Усходу і яго аддзелы на мясцох;

г) утварыць пры Ц. К. нацыя-
нальных кампартый інструктарскія
групы з мясцовых працаўнікоў;

д) пашырыць масовую партый-
ную літэратуру ў роднай мове;

е) змацаваць партыйна-выхоўчую
працу ў рэспубліках;

ж) змоцніць працу сярод моладзі
ў рэспубліках.

У даканчальным слове Сталін,
між іншым зазначыў:

„Трэба памятаць, што, акром
права народаў на самаазначаньне,
ёсьць яшчэ права працоўнай клясы
на замацаваньне сваёй ўлады, і,
ласьне, гэтаму апошняму праву па-
длягае права на самаазначаньне.

„Нова Украіна“ (ч. 7—8) дае гэ-
таму акту такую ацэну:

„Німа што казаць, аблягчэньні
на паперы для нацыянальнасьцяў
вялікія, але ці будуць яны правед-
зены ў жыцьцё? Мы пэўны, што
найрупней будзе правадзіцца точка
аб барацьбе з „мясцовым шовініз-
мам“ у нерасійскіх рэспубліках. У
кожным здарэньні пераніцованыя
чэка будуць мець апраўданьні сва-
іх новых ахвяраў: змаганьне з „мяс-
цовым шовінізмам“...

Што такое СССР?

Маскоўскі Урад разаслаў урадам
усяго сьвету акт апавешчаньня Су-
вязі Соцыялістычных Савецкіх Рэс-
публік.

Акт складаецца з двух разьдзелаў.
Першы разьдзел мае назову: „Дэк-
лярацыя аб асновах СССР“. Гэта
самая звычайная, даўно ўсім вядо-
домая тырада камуністычнага краса-
моўства. У ей велягорна гаворыцца,
як 1917 г., аб падзеле сьвету на ка-
піталістычны і соцыялістычны, аб
самаазначаньні народаў, аб буржу-
азыі і г. п.

Другі разьдзел дэкларацыі скла-
даецца са ўступленьня і 11 артыку-
лаў.

У ўступленьні гаворыцца, што Ра-
сійская Савецкая Фэдэратыўная Рэс-
публіка (Р.С.Ф.С.Р.), Украінская Са-
вецкая Соцыялістычная Рэспубліка
(УССР), Беларуска-Савецкая Со-
цыялістычная Рэспубліка (БССР),
Закаўказская Савецкая Фэдэратыў-
ная Соцыялістычная Рэспубліка (З.
С.Ф.С.Р.), Айзэбарджан, Грузыя і
Арменія складаюць „Сувязь Савец-
кіх Соцыялістычных Рэспублік“ (С.
С.С.Р. або проста С.С.Р.).

У першым артыкуле гаворыцца аб правах органаў вярхоўнага кіраўніцтва і вымяновываюцца ўсе правы, азначаючыя сабой суверэнную ўладу.

Гэткім чынам, мяркуючы паводле гэтага артыкулу, ўсе сувязныя савецкія рэспублікі пазбаўлены суверэнных правоў.

Праўда, ў другім артыкуле існуе 4-ты пункт., каторы дае права асобным рэспублікам вольнага выхаду са складу сувязі. Але гэта істоты справы не мяняе, бо самая СССР па істоце ня ёсць сувязь вольных дзяржаў.

У трэцім артыкуле гаворыцца аб вярхоўным прадстаўнічым органе ўсёй сувязі—з'ездзе саветаў.

Чацьверты артыкул пасвячоны апісанню ўзаемаадносін і правоў двух провізорных прадстаўнічых органаў, мянаваных верхняй і ніжняй палатамі.

Мова аб ВЦК—у (Bundesrat) і аб Савеце Нацыянальных прадстаўнікоў (Nationalitätenrat). Абодвы гэты органы маюць права надзору і кантролю над выконываючай ўладай. У свой чарод яны складаюць адзін вярхоўны дарадчы орган пры цэнтральным урадзе сувязі (Vollzugsausschusz).

Пяты артыкул выкладае правы гэтага двомнага органу. У шостым перамяновываюцца ўсе (цяпер існуючыя) органы цэнтральнай выконываючай ўлады.

Сёмы артыкул пасвячаны суду і восьмы правам выконываючых органаў (народных камісарыятаў); дзевятая—аб ГПУ (або быўшым чэка).

Менш за ўсё удзяляецца месца выкладу правоў паасобных сувязных рэспублік. Аб гэтых правах, даволі каротка (у шасьці пунктах) гаворыцца ў десятым артыкуле. У ім перамянаваны функцыі выконыва-

ючай ўлады, якія, выключаючы фінансы, няістотны.

Адзінаццаты артыкул змяшчае сабе апісаньне гэрбу і сьцягу СССР. Аб гэрбе між іншым сказана, што у ім павінна быць памешчана надпісь „пролетарыі ўсіх краёў злучайцеся“ напісаная ў 34 мовах. Сталіца сувязі і месцабытнасьці органаў вярхоўнай ўлады—Масква.

Пераходзячы да крытычных уваг, трэба адзначыць што гэты акт канстытуцыйны. Іначы кажучы гэта новая канстытуцыя савецкай Расіі.

Разглядаючы яго паводле артыкулаў, можна ясна заўважыць жаданьне аўтораў гэтага акту абярнуць Расію у гаспадарства, пазбаўленае свайго нацыянальнага аблічча—і адначасна боязкасьць, што гэтакага роду палітычнае арганізацыя Расіі можа яе саму разбурыць. Дзеля гэтага у акце ўвесь час відаць змаганьне мыслі інтэрнацыянальна-космопалітычнай з мысьлю гаспадарственна-нацыянальнай.

Гэтак у ўступленьні II аддзелу перамяновываецца цэлы рад рэспублік, уходзячых у склад СССР, але нідзе не гаворыцца аб дзяржаўнай мове сувязі і асобных яе складовых часьцей.

Гэта недамоўленасьць, праўда, ўскоўзь парушаецца ўпамінаньнем, што на гэрбе СССР павінна быць надпісь на 34 мовах. Калі успомніць што ў быўшай царскай Расіі існавала 119 моваў і дыялектаў, то лік 34 становіцца нават незразумелым.

Са зьместу першага і другога артыкулу выразна відаць, што СССР ня ёсць сувязь нават такой формы якой была нямецкая імперская сувязь (хоць аўторы акту, відаць, асаблівы рабілі націск на гэту падобнасьць). У ей усе суверэнныя правы зьведзены да мінімуму. Сьме-ла можна сказаць, што СССР ёсць ня сувязь гаспадарстваў, рэспублік, а сувязь „савецкіх зямстваў“. Менш

го: гэта проста асобныя адміністрацыйныя адзінкі, кіраваныя колектыўнымі органамі падлягаючымі кантролю. К. ЛАВРОВ („Эхо“ № 200).

Хто вучыць нашых дзяцей.

Што беларускіх школ ня даюць і што іх як няма, пад польскай акупацыяй дык аб гэтым шмат пісалася пішыцца ў беларускіх газетах, аб гэтым кожны з нас ведае з практычнага жыццёвай. Але вось варта прыгледзіцца, хто запаўняе гэтую страшную для нас пустату.

Есць польскія школы, лік іх павялічваецца, але будова школьнай сеткі ідзе ня знізу, не ад народа, а па загаду начальства.

Было ўжо ня раз адзначана што польскія школы пустуюць бо сяляне ўсім рэзонна заяўляюць, што ў польскіх школах іх дзяцей калечаць, хоць не кажучы з боку нацыянальнага выхавання, але што горш, з педагогічнага і грамадзкага.

К нам на „крэсы“ пападаюць вучыцелі з „gdzeniej“ Польшчы, якія і дзяцей, ні дзеці іх не разумеюць. Гэта адбываецца на псыхіцы дзяцінай і стварае воражыя адносіны да настаўнікаў і нялюбоў да навукі.

Вучыцелі гэтыя часта густа безімякай педагогічнай кваліфікацыі, а бываюць нават зусім мала пісьменныя. Зьлітаюцца яны да нас па тэй простае прычыне, што ў Польшчы не хапае як кажуць пораху на вярэйзаныя абшары „крэсаў“ якія зусім натуральна ня могуць выланіць належнага ліку сяўцоў польскай культуры, а пасля вучыцелі гэтыя вьяўляюцца другакм, ці лепш „на табе Божа, што нам нягожа“, — лепшыя сілы астаюцца ў Польшчы. Выхаваныя ў клерыкальна-шляхоцкім духу (бо інак яны не маглі-б папасці на вучыцельскія пасады), лічаць заданнем адукацыі знаць, да-сканальна малітвы і службу касцельную, нават праваслаўным, пяць польскія патрыятычныя песні, умець праслаўляць магутнасьць караляў польскіх.

Разумеецца, ўсё гэта дужа трудна прывіваецца да дзяцей, выходзячых з працоўнай гушчы, што вызывае абураньне і ненавісьць вучыцельскай гура-патрыотаў. Каб ня быць галаслоўным, дык вось некалькі фактаў.

Вучыцелька Вяронскай школы А. Базарэўская (Дунілаўскі павет) ладзіла вечарыну, на якую былі запрошаны бадай усе вучыцелі палякі з усей гміны. У часе банкету, за лікёрам, адзін з прысутных вучыцельскаў — „korporarz“ сказаў прамову да прысутных, у якой, паміж іншым, выказаў: „Białorusini nie naród, a swine. Ja ich tak nienawidzę, że podpalał bym wioski z obydwoch końców i puszczał bym z dymem, a tu przychodzi się kształcić te chamstwo“.

А то былі выпадкі, што вучыцелькі кідалі навучаньне сярод школьнага году толькі дзеля таго, „że te chamstwo żyje bez Boga“.

Даручаць лёс нашых дзяцей, такім настаўнікам справа дужа шкодная і небяспечная. За малым выключэньнем яны працуюць толькі за грошы, дзеля грошаў. Аб духоўным разьвіццём аб выхаваньні барацьбістаў у агульна людзкім разуменьню ня можа быць гутаркі. Наадварот, вядзецца пляновае атручываньне душы дзіцячай нацыянальным антаганізмам, прышчапляецца панская ідэалёгія, ачмучываюцца шовінізмам.

Вынікі ад такога навучаньня будуць вельмі сумныя для абедзьвех старон.

Што думаюць сабе польскія школьныя кіраўнікі?! Гэта-ж кожнаму, у каго больш менш працуе розум, выразна зразумела, што такая школа ня можа прывіцца беларускаму народу, што гэта ня ёсць школа, а фабрыка гура-патрыотаў, калечаньне дзяцей, што прыйдзе час, калі здаровыя інстынкты працоўнага народу змушаны будуць даць адпор, каб захаваць сваю жыццёвасьць, сваю праўду. Р. Юргілевіч.

[„Наш Сыцяг“].

С-п а д П о л ь ш ч ы.

Прапанова склікаць Усебеларускі Зъезд Заходняй Беларусі.

Гэтае пытаньне падняў „Наш Сьцяг“ ў № 17 ад 27 VIII, які гэтак абасновывае патрэбу такога зъезду:

„Раз мы прызнаем, што Заходняя часьць Беларусі, адрэзаная ад Усходняй няведама як доўга будзе мадзец у межах Польшчы і адначасна павінна захаваць нацыянальнае адзінства перш-на-перш ў сябе ўнутры, дык значыць гэтая Заходняя часьць павінна выпрацаваць сваю асаблівую індывідуальнасьць, зрабіцца індывідуальным, самаістым цэлым.

„А раз гэта так, знача гэтае індывідуальнае цэлае г. зн. Заходняя Беларусь павінна мець свой асаблівы цэнтр, сваю цэнтральную арганізацыю. Без такога цэнтральнага органа, як мы ведаем, ні ў біолёгічным, ні тым больш у палітычным сьвеце не магчыма ніякае арганічнае адзінства, немагчыма захаваньне ў ім самаістасьці, а нават жыцьця.

Заканчваецца перадавіца на гэту тэму заклікам: „Зъезд павінен быць неадкладна скліканым“. За надрукаваньне гэтай перадавіцы № 17 „Нашага Сьцягу“ канфіскаваны, рэдактар пацягнуты да судовай адказнасьці.

Агітатары Rozwój'a. „Наш Сьцяг“ № 19. падае цікавую корэспандэнцыю з мястэчка Краснага, Вялейскага павету, з якой відаць, што

ў гэтым закутку старэньнем мясцовых палякаў адкрыт аддзел антысэміцкага таварыства „Rozwój“. Між прапагатамі ідэй „Rozwoja“ аказалася прафэсар Віленскага Унівэрсытэту Стэфана Баторага, Парчэўскі, які тры разы ўжо прыезджаў у Краснае і чытаў там ў „Rozwoju“ свае лекцыі.

Мандат пасла Аўсяніка. 11 VII г.г. у Найвышэйшым Судзе ў Варшаве разглядалася справа запытэставаньня мандату пасла Антона Аўсяніка. Мандат пасла Аўсяніка быў запытэставаны ў Сойме 3 XII 22 г. Соймавымі Клюбамі эндэкаў і хадэкаў, якія ў сваім пратэсьце даводзілі бытцам гр. Аўсянік ня мае „obywatelstwa“. Аднак 11 г. ліпеня Найвышэйшы Суд мандат Аўсяніка прызнаў важным і гэтым самым яго грамадзянскую прыналежнасьць да Польскае Рэспублікі зацьвердзіў.

Палута Бадунова вядомая беларуская дзяўчка затрымалася прыездам заганіцу ў Вільні на некалькі дзён.

Польскі шовінізм. Віленская эндэцкая газэта „Dziennik Wileński“ з абурэньнем адмовіўся надрукаваць справаздачу аб скарбоначным зборы на карысьць беларускіх бедных дзетак.

Закрыцьце літоускай газэты. Згодна з пастановай Акружнага Суду закрыта тыднёвая літоўская газэта „Wilniaus Kiles“.

С-п а д Р а с і і.

Амністыя Беларускам. З прычыны сьвята 3 угодак асвабоджэньня гор. Менска ад „улады буржуазіі і ўмацаваньня ў ім улады працуючага стану“ апавешчана амністыя беларускім дзеячам. Пасьля агіта-

цыйнага ўступленьня, пастанова кажа:

— „Моц улады Саветаў ў Беларусі стала ачавістай ня толькі для яе прыхільнікаў, але і для тых, хто яшчэ ўчора адносіўся да яе з недаверьнем. Учарайшыя праціўнікі Са-

савецкай Улады, кіруючыся ў сваёй супроцьрадавай дзейнасці верай у сілу расплывістых і абманных дэмакратычных ідэалаў, мяняюць свой фронт і пачынаюць арыентавацца на радавую ўладу, бачучы ў ёй адзінага цвёрдага кіраўніка зруйнаванай гаспадаркі і развіцця асветы Беларусі дзеля запраўднага забеспечання інтэрасаў працоўных.

„Прымаючы гэта пад увагу, а такжа хочучы даць магчымасць сумленным людзям загладзіць сваё прошае шчырым раскаяньнем і сваёй ахвярнай работай на карысць інтэрасаў працоўных, Прэзыдыум Цэнтральнага Выканаўчага Камітэту Сувязі Сав. Сац. Рэспублік і Прэзыдыум Цэнтральнага Выканаўчага Камітэту Соц. Сав. Рэспублікі Беларусі, апавяшчаючы 11 ліпеня, ў дзень угодкаў асвабоджэння Менска ад ўлады буржуазіі, агульнанародным сьвятам для Савецкай Беларусі, апавяшчае амністыю ўсім ніжэй пералічаным катэгорыям асоб, прымаўшых да гэтага удзел у супроцьсавецкіх дзеяннях.

1) Учасьнікам антысавецкіх нацыянальным беларускіх фармаваньняў пэрыяду 1918, 1919 і 1920 г. г., паходзячым з працоўнай клясы.

2) Усім беларускім палітычным і культурным дзеячам, быўшым учасьнікам беларускіх нацыянальных антысавецкіх арганізацый, і сябрам так-званых беларускіх нацыянальных урадаў (Вялікая Беларуская Рада, Найвышэйшая Рада, Урад Беларускай Народнай Рэспублікі, Беларуская Вайсковая Камісія і др.), ня прымаючым актыўнага удзелу ў барадзьбе з Савецкай ўладай у радох савінкаўскіх, балахоўскіх і др. белагвардзейскіх арганізацый і ня быўшым на службе ў органах контрразведкі і палітычнай абароны буржуазных дзяржаваў, каторыя публічна аб'явілі аб лойяльных адносінах да радавай улады.

3) Тым з быўшых сяброў Беларускай Партыі Соцыялістаў-Рэволю-

цыянераў і другіх беларускіх партый, якія публічна аб'явілі аб сваім выхадзе з партыі і лойяльных адносінах да Радавай улады.

4) Усім беларускім селянам, па нясьведомасьці ўцягнутым арганізацыямі расійскай контр-рэвалюцыі і беларускімі агентамі, быўшых на услугах замежных дзяржаў, у бандыцкіх шайках або дапамагаўшым апошнім, у тым ліку і ўцёкшым за межы Саюза Сав. Сац. Рэспублік.

Увага. Амністыя не датыча арганізатараў банд і іх каманднага складу.

Падпісалі М. Калінін, А. Чэрвякоў і А. Енукідзэ.

Як на гэту амністыю рэагуюць беларускія нацыянальныя арганізацыі, палітычныя партыі і Урады, пакуль што німа вестак.

Батанічны сад. Па пастанове прэзыдыуму менскага Губісполкому, быўшыя жыдоўскія могількі перадаюцца пад батанічны сад Беларускаму Сельскагаспадарчаму Інстытуту і Беларускаму Дзяржаўнаму Унівэрсытэту.

Ціж ня было ўжо іншага кавалка зямлі у Менску пад Батанічны сад?

Пашырэньне сельска-гаспадарчай каапэрацыі на Беларусі.

У канцы 21 году Беларуская Сувязь сельска-гаспадарчай прамысловасьці зьяднала толькі 13 сельска-гаспадарчых таварыстваў. Да 1 беларускага зьезду сельска-гаспадарчай каапэрацыі іх было ўжо 61.

У цяперашні час у Савецкай Беларусі ёсьць 112 таварыстваў з агульным лікам сяброў у 5.000.

Увага с.-г. каапэрацыі зьвяртаецца ў напрамку развіцця ўласнай прамысловасьці. Цэнтр увагі — выработка масла. Ужо працуе маславыврабны завод у Горках, Барысаўскага павету. Некалькі заводаў адчынена пры с.-г. таварыствах.

Сельска-гаспадарскі банк. З Масквы атрыманы зацверджаны ўстаў с.-г. банку Беларусі, Арганізацыйнае бюро ў звязку з гэтым ўносіць у Эканамічную Нараду пытаньне аб назначэньні тэрміну ўстаноўчых паёў.

Удзел Беларусі у Ніжагародзкай ярмарцы. У звязку з на-

ступнай Ніжагародзкай ярмаркай Дзяржаўны банк Беларусі мае паслаць у ярмарачны камітэт спіс усіх гаспадарчых і эканамічных органаў Беларусі, маючых прыняць удзел у ярмарцы, з адзначэньнем іх крэдыта-здольнасьці.

3 Латвіі.

Беларускія скауты. Пры беларускай гімназіі ў Люцыне арганізавалася атрад беларускіх скаўтаў і гайдаў (скаўтаў дзяўчат).

Экскурсыя гімназіі. 20, 21 і 22 траўня, пад кіраўніцтвам Дырэктара гімназіі грам. К. Езавітава, адбылася экскурсыя вучняў гімназіі (ў ліку 30 чалавек, з духовым аркестрам) у мястэчка Розанава і двор Залесьсе. У Розанаве вучні адыгралі на сцэне „Паўлінку“ Я. Купалы, са сьпевамі вучнёўскага хору. У Залесьсі ўстаноўлена было дзіцячае свята, на якое, паведамленьне загадзя, сабраліся акалічныя селянскія дзеці.

Тут, таксама, была пастаўлена на сцэне „Паўлінка“ і паяў вучнёўскі хор беларускіх песьні. Першая спроба гэткай экскурсыі дала ўжо добрых вынікаў і пачулася блізкасьць між жыхарствам і вучнямі беларускай школы, а за гэтым вялікае зацікаўленьне вёскі і школай і беларускім адраджэньнем.

Вучнёўская выстаўка малюнкаў. У пачатку 1923—24 вучомнага году адбудзецца вучнёўская выстаўка малюнкаў. З Беларускай гімназіі дзейна гатуюць малюнкi на выстаўку лепшыя вучні.

3 Л і т в ы.

Матэматычны слоўнік. Карыстаючы з матэрыялаў і прац сабраных літоўскімі вучонымі займаючыміся разпрацоўкай тэрміналёгіі для літоўскіх школ і навукі, Інж. К. Душэўскі і В. Ластоўскі улажылі слоўнік матэматычнай тэрміналёгіі, які будзе ў гэтым месяцы здадзены ў друк.

Анатомія і фізыялёгія, перак-

ладзеная Д-р І. Цьвікевічам, у гэтым месяцы пойдзе ў друк. Выдавецкі аддзел Міністэрства Беларускіх Спраў у Літве просіць надслаць яму папрэўкі, калі ў каго маюцца, да тэрміналёгіі В. Л., надрукаванай ў парадку дыскусійным, ў № 1 „Крывіча“, якая ўзята за аснову, згодна жаданьню апрацоўваўшага кнігу Др. І. Цьвікевіча.

3 А м э р ы к і.

Лекцыя Антона Змагара. Выдатны беларускі дзеяч у Амэрыцы Антон Змагар прачытаў лекцыю, ладжаную Беларускамі Камітэтам у Чыкаго. Лекцыя была на тэму: „Становішча сялянства на Беларусі“.

Праца беларусаў у Амэрыцы. У газэце „Свободная Россия“ якая выходзіць у Чыкаго надрукована ў № 136 гэткае паведамленьне: „Беларускі Камітэт у нядзелю 19-га жніўня, ў Нэйшыональ Грв, ладзіць

грандыозны пікнік. Мэта пікніка — помач палітычным вязьням Беларусі ў Польшчы. Просім усе спачуваючыя беларускай справе арганізацыі ў гэты дзень не ладзіць народных сходаў, На першым беларускім пікніку выступаць з прамовамі таксама выдатныя дзеячы ня толькі Беларусі, але Расіі, Літвы, Украіны і інш.

Саут Амбой, Нью Джорзі.

Беларусы, якія тут ужо даўно жывуць ўперад належалі да расійскіх ці польскіх арганізацый, цяпер пераканаліся ў патрэбнасці стварэння сваёй нацыянальнай арганізацыі, якая аб'яднала-бы ўсіх беларусаў і дапамагла-бы беларускім

установам на Бацькаўшчыне ў барацьбе за лепшую долю нашага Селянскага Народу. Нашыя рабочыя сьведомы, з пункту гледжання сваёй клясы, падходзяць да нацыянальнага пытання. Мы перасталі бадзяцца па задворках чужых нацый і цьверда парашылі будаваць сваю культуру сваімі рукамі. Гурток наш пакуль што нявялічкі, але ўжо маюмо 30 сяброў, якія гатовы жыцьцё аддаць за Вызвалення Беларусі. Шлем нашае братэрскае прывітаньне усім тым, хто ідзе нашым Шляхам там на Беларусі.

Алесь Кульчыцкі.

(„Наш Сьцяг“ № 18)

Б і б л і о г р а ф і я.

„Беларускі студэнт“. N 4—5, красавік—май. Месячнік, фармат 30×24 цн. Прага, Зьмест: „Першы абавязак—Брачыслаў Скарыніч. „Абвешчаньне незалежнасьці Беларусі ў сьвятле ідэі гаспадарсьцэвенасці“ (Рэфэрат чытаны 25.III 1923 ў часе сьвяткаваньня беларускай эміграцыяй у Празе 5—х угодак абв. незалежнасьці Беларусі). „Языкаведны куток“ Я. Станкевіч. „Паміж двух агнёў“. З цыкля апавяданьняў на тле падзей 1920 г. Грывіч. „Людзкое.“ (Малюнкi жыцьця), Леў-Леускі. Хроніка. Кнігапісь. Маленькі фэльтончык на тэмы нашых дзён, аб усім.

„Ластаўка“. Вучнёўская часопісь Люцынскае беларускае гімназіі. Выдаецца з дазволу Міністэрства Прасьветы і за адпаведнасьцю кіраўніка гімназіі К. Езавітава. № 1 травень 1923 г.; і № 2 чэрвень 1923 г. (Выданьне на шапірографе). Фармат 23×18 см. № 1 мае 26 стр.; № 2 мае 31 стр., з ілюстрацыямі. Рэдактар—Рэдакцыйная Калегія. Выдавец—Выдавецкая сэкцыя вучнёўскага гуртка Люцынскай Беларускай гімназіі. Кошт нумару 25 руб.

Выдана „Ластаўка“ чысьценька,

старэнна, ў чым відаць любячую руку кіраўніка гімназіі. Зьмест так сама вельмі сымпатычнае робіць ўражаньне, асабліва вучнёўскія спробы ў беларускім вершы і прозе. У № 2 шмат месца пасьвячана скаўцкім справам. Праглядаючы „Ластаўку“ так і цісьнецца на вусны пажаданьне каб, запраўды, гэтая мілая „Ластавачка“ была прадвесніцай беларускага нацыянальнага адраджэньня ў далёкім Люцыне, каб з радой яе супрацоўнікаў выйшлі запраўдныя абаронцы свайго загнанага і занябанага норду. S

Літоўскія вайсковыя часопісі аб беларусах. У першай палове 1923 г. двухмесячнік ваяўніцтва і гісторыі „Міч-Жупунас“ зьмесьць, крытыкі на кніжкі:

а) „Белорусский этнограф“ 1922, N N 1—2

б) Езовитов К. „Белоруссы и поляки“ Ковна, 1919 г. (Майёр Ружанцоў).

в) Некрашэвіч С. „Беларускі Лемэнтар“ Бэрлін 1922.

г) Тэрраўскі І. „Беларускі лірнік“. Бэрлін 1922 (Я. Варонка).

д) „Труды Белорусского Государственного Университета в Минске“. 1922 г. (кап. Степонайтис).

е) Maćkowski Z. „Od Słuczy nad

Dźwiņę. Warszawa 1922 (майёр Вацлаў Біржышка).

У тыднёвіку „Karys“ пададзена за гэты год шмат розных вестак аб падзеях на Беларусі. Др.

С в а я п о ч т а.

АНТОНУ МІХ—ЧІВУ. Рукапісь Ваш ня будзе надрукаваны ў „Крывічу“, бо ён разбірае галоўна сваркі і звадкі між нашымі студэнтамі на чужыне.

ЛІТЭРАТАРУ. Бачыце, ёсць у Спэнсэра аблічэнне, якім слоўнікам карыстаецца англіцкі звозчык, нізшы чыноўнік і літэратар. І, здаецца, рахунак вышоў такі: звозчыку на ўсе яго будныя і сьвяточныя патрэбы выстарчае слоўнік зложаны з 800 слоў, чыноўніку з 2000—5000 слоў, а літэратару прыходзіцца карыстацца ўжо 10.000 славамі. Сэнс гэтага такі: што слоўніка вясковай кабеты „дзядзькоў і цёткаў“, як вы кажаце, мала для беларускай літэратуры. Прыходзіцца або запазычаць чужыя, або знаходзіць свае. Мы ідзем другой дарогай, саўсім згаджаючыся з нямецкім філэзафам які сказаў: „чужаземныя мовы трэба знаць не таму каб імі псаваць сваю мову, але каб знаючы, што чужое,—замяняць сваім“. Незразумелае Вам, ахвотна вытлумачым.

„Жокаць“—(рас. испарения,) „Жокаць над магілкаю, ў ціхі вечар ў постаць людзкую фармуецца“. (Дрысенскі павет).

„Крокаць“ (рас. трясина) зыбуе балота. „У недаступных крокацях вядуцца лапавухі чэрці“ Fedegowski „Lud Białoruski“ Т. I стр. 16.

„Марва“—ўсё што памёрла, што мае мярцьвецкі выгляд, адгэтуль „мара“ (рас. кошмар, привидение).

„Цемьяна-перных“ (рас. курильно-пряных). Цімянам даўней звалі кадзіла куреніе [Фиміам.] Гл. Вит. Стар. Т. IV. ч. I. грамата Улььяніі

Ольгердовой і Акты выд. Вил. Археорг. Кам.

„Алёс“, „альса“, нямецк.—„торф“ Слоўнік Насовіча (стр. 5) гэтае слова тлумачыць памылкова: „топье, зыбкое мьсто“, якое ён чуў у Бабруйскім і Навагрудскім павеце. Да нідаўна яшчэ торф іначай як „алёс“ нідзе на Беларусі не называўся. Адгэтуль: альха—дрэва, якое парастае на тарфянішчах.

„Марва“ ужыта як ўласнае імя багіні апраметнай. Слова гэта знае Фэдэроўскі.

„Кон“, „канодны“ (рас. рок, роковой). Агульна беларуская мітычная істота заведваючая доляй, лёсам Карэнь гэты маецца ў словах—канец, закон, канаць. „Пастаў грошы на кон“, кажуць пры закладзе, або пры газарнай гульні.

„Дзевіна“—было ў № 1 „К“ (гл. запіскі), што Дзвіна—вымаўляюцца месцамі як Дзевіна. Ёсць каля Полацка рэчка, ўпадаючая ў Дзвіну—Дзевінка [гл. Витеб. Стар. Т. IV. ч. I стр. 13].

„Стод“ (рас. истукан) слова ў гэтым значэнні вядомае з беларускай актовай мовы, акром гэтага маецца ў Суздальскай летапісі.

„Кудзебны“ рас. художественный якое слова паходзіць не ад „худа—жыць“, а ад „кудесны“, „чудесны“ „sudowny“; тут зайшла, частая ў славянзкіх мовах, замена ж і х (кто хто). У Вяліжскім павеце „кудзебнік“ запісана, ў тым-же значэнні, як у могілеўшчыне „мастак“.

